

ንስጣክን ፍቁረይን፣ ሰላም በሉለይ ። 10 ነቲ ምእንቲ ክርስቶስ ፈተና ተቐቢሉ፣ እሙን ኮይኑ ዝተረኸበ ኤጲሌን፣ ሰላም በሉለይ ። ንእንዳ ኣርሰጠቦሉ ሰላም በሉለይ ። 11 ንሄሮድያና ዘመደይ፣ ሰላም በሉለይ ። ነቶም ኣብ እንዳ ንርቃሱ ዘለዉ፣ ብጉይታ ዝእመኑ፣ ሰላም በሉለይ ። 12 ነተን ብጉይታ ዚጽዕራ ዘለዋ ጥሬፈናን ጥሬፈሳን፣ ሰላም በሉለይ ። ነታ በጉይታ ብዙሃ ዝጸፃረት ጳርሲዳ ፍቅርቲ፣ ሰላም በሉለይ ። 13 ነቲ ብጉይታ ዝተጋርየ ሩፎንን ነዲኡን፣ ንኣይውን ኣደይ፣ ሰላም በሉለይ ። 14 ንኣስንቀሪጦንን ፍሌጎንን ሄሮዲስን ንጳጥሮባንን ሄሮማንን ምስኣቶም ንዘለዉ ኣኅዋትን፣ ሰላም በሉለይ ። 15 ንፍሌጎንን ንዩልያን ንኔርያን ንጋብቱን ንኣልንጦንን ምስኣቶም ንዘለዉ ኩሎም ቅዱሳንን፣ ሰላም በሉለይ ። 16 ንሓድሕድኩም ከኣ ብቐዱስ ምስዕዓም ሰላም ተበሃሃሉ ። ኩለን ኣብያተ ክርስቲያን ሰላም ይብላኹም ኣለዎ ።

ናይ መወዳእታ ምዕዶ

17 ኣኅዋተይ፣ ካብቶም ኣንጻር እቲ ዝተመሃርኩምዎ ፍልልይ ዜምጽኡን ዕንቅፋት ዚኹኩምን ክትጥንቀቁ እማኅ ዕነኩም ኣሎኹ ። ካብኣቶም ርኣቂ ። 18 እዞም ሰባት እዚኣም ንጉይታና ኢየሱስ ክርስቶስ ዘይኮነስ ንኸብዶም እዮም ዚግዝኡ ። ብጥዑም ዘረባን ብምጥባርን ከኣ ንገርሂ ሰባት ዚሰሕቱ እዮም ።

19 ምእዛዝኩም ኣብ ኩሉ ስለ ዝተሰምዎ ብኣሻትኩም እስኩስ ኣሎኹ ። ንሠናይ ነገር ብልህታት፣ ካብ ክፋእ ነገር ከኣ ኸትርሕቁ፣ እደሊ ኣሎኹ ። 20 ኣምላኽ ሰላም ድማ ንስይጣን ቀልጢፉ ኣብ ትሕቲ እግርኹም ኪቐጥቀጥ እዩ ። ጸጋ ጉይታና ኢየሱስ ክርስቶስ ምላሻትኩም ይኹን ።

21 ጢሞቴዎስ፣ እቲ መተዓይይተይ፣ ሰላም ይብልኩም ኣሎ ። ሉቂዮስ ኢየሱስን ሶሲጳጥሮስን ኣዝማደይ፣ ሰላም ይብሉኹም ኣለዉ ። 22 ኣነ ጤርጥዮስ፣ ነዛ መልእኽቲ እዚኣ ዝጸሓፍኩ፣ ብጉይታ ሰላም እብልኩም ኣሎኹ ። 23 እቲ ንኣይ ከም ጋሻ ዝተቐበለ፣ እታ ቤተ ክርስቲያን ከኣ ኣብ ገዝኡ ኸትእከብ ዝፈቐደ ጋይዮስ፣ ሰላም ይብልኩም ኣሎ ። ኣርሰጠስ፣ እቲ ናይታ ከተማ ተጋዝ ንንዘብን ቁኣርጠስ ኃውናን፣ ሰላም ይብሉኹም ኣለዉ ። 24 [ጸጋ ጉይታና ኢየሱስ ክርስቶስ ምስ ኩልኻትኩም ይኹን ። ኣሚን ።]

ጸሎት ምስጋና

25 ነቲ ብመሠረት እቲ ኻብ ዘለዓለም ተሰዊሩ ዝነበረ ሕጂ ግና ዝተገልጸ ምሥጢር፣ ከምቲ ኣነ ዝሰብኮ ወንጌልን፣ ከምቲ ብዛዕባ ኢየሱስ ክርስቶስ ዚሰበኹ ዘሉን ገይሩ ኣብ እምነትኩም ደው ኬብልኩም ዚኽእል ኣምላኽ ክብሪ ይኹኖ ። 26 ሕጂ ግና እቲ ምሥጢር ብጽሕፈት ነቢያት ተጋሂዱ ኣሎ ። ብትእዛዝ እቲ ናይ ዘለዓለም ኣምላኽ ከኣ፣ ኩሎም ኣሚኖም ምእንቲ ኪእዘዝዎ፣ ብኹሎም ኣሕዛብ ከም ዚፍለጥ ተገይሩ ኣሎ ። 27 ነቲ በይኑ ብዓል ጥበብ ዝኾነ ኣምላኽ ብኢየሱስ ክርስቶስ ንዘለዓለም ክብሪ ይኹኖ ። ኣሚን ።

ቀዳመይቲ መልእኽቲ ጳውሎስ

ናብ ሰብ ቆሮንቶስ

1 ካብቲ ብፍቓድ ኣምላኽ ሓዋርያ ኢየሱስ ክርስቶስ ኪኸውን ዝተጸውዐ ጳውሎስን፣ ሶስቲኒስ ኃውናን ።

2 ናብታ ኣብ ቆሮንቶስ ዘላ ቤተ ክርስቲያን ኣምላኽ፣ ናብቶም ብክርስቶስ ኢየሱስ ዝተቐደሱ፣ ምስቶም ኣብ ኩሎም ፍሬ ስም እቲ ጉይታኦምን ጉይታናን ዝኾነ ኢየሱስ ክርስቶስ ዚጽውዑ ኹሎም፣ ቅዱሳን ንምዃን ዝተጸውዑ ።

3 ካብ እግዚኣብሔር ኣቦናን ካብ ጉይታና ኢየሱስ ክርስቶስን ጸጋን ሰላምን፣ ንኣሻትኩም ይኹን ።

ምስጋና ንእግዚኣብሔር

4 ስለቲ ብክርስቶስ ኢየሱስ ዝተዋህበኩም ጸጋ ኣምላኽ፣ ብዛዕባኹም ኹሉ ጊዜ ንኣምላኽይ ኣመስግን ኣሎኹ ። 5-6 ዘመስግኖ ዘሉኹ ኽኣ እቲ ብዛዕባ ክርስቶስ ዝመስከርናልኩም ኣባሻትኩም ጸኒዑ ስለ ዝተረኸበ፣ ብኹሎ ጻልን ብኹሎ ፍልጠትን ብእኡ ስለ ዝሃብተምኩም እዩ ። 7 ስለዚ ውን ናይ ጉይታና ኢየሱስ ክርስቶስ ምግላጽ ኣብ እትጽበዩሉ፣ ዚጉድለኩም ውህበት ጸጋ የልቦን ። 8 በታ ናይ ጉይታና ኢየሱስ ክርስቶስ መዓልቲ ብዘይ እንታ ኸትኮኑ ንሱ ኸሳዕ መወዳእታ ኪጽንዓኩም እዩ ። 9 እቲ ምስ ጉይታና ኢየሱስ ክርስቶስ ወዱ ኅብረት ምእንቲ ኺህልወኩም ዝጸውዓኩም ኣምላኽ እሙን እዩ ።

አብ መንጎኹም ፍልልይ አይሃሉ

10 አኅዋተየ! ኩልኸትኩም ሓገቲ ቻል ክትኮኑ።¹¹ ሓደ ልብን ሓደ ሓሳብን ኬንኩምውን ክትሠምሩ እምበር ምፍልላይ ከይህልወኩም ብስም ጐይታና ኢየሱስ ክርስቶስ አማኅጽነኩም አሎኹ።¹² ከመይ፥ አኅዋተየ፥ አብ ማእከልኩም ባእሲኹም ዘሎ ሰብ ቀሎኤስ ነጊሮምኒ አለ።¹³ እዚ ማለት ብዛዕባ እቲ ነፍስ ወከፍኩም “እነ ናይ ጳውሎስ እየ፥ እነስ እባ ናይ ክርስቶስ” ከም እትብሉ ማለታይ እየ።¹⁴ ክርስቶስ ድዩ ምእንታኸትኩም ዝተሰቐለ፥ ወይስ ብስም ጳውሎስ ዲኹም ዝተጠመቐኩም፥¹⁵ ከባኸትኩም ብዘይካ ንክርስቶስ ንጋይዮስን ንሓደ እኳ ስለ ዘየጥመቐኩ ንኣምላኽ አመስግኖ አሎኹ።¹⁶ ስለዚ ከባኸትኩም ሓደ እኳ “ብስሙ ተጠሚቐ” ኪብል አይክእልን እዩ።¹⁷ ከመይ ክርስቶስ ወንጌል ክሰብኽ እምበር ከጥምቐ አይለኣኽንን። እንተኾነ እቲ ናይ ክርስቶስ አብ መስቀል መማት ከንቱ ምእንቲ ኸይከውን፥ እቲ ብሥራት አብ ክእለት ዘረባ ዝተመሥረተ አይኮነን።

18 ከመይ ቃል መስቀል ነቶም ዚጠፍኡ ዕሽነት እዩ፥ ንኣና ነቶም እንድነን ግና ኃይሊ አምላኽ እዩ።¹⁹ ምኽንያቱ እቲ ጽሑፍ “ጥበብ ጠቢባን ከጥፍእ እየ፥ ፍልጠት ፈላጣት ከኣ ኸፍርስ እየ” እዩ ዚብል።²⁰ ጥበብኻ ደኣ አበይ አሎ፥ መምህር ሕጊኽ አበይ አሎ፥ ፍላስፋ እዛ ዓለም እዚኣኽ አበይ አሎ፥ አምላኽዶ ንጥበብ እዛ ዓለም እዚኣ ዕሽነት አይ ገበሮን እዩ።²¹ ብጥበብ እግዚአብሔር፥ ዓለም ብጥበባ ንኣ ምላኽ ስለ ዘይፈለጠቶ፥ አምላኽ ነቶም ዚኣምኑ፥ ብዕሽነት እቲ ንሕና እንሰብኮ ወንጌል ገይሩ ኬድኅኖም ደለየ።²² ከመይ አይሁድ ምልክት ይልምኑ፥ ግሪኻውያን ድማ ጥበብ ይደልዩ፥²³ ንሕና ግና ነቲ ንአይሁድ ዕንቅፋት፥ ንኣ ሕዛብ ከኣ ዕሽነት ዝኾነ ዝተሰቐለ ክርስቶስ ንሰብኽ አሎና።²⁴ ነቶም ጽዉዓት፥ አይሁድ ኮኑ ግሪኻውያን፥

¹¹ 1:10 ግዕዝ “ከይትጋኡ” ዚብል ይውሰኽ።

²² 1:23 ግዕዝ “ንሕና ግና ነቲ ዝተሰቐለ ክርስቶስ ንሰብኽ አሎና እንተ በልና ንአይሁድ እንጋገ፥ ንኣሕዛብ ድማ እንግደሪ ዘሎና ይመስሉም” ይብል።

ክርስቶስ ኃይሊ አምላኽ እዩ፥ ጥበብ አምላኽውን እዩ።²⁵ ከመይ ዕሽነት አምላኽ ካብ ጥበብ ሰብ ይበልጽ፥ ድኻም አምላኽ ከኣ ካብ ኃይሊ ሰብ ይብርቅዕ።

26 አኅዋተየ፥ አብቲ መጻዕቃኹም እም ተመልከቱ፥ ብዙጋት ካባኸትኩም፥ በተሓሳስባ ሰብ፥ ለባማት ወይ ኃያላት ወይ ጭዋታት አይነበርኩምን።²⁷ አምላኽ ግና ነቶም ጠቢባን ምእንቲ ሺኅፍር ንዕሽነት እዛ ዓለም እዚኣ ኃረየ፥ ነቶም ብርቱዓት ምእንቲ ሺኅፍር ከኣ ንድኻም እዛ ዓለም እዚኣ ኃረየ።²⁸ ነቲ ዘሎ ኸንቱ ምእንቲ ሺኅፍር ከኣ ነቲ ብዓለም ኅሱርን ንዑቕን ዘየሎን ኃረየ።²⁹ እዚ ኸኣ ሰብ አብ ቅድሚ አምላኽ ምእንቲ ኸይምካሕ ኢሎ እዩ።³⁰ ንዕሽነት ኩም ግና ኸብኡ አብ ክርስቶስ ኢየሱስ ኢኹም ዘሎኹም፤ ንሱ እቲ ኸብ እግዚአብሔር ዝተዋህበና ጥበብ እዩ። በዚ ጥበብ እዚ ድማ ጽድቅን ቅድስናን ድኅነትን ኮነልና።³¹ እዚ ኸኣ “እቲ ዚምካሕ ብእግዚአብሔር ደኣ ይመካሕ” ዚብል ጽሑፍ ምእንቲ ሺፍጸም ኮነ።

መልእኽቲ ብዛዕባ እቲ ዝተሰቐለ ክርስቶስ

2¹ አኅዋተየ፥ እነውን ናባኸትኩም ከመጽእ ከሎኹ፥ ምሥጢር አምላኽ ብኸእለት ዘረባ ወይ ብፍልስፍና ክሰ ብከልኩም አይመጽእኩን።² እዚ ኸኣ፥ አብ ማእከልኩም ከሎኹ፥ ብዘይካ ኢየሱስ ክርስቶስ፥ ንሱ ኸኣ እቲ ዝተሰቐለ እንተ ዘይኮይኑ፥ ኸልእ ከይፈልጥ ስለ ዝመደብኩ እዩ።³ እነ ኸኣ ብድኻምን ብፍርሃትን ብብዙኅ ምንቅጥቃጥን እየ ምላኽ ትኩም ዝነበርኩ።⁴ ቃለይን ስብከተይን ኃይሊ መንፈስ ቅዱስ ብዚህቦ ምርዳእ እምበር ብዚስድዕ ዘረባ ፍልስፍና አይነበረን።⁵ እዚ ኸኣ እምነትኩም አብ ኃይሊ አምላኽ እምበር አብ ጥበብ ሰብ ምእንቲ ኸይምሥረት እዩ።

ጥበብ እግዚአብሔር

6 አብ ማእከል እቶም ብመንፈስ ብሉላት ዝኾኑ ግና ጥበብ ንዛረብ ኢና፥ እቲ እንዛረቦ ግና ጥበብ እዛ ዓለም እዚኣ ወይ ናይቶም በረሰቲ ዝኾኑ ጥበብ ንዛእቲ እዛ ዓለም እዚኣ አይኮነን።⁷ ንሕናስ፥ እቲ አምላኽ ቅድሚ ዘመናት ንኸብርና ዘዳለም ኅሱእን ምሥጢርን ዝኾነ ጥበብ አምላኽ ኢና ንዛረብ።⁸ ካብ ንዛእቲ እዛ ዓለም እዚኣ ሓደ እኳ ነዚ ጥበብዚ ዝፈለጠ የልቦን፤ እንተ ዚፈልጥዎስ ነቲ ጐይታ ኸብሪ አይምስቐል ምን ነይሮም።

፡፡ግናኸ ከምቲ ጽሑፍ ዚብሉ ፡-

“ዓይኒ ዘይረአየቶ ፡

እዝኒ ዘይሰምዓቶ ፡

ልቢ ሰብ ዘይጋለና ፡

አምላኽ ነቶም ዜፍቅርም አዳልዮሉም አሉ ፡፡”

10 ንኣና ግና አምላኽ ብመንፈሱ ገይሩ ገለጸልና ፡ ከመይ እቲ መንፈስ ንኹሉ ፡ ንመዓመቹ አምላኽውን ከይተረፈ ፡ ዚምርምር እዩ ፡ 11 እቲ አብ ሰብ ዘሉ መንፈስ እንተ ዘይኮይ ነስ ፡ ነቲ አብ ሰብ ዘሉ ዚፈልጥከ መን አሉ ፤ ከምኡውን መንፈስ አምላኽ እንተ ዘይኮይነስ ነቲ አብ አምላኽ ዘሉ ሓደ እኳ ዚፈልጦ የልቦን ፡ 12 ንሕና ግና ነቲ አምላኽ ብኸምኡ ዝሃበና ጸጋ ምእንቲ ኸንፈልጥሊ ነቲ ኻብ አምላኽ ዝኾነ መንፈስ እምበር መንፈስ ዓለም አይተቐበልናን ፡ 13 ንሕና ኸአ መንፈሳዊ ነገር ምስ መንፈሳዊያን ሰባት እናሰማማዕና ፡ 13 ጥበብ ሰብ ብዚምህረሉ ቻል ዘይኮነስ ፡ መንፈስ ቅዱስ ብዚምህረሉ ቻል ንዛረብ አሉና ፡ 14 መንፈስ እግዚአብሔር ዘይብሉ ሰብ ነቲ ካብ መንፈስ አምላኽ ዚመጽእ አይቅበሉን እዩ ፤ ከመይ ንእኡ ዕሽነት እዩ ፡ ብመንፈስ ዚምርመር ስለ ዝኾነ ኸአ ፡ ኪፈልጦ አይከእልን እዩ ፡ 15 መንፈሳዊ ሰብ ግና ንኹሉ ይምርምር ፡ እንተኾነ ንሱ ብሓደ እኳ አይምርመርን እዩ ፡

16 “ምእንቲ ኪመኽርኺ ንሓሳብ እግዚአብሔር ዝፈለጠ መን አሉ ፡፡” ንሕና ግና ሓሳብ ክርስቶስ አሉና ፡

አገልገልቲ እግዚአብሔር

3 1 ኣነ ግና አኅዋተይ ፡ ከም ሥጋውያን ፡ ብክርስቶስ ከአ ገና ከም ዘይዓበዩ ሕፃናት እምበር ፡ ከም መንፈሳውያን ከዛረበኩም አይከአልኩን ፡ 2 ዕጹም ብልዒ ዘይኮነ ጸባ መገብ ኩኹም ፤ ከመይ ድልዋት አይነበርኩምን ፤ ሕጂውን ገና ዝተዳሉኹም አይኮንኩምን ፡ 3 እዚ ኸአ ገና ሥጋውያን ስለ ዝኾንኩም እዩ ፡ አብ ማእከልኩም ቅንእን ባእስን ካብ ዚህሉስ ሥጋውያን ምኽንኩምዶ አይኮነን ፤ ከም ባህሊ ማንም ሰብዶኺ ትኸዱ አየሉኹምን ፤ 4 ምኽንያቱ እቲ ሓደ “ኣነ ናይ ጳውሎስ እዩ” ፡ ሓደ ኻልእ ከአ “ኣነስባ ናይ አጽሎስ እዩ” ካብ ዚብል ሥጋውያን ምኽንኩምዶ አይኮነን ፡ 5 እምበርከ አጽሎስ እንታይ እዩ ፤ ጳውሎስከ እንታይ እዩ ፤ ንነፍስ

*3 2:13 ወይ ከአ “መንፈሳዊ ሓቂ ብመንፈሳዊ ጳጳጽ እናገለጽና” ፡፡

ወከፎም እግዚአብሔር ከም ዝሃቦ ብኣኣቶም ጌርኩም ናብ እምነት ዝበጸሕኩም አገልገልቲ እዮም ፡ 6 ኣነ ተኸልኩ ፡ አጽሎስ አስተየ ፡ አምላኽ ግና አብቄለ ፡ 7 እቲ ዚብቀሉል አምላኽ ደኣ እምበር እቲ ዚተክል ወይስ እቲ ዚስቲ ዚዓብሶ የብሉን ፡ 8 እቲ ዚተክልን እቲ ዚስትን ማዕረ እዮም ፡ ነፍስ ወከፎም ከአ ከከም ጸዕሩ ዓስቡ ኪቐበል እዩ ፡ 9 ከመይ ንሕና መዓይይቲ አምላኽ ኢና ፡ ንስኻትኩም ከአ ግራት አምላኽ ኢኹም ፡ ሕንጻ አምላኽ ኢኹም ፡፡

10 ኣነ ኸምቲ ዝተዋህበኒ ጸጋ አምላኽ ፡ ከኢላ ሓናጺ ኾይነ መሠረት ሠረትኩ ፡ ሓደ ኻልእ ከአ አብ ልዕሊኡ ይሓንጽ አሉ ፡ ነፍስ ወከፍ ከስ ከመይ ገይሩ ከም ዚሓንጽ ይጠንቀቑ ፡ 11 ምኽንያቱ ብዘይካ እቲ ሥሩት መሠረት ፡ ንሱ ኸአ ኢየሱስ ክርስቶስ ፡ ካልእ መሠረት ኪሥርት ዚኸእል ሓደ እኳ የልቦን ፡ 12 ዝኾነ ይኹን ሰብ አብ ልዕሊ እዛ መሠረት እዚአ ወርቂ ፡ ብሩር ፡ ክቡር እምነ ፡ ዕንጨይቲ ፡ ሳዕሪ ወይስ ሓሰር እንተ ሠርሐ ፡ 13 ናይ ነፍስ ወከፍ ሰብ ሥራሕ ኪገሃድ እዩ ፡ እታ መዓልቲ ብሓዊ ክትግለጽ ስለ ዝኾነት ክትቀልፆ እያ ፡ ሥራሕ ነፍስ ወከፍ ከመይ ከም ዝኾነ ኸአ እቲ ሓዊ ኺፍትዮ እዩ ፡ 14 እቲ አብ መሠረት ሓኒጹ ዕዮኡ ዝጸንዓሉ ሰብ ፡ ዓስቡ ኪቐበል እዩ ፡ 15 ዕዮኡ ዝነደደ ሰብ ግና ዓስቡ ኪሰእን እዩ ፡ ንገዛእ ርእሱ ኪድገን እዩ ፡ ግናኺ ከምቲ ብሓዊ ኃሊፉ ዚድገን እዩ ፡፡

16 ቤት መቐደስ አምላኽ ምኽንኩምን ፡ መንፈስ አምላኽ አባኹም ኃዲሩ ምህላዉንዶ አይተፈልጡን ኢኹም ፤ 17 ሓደ እኳ ነታ ቤት መቐደስ አምላኽ እንተ አፍረሰ ፡ አምላኽ ኬፍርሶ እዩ ፡ ቤት መቐደስ አምላኽ ቅድስቲ እያ ፡ እዛ ቤት መቐደስ እዚአውን ንስኻትኩም ኢኹም ፡ 18 ሓደ እኳ ንገዛእ ርእሱ አይጠብር ፡ ገለ ካባኻትኩም አብዛ ዓለም እዚአ ተበበኛ ኸም ዝኾነ እንተ መለሰ ፡ ተበበኛ ምእንቲ ኪኸውን ዓሻ ይኹን ፡ 19 ከመይ “ነቶም ተበበኛታት ብጉርሖም ይጎዘም” ተባሂሉ ከም ዝተጻሕፈ ፡ ተበብ እዛ ዓለም እዚአ አብ ቅድሚ አምላኽ ዕሽነት እዩ ፡ 20 ከምኡውን “ሓሳብ እቶም ተበበኛታት ከንቱ ኸም ዝኾነ እግዚአብሔር ይፈልጦ እዩ” ዚብል ተጻሒፉ አሉ ፡ 21 እምብእርከስ ሓደ እኳ ብሰብ አይመካሕ ፡ ኩሉ ናታትኩም እዩ ፤ 22 ጳውሎስ ኮነ አጽሎስ ፡ ኬፋ ኾነ ዓለም ፡ ሕይወት ኮነ ሞት ፡ ዘሉ ኾነ ዚመጽእ ፡ ኩሉ ናታትኩም እዩ ፡ 23 ንስኻትኩም ከአ ናይ ክርስቶስ ኢኹም ፤ ክርስቶስ ከአ ናይ አምላኽ እዩ ፡፡

ናይ ሓዋርያት ኣገልግሎት

4 ¹ ስለዚኸስ ሰብ ንኣና ከም ኣገልገልቲ ክርስቶስን ከም መገብቲ ምሥጢራት ኣምላኽን ገይሩ ይቐጽረና። ² ኣብ ርእሲዚ ኸኣ መገብቲ ዘበሉ እሙናት ኮይኖም ኪርከቡ ይግብኡም። ³ ኣነ እኳ ብኣኻትኩም ወይ ብኻልእ ሰብ እንተ ተፈረድኩ ግዲ የብለይን፤ ⁴ ንገዛእ ርእሰይውን ኣይፈርድን እየ። ⁵ ኣሊናይ ኣይወቕሰንን እየ፤ በዚ ግና ጻድቕ እየ ማለት ኣይኮነን፤ እቲ ዚፈርደኒ ኣምላኽ እየ። ⁶ ስለዚ እቲ ኣብ ጸልማት ዝተጋበኣ ናብ ብርሃን ዜምጽእ፤ ሓሳባት ልቢ ኸኣ ዚገልጽ ጐይታ ክሳብ ዚመጽእ፤ ቅድሚ እቲ ምዱብ ጊዜ ሓንቲ እኳ ኣይትፍረዱ። ሽቡ ነፍስ ወከፍ መምሰጋናኡ ኻብ ኣምላኽ ኪቐበል እየ።

⁶ ኣገዋተየ፤ ንጥቕሚ እቲ ሓደ፤ ንጉድኣት እቲ ኻልእ ኢልኩም ከይትዕበዩ፤ ነቲ “ካብ ጽሑፍ ኣይትገለፍ” ዚብሉ ኸኣ ካባና ምእንቲ ኸትመሃሩ ንጥቕምኩም ኢለ፤ ንገዛእ ርእሰይን ንኣጽሎስን ከም ምሳሌ ኣቕረበልኩም ኣሎኹ። ⁷ ካብ ካልኣት ብሉጽ ዝገበረካ መን እየ፤ ዘይተቐበልካዮኽ እንታይ ኣሎካ፤ ዝተቐበልካ ኻብ ኮንካኽ፤ ስለምንታይ ከም ዘይተቐበልካ ትሕበን፤ ⁸ ድሮ ኸኣ ጸንብኩም! ከምኡውን ሃብተምኩም! ብዘይ ብኣና ድማ ነገሥኩም! ንሕናውን ምሳኻትኩም ምእንቲ ኸንነግሥሲ ወሸለ ምነገሥኩም። ⁹ ንኣይ ከም ዚመስለኒ፤ ኣምላኽ ንኣና ንሓዋርያት፤ ከምቶም ንሞት ዝተፈርዱ ድጎሪ ኹሎም ከም እንኸውን ገበረና። ስለዚ ንዓለምን ንመላእኽትን ንሰብን ዜሰሕቕ ትርኢት ኬንና ኣሎና። ¹⁰ ንሕና ምእንቲ ክርስቶስ ዓያሹ ኢና፤ ንስኻትኩም ግና ብክርስቶስ ጥበበኛታት ኢኹም። ንሕና ድኹማት ንስኻትኩም ግና ኃያላት፤ ንስኻትኩም ክቡራት ንሕና ግና ኅሱራት ኢና። ¹¹ ክሳብ እዛ ሰዓት እዚኣ ንጠምን ንጸምእን ንዓርቕን ንህረምን ኣሎና፤ መገደሪውን የብልናን። ¹² ብገዛእ ኣእጻውና እናዓየናውን ንግዛእ ኣሎና፤ ንዚጸርፈና ንምርቕ፤ ንዚሳድደና ንዕገሥ፤ ¹³ ስምና ንዘክፍኣ ብጥዑም ቃል ንምልስ ኣሎና፤ ክሳብ ሕጂ ከም ናይ ዓለም ጐሓፍን፤ ከም ናይ ኩሉ ነገር ጐድፍን ኬንና ኣሎና።

⁴ 4:3 ግዕዝ “ንስኻትኩም ብኣፍ መዋቲ ሰብ ከም ሕያዋይ ጌርኩም እንተ ኣጽደቕኩምንን እንተ ኣመስገንኩምንን፤ እዚ ብኣኻትኩም ምውጻስ ንኣይ ኃሳር እየ” ይብል።

¹⁴ እዚ ዝጽሕፈልኩም ዘሎኹ ከም ፍቁራት ደቀይ ከምዕደኩም እምበር ከጎፍረኩም ኢለ ኣይኮንኩን። ¹⁵ ብክርስቶስ ኣእላፋት መዕበይቲ እኳ እንተ ኣለዉኹም፤ ብዙታት ኣበታት የብልኩምን። ከመይ ወንጌል ብምብሣር ኣብ ክርስቶስ ኢየሱስ ዝወለድኩኹም ኣነ እየ። ¹⁶ ስለዚ ንኣይ ምስሉ እናበልኩ እምዕደኩም ኣሎኹ። ¹⁷ በዚ ምኽንያት እዚ ኸኣ ኣብ ኩሉ ስፍራ፤ ኣብ ኩለን ኣብያተ ክርስቲያን ከመይ ገይረ ከም ዝምህር መገደይ ብክርስቶስ ኢየሱስ ምእንቲ ኺዘኻኸረ ኩም፤ እቲ ፍቁር ወደይን ብጐይታ እሙንን ጢሞቴዎስ ሰዲደልኩም ኣሎኹ።

¹⁸ ገለ ግና ኣነ ናባኻትኩም ዘይመጽእ መሲልዎም ብትዕቢት ዝተመልኡ ኣለዉ። ¹⁹ ጐይታ እንተ ፈቐዶስ ቀልጢፈናባኻትኩም ከመጽእ እየ፤ ሽቡ እቶም ዕቡያት ዚዛረብዎ ዘይኮነስ ኃይሎም ክርኢ እየ። ²⁰ ከመይ መንግሥቲ ኣምላኽ ብኃይሊ እምበር፤ ብዘረባ ኣይኮነትን። ²¹ እንታይ ትደልዩ፤ ብበትሪዶ ወይስ ብፍቕርን ብመንፈስ ለውሃትን ከመጸኩም፤

ነቲ ነውሪ ዚገብር ሰብ ካባኻትኩም ኣውፅእዎ

5 ¹ ኣብ ኣሕዛብ እኳ ተገይሩ ዘይፈልጉ ነውራም ምንዝርና ኣብ ማእከልኩም ከም ዘሎ፤ ማለት ሓደ ኻባኻትኩም ሰበይቲ ኣቦኡ ከም ዘእተወ፤ ይውረየኩም ኣሎ። ² ክትጉህዩ ዚግብኣኩም ከሎኹም ገና ብትዕቢት ተነፈሕኩም ኣሎኹም። ነቲ ኸምዚ ዘእመሰለ ርኽስ ግብረ ዝገበረ ግዳ ካብ ማእከል ኩም ዘይተርሕቕዎ፤ ³⁻⁴ ሽሕ እኳ ብሥጋይ ርሑቕ እንተ ኾንኩ፤ ብመንፈሰይ ምሳኻትኩም ኣሎኹ። ምሳኻትኩም ከም ዘሎኹ ኹይን ኸኣ፤ ነቲ ኸምዚ ዘእመሰለ ርኽሰት ዝፈጸመ ሰብ ብስም ጐይታ ኢየሱስ ድሮ ፈረደየ ኣሎኹ። ንስኻትኩም፤ ኣነ ኸኣ ብመንፈስ፤ ኃይሊ ጐይታ ኢየሱስ ኣብ ዘለዎ ምስ ተኣክብኩም፤ ⁵ ብመዓልቲ ጐይታ መንፈሶ ምእንቲ ኪድኅን፤ ብሥግኡ ኪቕጻዕ፤ ነዚ ኸምዚ ዘእመሰለ ሰብ ንሰይጣን ኣጎሊፍኩም ሃብዎ።

⁶ ጀህራኹም ጽቡቕ ኣይኮነን። ቍሩብ መባኹዕቲ ንብዘሎ እቲ ብሓቕ ከም ዚብኩዎዶ ኣይትፈልጡን ኢኹም፤ ⁷ ከምቲ ሕጂ ዘሎኹምዎ ዘይበኹዐ ሓድሽ ብሓቕ ምእንቲ ኸትኮኑ፤ ነቲ ኣረጊት መባኹዕቲ ኣጽጋኹም ደርብይዎ። ከመይ ገንሸልፋሲካና ክርስቶስ ተሠዊዑ እየ። ⁸ ስለዚ በቲ ኣረጊት መባኹዕቲ ወይ ብመባኹዕቲ እካይን ሕሰምን ዘይኮነ፤ ብዘይበኹዐ እንጌራ፤ ማለት ብቕንዕናን ብሓቕን በዓልና ነኽብር።

9 አብታ መልእኸተይ “ምስ አመንዝራታት አይትጸምበሩ” ኢሊ ጽሒፈልኩም ነይረ። 10 ግናኸ ምስቶም ናይዛ ዓለም እዚአ አመንዝራታትን ወይ ስሱዓትን ከተርትን፡ ወይ መም ለኸቲ ጣዖትን ማለተይ አይኮነን፤ እንተ ዘይኮነስ ካብዛ ዓለም እዚአ ክትወፁ ምተገብአኩም ነይሩ። 11 እነ ግና ምስ ሓደ ኃው እናተባህለስ አመንዝራ፡ ወይ ስሱዕ፡ ወይ መምለኽ ጣዖት፡ ወይ ተጻራፊ፡ ወይ ሰካር፡ ወይ ከታሪ ዝኾነ ሰብ ከይትጽምበሩ፡ ምስ ከምዚ ዝበለ ሰብ ከአ ከቶ ኸይትበልዑ እየ ዝጸሓፍኩልኩም። 12 ነቶም ካብ ክርስትና ወፃኢ ዘለዉ ዝፈርድ እንታይ ገዲሹኒ። ንስኻትኩምሲ ነቶም አብ ውሽጢ ክርስትና ዘለዉዶ አይኮንኩምን እትፈርዱ፡ 13 ነቶም ካብ ክር ስትና ወፃኢ ዘለዉ ግና አምላኽ እዩ ዚፈርዶም። እምበኣር ነቲ ነውሪ ዚገብር ሰብ ካባኻትኩም አውፅእዎ።

አብ መንጎ አጎዋት ምክላስ ከም ዘይግባእ

6 1 ሓደ ኻባኻትኩም ምስ ብጻዩ ነገር እንተ አለዎ፡ አብ ቅድሚ እቶም አመንቲ ዘይኮነስ አብ ቅድሚ እቶም ዘይ አምኑዶ ኪፋረድ ይደፍር እዩ፤ 2 ወይሲ እቶም አመንቲ ንዓለም ከም ዚፈርድዎዶ አይትፈልጡን ኢኹም፤ ንዓለም ካብ እትፈርዱ ደአ፡ ናእሸቱ ነገራት ንምፍራድ ከመይ ዘይ ትበቐዑ፤ 3 ንመላእኸቲ ከም እንፈርድዶ አይትፈልጡን ኢኹም፤ ናይዛ ዓለም እዚአ ነገር ግዳ ኸመይ ዘይንፈርድ፤ 4 እሞኽ ደአ ብነገር እዛ ዓለም እዚአ ዚዳነ እንተ አሎኩም ስለምንታይ ነቶም ብቤተ ክርስቲያን ዝተናዕቁ አሕዛብ ፈረዲ ትገብርዎም፤ 5 ከካፍረኩም ኢሊ እየ ነዚ ዝዛረብ ዘሎኹ፤ ካንዶ አብ መንጎ አጎዋት ኪፈርድ ዚኸእል ለባም ሰብ የብ ልኩምን ኢኹም፤ 6 እንተኾነ ኃው ንኃዉ አብ ቅድሚ እቶም ዘይአምኑ ይኸስስ አሎ።

7 ብርግጽ አብ ንሓድሕድኩም ምክላስ ምህላዉ ብሱሩ ዕንወት እዩ፤ ተበዲልኩም እንተ ትተርፉዶ አይምኃሸን፤ ተገፊዕኩም እንተ ትተርፉዶኹ አይምኃሸን፤ 8 ንስኻትኩም ግና ነጎዋትኩም ከይተረፈ ትብድሉን ትገፍዑን አሎኹም። 9 ኃጋእን ንመንግሥቲ አምላኽ ከም ዘይወርስዎዶ አይትፈል ጡን ኢኹም፤ አይትጋገዩ፡ አመንዝራታት ወይ መምለኽቲ ጣዖት፡ ዘመውቲ፡ ወይ ግብሪ ሰዶም ዚገብሩ፤ 10 ሰረቕቲ ወይ ስሱዓት ወይ ሰኽራማት ወይ ተጻረፍቲ ወይ ከተርቲ ንመንግሥቲ አምላኽ አይኪወርስዎን እዮም። 11 ገሌኹምውን ከምአቶም ኔርኩም ኢኹም። ግናኸ ብስም ጐይታና ኢየሱስ

ክርስቶስን ብመንፈስ አምላኽናን፡ ተሓጺብኩምን ተቐዲስኩ ምን ጸዲቕኩምን ኢኹም።

ብሰብነትኩም ንእግዚአብሔር አኽብሩ

12 ኩሉ ተፈቂዱለይ እዩ፡ ግናኸ ኹሉ አይጠቅምን እዩ። ኩሉ ተፈቂዱለይ እዩ፡ እነ ግና ናይ ሓደ ነገር እኳ ግዙእ ክኸውን አይደልን እዩ። 13 ብልዒ ንኸብዲ፡ ከብዲ ኸአ ንብልዒ እዩ፡ አምላኽ ግና ንኸልቲአም ኬጥፍእም እዩ። ሰብነት ንጐይታ፡ ጐይታውን ንሰብነት እዩ እምበር፡ ሰብነ ትሲ ንምንዝርና አይኮነን። 14 አምላኽ ድማ ከምቲ ንጐይታና ካብ ምዉታት ዘተንሥእ፡ ንእናውን ብኃይሉ ኼተንሥእና እዩ። 15 እቲ ሰብነትኩም አካል ክርስቶስ ምዃኑዶ አይትፈ ልጡን ኢኹም፤ እሞኽ ደአ ንአካል ክርስቶስ ወሲደ አካል አመንዝራ ኸገብርዶ ይግባእ እዩ፤ ያእ አይፋለይን። 16 “እቶም ክልተ ሓደ አካል ኪኾኑ እዮም” ከም ዚብል፡ ምስ አመንዝራ ዝዘመወ ምስአ ሓደ አካል ከም ዚኸውንዶ አይትፈልጡን ኢኹም፤ 17 እቲ ምስ ጐይታ ሓደ ዚኸውን ግና ምስኡ ሓደ መንፈስ እዩ። 18 ካብ ምንዝርና ህደሙ። ሰብ ዚገብር ኃጢአት ኩሉ ካብ ሰብነቱ ወፃኢ እዩ ዚገብር፡ ዚምንዝር ግና አብ ገዛእ ሰብነቱ እዩ ዚኃጥእ። 19 ሰብነትኩም ቤት መቐደስ ናይቲ ካብ አምላኽ ዝተቐበልኩምዎ አብ ውሽ ጥኹም ዘሎ መንፈስ ቅዱስ ከም ዝኾነዶ አይትፈልጡን ኢኹም፤ እምበኣር ናይ ገዛእ ርእሰኹም አይኮንኩምን። 20 ብዋጋ ኢኹም ዝተፃደግኩም፡ ስለዚ ንአምላኽ ብሰብነት ኩም አኽብርዎ።

ብዛዕባ መርዓ

7 1 ብዛዕባ እቲ ዝጸሓፍኩምለይ ነገር ከአ ሰብአይ አብ ሰበይቲ እንተ ዘይቀረበ ጽቡቕ እዩ። 2 ግናኸ ካብ ምንዝ ርና ምእንቲ ኪርሕቕ፡ ነፍስ ወከፍ ሰብአይ ናይ ገዛእ ርእሱ ሰበይቲ ትሃልዎ። ነፍስ ወከፍ ሰበይቲውን ናይ ገዛእ ርእሳ ሰብአይ ይሃልዎ። 3 ሰብአይ ንሰበይቲ ዚግብእ ይግበረላ፡ ከምኡውን ሰበይቲ ንሰብአይ ትግበረሉ። 4 ሰበይቲ አብ ሰብነት ሰብአይ እምበር አብ ገዛእ ሰብነታ ሥልጣን የብላን። ከምኡ ኸአ ሰብአይ አብ ሰብነት ሰበይቲ እምበር አብ ገዛእ ሰብነቱ ሥልጣን የብሉን። 5 ንጸሎት ዚኸውን ጊዜ ምእንቲ ኸትረኽቡ ኢልኩም ንውሱን እዋን ብስምምዕ ክልቱኹም ዝገ በርኩምዎ እንተ ዘይኮይኑ፡ ሓደ ነቲ ሓደ ናይ መውሰበ

ግቡኡ አይኸልሉዮ ። ንነፍሱም ብዘይ ምምላሽኩም ሰይጣን ምእንቲ ኸይፍትነኩም ከአ ከም ብሓድሽ ተራሽቡ ። 6 እዚ ግና ከም ምኽሪ እምበር ፣ ከም ትእዛዝ አይኮንኩን ዝብል ዘሎኹ ። 7 ኩሉ ሰብ ከምዚ ኸማይ ኪኸውን ምፈቶኹ ነይረ ፣ ግናኸ ነፍስ ወከፍ ካብ ኣምላሽ ዝተቐበሉ ናይ ጸጋ ውህበት ስለ ዘለዎ ፣ እቲ ሓደ ኸምዚ ፣ እቲ ሓደውን ከምቲ ውህበት ኣለዎ ።

8 ኸይተመርዓዉን ንመበላሉን ግና ኸምዚ ኸማይ ኮይኖም እንተ ነበሩ ንእኡቶም ጽቡቕ እዩ እብል ኣሎኹ ። 9 ገዛእ ርእሶም ኪመልኩ እንተ ዘይተኻእሎም ግና ይመርዓዉ ። ከመይ ብፍትወት ካብ ምንጻድ ምምርዓው ይጋይሽ ።

10 ነቶም ዝተመርዓዉ ድማ ከምዚ ዚሰዕብ እእዝዝ ኣሎኹ ፣ እዚ ትእዛዝ እዚ ግና ናይ ጉይታ እዩ እምበር ፣ ናተይ ኣይኮነን ፡- እታ ሰበይቲ ካብ ሰብኣያ ኣይትፈታሕ ። 11 እንተ ተፈትሖት ከአ ወይ በዚ ትንበር ወይ ምስ ሰብኣያ ትተዓረቕ ። ሰብኣይውን ሰበይቲ ኣይፍታሕ ። 12 ነቶም ዝተረፉ ድማ ፣ ብጉይታ ዘይኮነስ ኣነ ባዕለይ ከምዚ ዚሰዕብ እብሎም ኣሎኹ ፡- ሓደ ክርስቲያን ፣ ክርስቲያን ዘይኮነት ሰበይቲ እንተ ኣላቶ ፣ ንሓድማ ምስኡ ኸትነብር እንተ ፈተወት ፣ ኣይፍትሓይ ። 13 ሰበይቲውን ክርስቲያን ዘይኮነ ሰብኣይ እንተ ኣለዎ ፣ ንሓድማ ምስኡ ኸትነብር እንተ ፈተወት ፣ ንሰብኣያ ኣይትፍትሓይ ። 14 ከመይ እቲ ክርስቲያን ዘይኮነ ሰብኣይ ብሰበይቲ ተቐዲሶ እዩ ። እታ ክርስቲያን ዘይ ኮነት ሰበይቲውን በቲ ኃው ተቐዲሳ እያ ። ከምኡ እንተ ዘይ ከውንሲ ውሉድኩም ርኹሳት ምኹኑ ነይሮም ። ሕጂ ግና ቕዱሳን እዮም ። 15 እቲ ክርስቲያን ዘይኮነ ኪፍለ እንተ ደለየ ግና ይፈለ ። ኣብ ከምዚ ዘእመሰለ እቲ ኃው ወይ እታ ኃብቲ ትጉዛት ኣይኮነን ። ኣምላሽ ብሰላም ክንነብር እዩ ዝጸውዓና ። 16 ኣቲ ሰበይቲ ፣ ንሰብኣይኪ እንተ ኣድጓንክዮ እንታይ ትፈልጢ ፣ ወይስ ኣታ ሰብኣይ ፣ ንሰበይትኻ እንተ ኣድጓን ካያ እንታይ ትፈልጥ ፤

ነፍስ ወከፍ ከምቲ እግዚኣብሔር ዝጸውዖ ይንበር

17 ብዝተረፈስ ነፍስ ወከፍ ከምቲ ኣምላሽ ዝጸውዖ ኹይት ይንበር ። ንኹላተን ኣብያተ ክርስቲያን ከምኡ እየ ዝመርዕ ዘሎኹ ። 18 ሓደ ካብኻትኩም ግዙር ከሎ ዝተጸውዕ እንተ ኣሎ ዘይምግዛር ኣይድለ ። ዘይግዙር ከሎ ዝተጸውዕ እንተሎ ኺግዛር

ኣይድለ ። 19 ምሕላው ትእዛዛት ኣምላሽ እዩ ዚጠቅም እምበር ግዝረት ፍረ የብሉን ፣ ዘይግዝረትውን ፍረ የብሉን ። 20 ነፍስ ወከፍ ከምታ ኣምላሽ ኪጸውዖ ኸሎ ዝነበራ ይንበር ። 21 ባርያ ከሎኻ ዲኻ ዝተጸዋዕካ ፤ በዚ ኣይትገደስ ። ሓራ ኸት ወፅእ ትኸእል እንተ ኺንካ ግና ኸምኡ ግበር ። 22 እቲ ባርያ ኸሎ እግዚኣብሔር ዝጸውዖ ፣ ናይ ጉይታ ውፁእ ሓራ እዩ ። ከምኡውን እቲ ሓራ ኸሎ ዝተጸውዕ ባርያ ክርስቶስ እዩ ። 23 ብዋጋ ተዓዲግኩም ኢኹም ። ባሮት ሰብ ኣይትኹኑ ። 24 ኣጎዋተየ ፣ ነፍስ ወከፍ በቲ ዝተጸውዖ ኣብ ቅድሚ ኣምላሽ ብእኡ ይንበር ።

ብዛዕባ ደናግልን መበላሉን

25 ብዛዕባ ደናግል ግና ፣ እሙን ክኸውን ከም ሓደ ካብ ጉይታ ምሕረት ዝተቐበለ ሰብ ኮይነ ሓሳበይ እገልጽ ኣሎኹ እምበር ፣ ካብ ጉይታ ዝተቐበልኩም ትእዛዝ የብልይን ። 26 እምበኣርሲ ብምኽንያት እቲ ሎሚ ተረኺቡ ዘሉ ጭንቂ ፣ ሰብ ከምታ ዘለዎ ኹይት ኺነበር ጽቡቕ መሲሎ ይርኣየኒ ። 27 ተመርዒኻ እንተ ኺንካ ፍትሕ ኣይትድለ ። ዘይተመርዖኻ እንተ ኺንካ ሰበይቲ ኣይትድለ ። 28 ግናኸ እንተ ተመርዖኻ ፣ ኃጢአት ኣይንበርካን ፣ ድንግልውን እንተ ተመርዓወት ፣ ኃጢአት ኣይንበረትን ። እዞም ከምዚኣቶም ዝበሉ ግና ብሥጋ መከራ ይረኽቦም እዩ እሞ ካብዚ ኸድኅኩም ኢላ እየ ። 29 ኣጎዋተየ ፣ እቲ ዝብላኩም ዘሎኹ እዚ እዩ ፡- እቲ ዘመን ሓፂር እዩ እሞ ድኅሪ ደጊም እቶም ኣንስቲ ዘለዎኦም ከም ዘይብሎም ይንበሩ ። 30 እቶም ዚበኸዩ ከም ዘይበኸዩ ፣ እቶም ዚሕጉሱ ኸኣ ከም ዘይሕጉሱ ፣ እቶም ዚዕድጉውን ከም ዘየጥረዩ ይኹኑ ። 31 ንብረት እዛ ዓለም እዚኣ ኃላፊ እዩ እሞ ፣ እቶም ብናብራ እዛ ዓለም እዚኣ ዚጥቀሙ ብእኡ ኸም ዘይጥቀሙ ኹይኖም ይንበሩ ። 32 እነ ግና ብዘይ ኃልዮ ኸትኮኑ ሃረርታይ እዩ ። እቲ ዘይተመርዓዉ ከመይ ገይሩ ንጉይታ ከም ዜሓጉሶ ብናይ ጉይታ እዩ ዚኃሊ ። 33 እቲ ዝተመርዓዉ ግና ንሰበይቲ ኸመይ ገይሩ ከም ዜሓጉሳ ብናይ እዛ ዓለም እዚኣ እዩ ዚኃሊ ፤ 34 በዚ ኸኣ ሓሳቡ ኣብ ክልተ ኸፋል እዩ ። እታ ዘይተመርዓወት ሰበይቲ ወይ ድንግል ድማ ሥጋኣን መንፈሳን ምእንቲ ኪቐደስ ኢላ ብናይ ጉይታ እያ እትኃሊ ፣ እታ ምርዕውቲ ግና ከመይ ገይራ ንሰብኣያ ኸም እተሓጉሶ ብናይ እዛ ዓለም እዚኣ እያ እትኃሊ ። 35 እዚ ዝብላኩም ዘሎኹ ንረብሓኹም ብግቡእን ብዘይ ምዝንጋዕን

ንጉይታ ኸተገልግሎ ኢሊ እየ እምበር ልጓም ክንብረልኩም አይኮንኩን ።

36 ግናኸ ሓደ ሰብ ሕጽይቱ ብጽሕቲ እንተ ኾነት ንፍት ወት ሥጋኡ ድማ ምግታእ ብምስኣት ኪምርዓዋ እንተ ሓሰበ ዝደለዮ ይግበር ፣ ይመርዓዋ ፣ ኃጢአት የብሉን ።⁵ 37 ግናኸ እቲ ዝገደዶ ዘይብሉ ንኸይምርዎ ዝፈረጸ ፣ ንድላዩውን ገቲኡ ዚኸእል ፣ ነቲ ሺገብር ዘለዎ ኸአ ድሮ መዲብዎ እንተ ደኣ ኾይት ፣ ነታ ሕጽይቱ እንተ ዘይተመርዓዋ ጽቡቕ ይገብር ።⁶ 38 ስለዚ እቲ ንሕጽይቱ ዚምርዓዋ ጽቡቕ ይገብር ፣ እቲ ዘይምርዎ ከአ ዝኃሸ ይገብር ።

39 ሰበይቲ ሰብኣያ ብሕይወቱ ክሳብ ዘሎ እስርቲ እያ ፣ ሰብኣያ እንተ ሞተ ግና ፣ ብእግዚአብሔር ጥራይ ደኣ ይኹን እምበር ፣ ኣብ ዝደለዮቶ ኸትምርዎ ሓራ እያ ።⁴⁰ ከም ሓሳብይ ግና ከምቲ ዘላቶ ኹይና እንተ ትገብር ፣ ኣዝያ ምተ ሓጉሰት ፣ ኣነውን መንፈስ ኣምላኽ ከም ዘሎኒ ይመስለኒ ኣሎ ።

ንግዳት ዝተሠውዐ ምብላዕ ከም ዘይግባእ

8¹ ብዛዕባ ንግዳት ዝተሠውዐ ግና ፣ “ኩላትና ፍልጠት ከም ዘሎና” ንፈልጥ ኢና ። ፍልጠት ዕቡይ ይገብር ፣ ፍቕሪ ግና ይሓንጽ ።² ሓደ ገለ ዚፈልጥ እንተ መሰሎ ፣ ነቲ ዚፈልጦ ከምቲ ዚግብእ ገይሩ ግና ኣይፈለጠን ።³ ሓደ ንኣ ምላኽ ዚፍቅር እንተሎ ግና ፣ ንሱ ብኣምላኽ ፍሉጥ እዩ ።⁴

4 ብዛዕባ እቲ ንግዳታት ዝተሠውዐ ምብላዕ ግና ፣ ኣብዛ ዓለም እዚኣ ጣዖታት ሓቀኛ ህላዌ ከም ዘይብሎም ፣ ብዘይካ እቲ ሓደ ኸአ ካልእ ኣምላኽ ከም ዘየለ ፣ ንፈልጥ ኢና ።⁵ ኣብ ሰማይ ኮነ ኣብ ምድሪ ኣማልኽቲ ዚብሃሉ እንተለዉ (ከምቲ ብዙኃት “ኣማልኽትን” ብዙኃት “ጉይቶትን” ዘለዉ)⁶ ፣⁷ ንሕና ግና ኩሉ ኹብኡ ዝኾነ ፣ ምንባርና ኸአ ንእኡ ዝኾነ ሓደ እግዚአብሔር ኣቦ ኣሎና ። ከምኡውን

⁵ 7:36 ግዕዝ “ምስ ኣረገ ብዛዕባ ድንግልናኡ ዚገፍር መሲሎም ዚሓሰቡ ሰብ እንተሎ ፣ ከምዚ ኪኸውን ይግባእ ፤ ዝፈቐደ ይግበር ፣ እንተ ተመርዓዉ ኃጢአት የብሉን” ይብል ።

⁶ 7:37 ግዕዝ “ብልዑ ዉኪት ድንግልናኡ እንተ ሓለወ ድማ ጽቡቕ ዝበረ ፤ ድንግል ዝተመርዓዉን ጽቡቕ ዝበረ” ይብል ።

⁷ 8:3 ግዕዝ “ብሓቂ ዝፈለጠ ንሱ እዩ” ይብል ።

⁸ 8:5 ግዕዝ “ኣማልኽቶም ብዙኃት እንተ ኾኑ ኣጋንንቶም ድማ ብዙኃት እዮም” ይብል ።

ብእኡ ኩሉ ዝተፈጥረን ንሕናውን ብእኡ እንነብርን ሓደ ጉይታ ኢየሱስ ክርስቶስ ኣሎና ።

7 እዚ ፍልጠት እዚ ግና ኣብ ኩሉ ሰብ ኣይርከብን እዩ ። ገሊኦም ምምላኽ ጣዖት ከም ልማድ ገይሮምዎ ፣ ኪበልዑ ኸለዉ ከም ንጣዖት ዝተሠውዐ ገይሮም እዮም ዚበልዑ ። ገሊ ናኦም ድኹም ስለ ዝኾነ ድማ ይረከስ ።⁸ ብልጺ ግና ኣብ ኣምላኽ ኣየብጽሓናን እዩ ፣ እንተ በላዕና ኣይንውስኽ ፣ እንተ ዘይበላዕና ኣይንንኪ ።⁹ ግናኸ እቲ ሓርነትኩምሲ ነቶም ድኹማት መዓንቀፊ ኸይኮናም ተጠንቀቂ ።¹⁰ ከመይ ሓደ ሰብ ንኣኻ “ፍልጠት” ንዘሎካ ኣብ ቤት ጣዖት ክትበልዕ እንተ ዚእርካየካ ፣ እቲ ገሊናኡ ድኹም ዝኾነ ንጣዖት ዝተሠውዐ ንምብላዕዶ ኣይምደፈረን ፤¹¹ ስለዚ እቲ ምእንታኡ ክርስቶስ ዝሞተሎ ድኹም ኃው ብሰሪ ፍልጠትካ ይጠፍእ ኣሎ ።¹² በዚ መገዲ እዚ ነቶም ኣገዋት እናበደልኩም ፣ ነቲ ድኹም ገሊናኦም እናኣቕሶልኩም ፣ ንክርስቶስ ትብድልዎ ኣሎኹም ።¹³ እምበኣር ብልጺ ንኃወይ ዚዓንቅፎ እንተ ኾይኑስ ፣ ንኃወይ ምእንቲ ኸየዓንቅፎ ንሓዋሩ ሥጋ ኣይከበልዕን እዩ ።

ናይ ሓደ ሓዋርያ መሰልን ግቡእን

9¹ ሓራይ ኣይኮንኩን እየ ፤ ሓዋርያዶ ኣይኮንኩን እየ ፤ ንጉይታና ኢየሱስ ክርስቶስከ ኣይረኣኸምን ድየ ፤ ንስኻትኩምከ ብጉይታ ፍሪ ሥራሐይዶ ኣይኮንኩምን ፤² ንኻልኣት እኳ ሓዋርያ እንተ ዘይኮንኩ ፣ ንኣኻትኩምሲ ሓዋርያኹም እየ ፣ ከመይ ማኅተም ሓዋርያነታይ ብጉይታ ንስኻትኩም ኢኹም ።

3 ነቶም ዚነቕፉኒ መልሰይ እዚ ዚስዕብ እዩ ፡-⁴ ክንበልዕን ክንሰትንዶ መሰል የብልናን ኢና ፤⁵ ከምቶም ካልኣት ሓዋርያትን ፣ ኣገዋት ጉይታናን ፣ ኪፋን ዚገብርዎ ፣ ብእምነት ኃብትና ዝኾነት ሰበይቲ ምሳና ክንወስድዶ መሰል የብልናን ኢና ፤⁶ ወይስ ኣነን በርናባሰን ጥራይ ዲና ብኢድና ጽዒርና ኸንበልዕ ዚግብኣና ፣⁷ እንታዎይ ወተሃደር እዩ ብዝላእ ገንዘቡ እናተመገበ ዚገልግል ፣ ወይኒ ተቪሎ ፍሪኡ ዘይበልዕከ መን እየ ፣ ወይስ እናጓሰየ ካብተን ዚጓስየን መጓሰ ጸባ ዘይሰቲ መን እየ ፤

8 ከም ኣተሓሳስባ ሰብ ጥራይ ድየ ዝዛረብ ዘሎኹ ፣ ሕጊ መሴ እውንዶ ኸምኡ ኣይብልን እዩ ፤⁹ ከመይ ኣብ ሕጊ መሴ “ኣፍ ዚኸይድ ብዕራይ ኣይትእሰር” ዚብል ኣሎ ፤

አምላኸ ብዛዕባ አብዑር ድዩ ዚግደስ ዘሉ፤ 10 ብሉሩ ምእንታና ዶ አይኮነን ዚዛረብ ዘሉ፤ እቲ ዚሓርስ ብተስፋ ኹሓርስ፤ እቲ ዚኸይድ ብተስፋ ኹኸይድ፤ ገግዲእም ኪረኽቡ ዚግብእም ስለ ዝኾነ ምእንታና እዩ ዝተጻሕፈ፤ 11 ንሕና ነቲ መንፈሳዊ ነገር ካብ ዘራእናልኩምከ፤ ነቲ ናይ ሥጋኹም በረኽት እንተ ዓጻድናስ በዚጉና ድዩ፤ 12 እቶም ካልኣት ምላኻትኩም ኪማቐሉ መሰል ካብ ዚህልዎም፤ ንሕና ግዳ ክንደይ ካብኡ ዝዓበየ መሰል ዘይህልወና፤ ንሕና ግና ንወንጌል ክርስቶስ ምእንቲ ከይንፃግት ንኹሉ ንጸውር ኣሉና እምበር ነዚ መሰልዚ ኣይተጠቐምናሉን፤ 13 እቶም ንቕዱስ ነገር ዚገልግሉ ካብቲ ናይ ቤት መቐደስ ከም ዚምገቡ፤ እቶም ኣብ መሠውዒ ዚገልግሉውን ምስቲ መሠውዒ ከም ዚማቐሉዶ ኣይትፈልጡን ኢኹም፤ 14 ከምኡ ድማ ጉይታ ነቶም ወንጌል ዚሰብኩ ብወንጌል ኪምገቡ ሠራዑሎም ኣሉ።

15 እነ ግና ካብ ከምዚ ዝኣመሰለ ሓንቲ እኳ ኣይወሰድ ኩን፤ ከምኡ ምእንቲ ኪኾነለይ ኢለውን ኣይኮንኩን እዚ ዝጽሕፍ ዘሎኹ። ሓደ ሰብ ነቲ ትምክሕተይ ከንቱ ካብ ዚገብርስ ሞት ይጎሸኒ። 16 ወንጌል እንተ ሰበኽኩ ዝምክሓሉ የብለይን፤ ምኽንያቱ ክሰብኽ ምዘዝ እየ፤ እንተ ዘይሰበኽኩ ግና ወይለይ። 17 ፈትየ እንተ ገበርክዎ ዓሰቢ ኣሉኒ፤ ከይፈቶኹ እንተ ገበርክዎ ግና ብጎድሪ ስለ ዝተዋህበኒ እየ። 18 ዓሰበይ ደኣ እንታይ እየ፤ ወንጌል ክሰብኽ ከሎኹ ነቲ ወንጌል ብምስባኽ ዚግብኣኒ መሰል ከይወሰድኩ፤ ብኸምኡ እንተ ሰበኽኩ እየ።

19 እነ ካብ ኩሉ ሓራ ኹሎኹ፤ ንብዙጋት ምእንቲ ኸረብሕ ንርእሰይ ባርዖ ኹላቶም ገበርክዎ። 20 ነቶም ኣይሁድ ምእንቲ ኸረብሕ ምስ ኣይሁድ ከም ኣይሁዳዊ ኹንኩ። ነቶም ትሕቲ ሕጊ ዘለዉ ምእንቲ ኸረብሕ ከኣ፤ ባዕለይ እኳ ትሕቲ ሕጊ ዘይኮንኩ ኹሎኹ፤ ምስቶም ትሕቲ ሕጊ ዘለዉ ከም ትሕቲ ሕጊ ዘሉ ኹንኩ። 21 ነቶም ሕጊ

*9 9:12 ግዕዝ “ብኸመትና ኸልእ ዚቐድመና ኹብ ኮነ፤ ዚጎሸኩም ንስኻትኩም ትፈልጡ” እነ ነዚ ኣይደሌኹምን። ናይ ክርስቶስ ትምህርቲ ከይዕጎት ግና ብኹሉ እዕገሥ ኣሎኹ” ይብል።
 *10 9:13 ግዕዝ “ኣገልገልቲ ጣዖት ናይ ጣዖት መባእ ከም ዚበልዑ፤ እቶም ኣብ መሠውዒ ዚገልግሉ ድማ ካብቲ መሠውዒ ከም ዚካፈሉ፤ ኣገልገልቲ ቤት እግዚኣብሔር ድማ መነብሮእም ካብ መባእ ቤት እግዚኣብሔር ከም ዝኾነዶ ኣይትፈልጡን ኢኹም” ይብል።

ዘይብሉም ምእንቲ ኸረብሕ ሽሕ እኳ ሕጊ ኣምላኽ ዘሉንን ብሕጊ ክርስቶስ ዝነብርን እንተ ኹንኩ ምስቶም ሕጊ ዘይብሉም ሕጊ ኹም ዘይብሉ ኹንኩ። 22 ነቶም ድኹማት ምእንቲ ኸረብሕ ድማ ምስቶም ድኹማት ድኹም ኮንኩ። ብኹሉ መገዲ ንገሊኦም ምእንቲ ከድጎን ንኹሉ ሰብ ኩሉ ኹንኩ። 23 እዚ ግና ካብ በረኽቱ ምእንቲ ኸካፈል ምእንቲ ወንጌል ኢለ እየ ዝገብር ዘሎኹ።

24 ኣብ ሜዳ ቐድድም ኩላቶም ከም ዚጐዩ፤ ነታ ዓሰቢ ዓወት ዚወስዳ ግና ሓደ ጥራይ ከም ዝኾነዶ ኣይትፈልጡን ኢኹም፤ ንስኻትኩምውን ምእንቲ ኸትረኽብዎ፤ ከምኡ ጉየዩ። 25 እቲ ዚቃለስ ዘበለ፤ ብኹሉ ገዛእ ርእሱ መሊኹ እዩ ዚነብር። እዚኣቶም ነቲ ኃላፊ ኣኸሊል ምእንቲ ኪቐበሉ እዮም፤ ንሕና ግና ነቲ ዘይኃልፍ። 26 ስለዚ እነ እጉዬ ኣሎኹ፤ ግናኽ ከምቲ ዕላማ ዘይብሉ ኣይኮንኩን። እዋጋእ ኣሎኹ፤ ምስ ንፋስ ከም ዚዋጋእ ግና ኣይኮንኩን። 27 ንኻልኣት እናሰበኽኩ ንርእሰይ ዘይብቐዕ ምእንቲ ኸይከውን፤ ንሥጋይ እቐጽዖን እገዝኣን ኣሎኹ።

ካብ ኣምልኽ ጣዖት ምጥንቃቕ ከም ዚግባእ

10 1 ኣጎዋተየ፤ ነበታትና ኹላቶም ደመና ከም ዘጽለለ ሎም፤ ኩላቶምውን ባሕሪ ኤርትራ ከም ዝተሳገሩ ዘይትፈልጡ ኸትኩኑ ኣይፈቱን እየ። 2 ኩላቶም ድማ ሰዓብቲ መሴ ኪኾኑ ብደመናን ብባሕርን ተጠምቁ። 3 ኩላቶም ከኣ ሓደ መንፈሳዊ ምግቢ በልዑ። 4 ኩላቶምውን ሓደ መንፈሳዊ መስተ ሰተዩ። ከመይ ካብቲ ዚሰዕቦም ዝነበረ መንፈሳዊ ኸውሒ ሰትዮም እዮም። እቲ ኸውሒ እቲ ኸኣ ክርስቶስ እየ። 5 እንተኾነ ብመብዝጎትኦም ኣምላኽ ኣይተሓጎሰን። ስለዚ ሬሣኦም ኣብ በረኻ ተበቲኑ ተረፈ።

6 እዚ ኸኣ ከምቲ ንሳቶም ነቲ እከይ ዝተመነይዎ፤ ንሕናውን ምእንቲ ኸይንምነዮ፤ መለበሚ ኾና። 7 “እቲ ሕዝቢ ኪበልዕን ኪሰትን ተቐመጠ፤ ኪጻወትውን ተንሥኣ” ዚብል ከም ዝተጻሕፈ፤ ከምቶም ገሊኣቶም መምለኽቲ ጣዖት ኣይትኹኑ። 8 ከምቲ ገሊኣቶም ዝመንዝሩ እሞ ብሓንቲ መዓልቲ ዕሥራን ሠለስተን ሽሕ። 9 ከምቲ ገሊኣቶም ንእግዚኣብሔር ዝፈተንዎ እሞ ብኣትማን ዝጠፍኡ ንክርስቶስ ኣይንፈትኖ። 10 ከምኡውን ከምቲ ገሊኣቶም

*11 10:8 ግዕዝ “ዕሥራን ክልተን ሽሕ” ይብል።

ዘዕዘምዘሙ እሞ እቲ ዚቐዝፍ መልእኽ ዘጥፍአም አይነዕዘምዘም ። 11 እዚ ኹሉ መለበሚ ኪኸውን እዩ ዝበጽሖም ፥ ንኣና እቲ መወዳእታ ዘመናት ንዘርከበናውን ንተግላፅ ኪኾነና እዩ ዝተጻሕፈ ። 12 ስለዚ እቲ ደው ኢሉ ዘሉ ዚመስሉ ፥ ከይወድቑ ይጠንቀቑ ። 13 ሰብ ኪያሮ ዘይክእል ፈተና አይበጽሓኩምን ። አምላኽ እሙን እዩ ፥ ስለዚ ካብ ዓቕምኹም ንንፃው ክትፍተኑ አይጋድኹምን እዩ ። ምጽዋሩ ምእንቲ ኸትክእሉ ግና ምስቲ ፈተናኹም መዋፅኦ ገይሩልኩም ኣሉ ።

14 ስለዚ ፍቁራተዩ ፥ ካብ ምምላኽ ጣዖት ህደሙ ። 15 ከም ነስተውዓልቲ እዩ ዝሃረብ ዘሉኹ እሞ ፥ ነዚ ዝብሉ ዘሉኹ ባዕላትኩም ፍረድዎ ። 16 እታ ንሕና እንባርቓ ናይ በረኽት ጽዋዕ ምስ ደም ክርስቶስ ኅብረት ዘለዋዶ አይኮነንን፤ እታ እንቄርሳ እንጌራስ ምስ ሥጋ ክርስቶስ ኅብረት ዘለዋዶ አይኮነንን፤ 17 ኣንቲ እንጌራ ካብ እትኸውንሲ ንሕና ብዙኃት ከሉና ሓደ ሥጋ ኢና ። ከመይ ካብ ኣንጌራ ኢና ተሳ ቲፍና ። 18 ንሕዝቢ እስራኤል እሞ ርኣዩ ፥ እቶም ካብ መሥዋዕቲ ዚበልዑ ምስቲ መሠውጺ ኅብረትዶ ዩብሉምን እዮም፤ 19 እሞኽ ደኣ እዚ ኸብል ከሉኹ ንጣዖታት ዝተሠውዐ ዚጠቐም ነገርዶ ኣለዎ እዩ፤ ወይስ ጣዖት ዚጠቐም ነገር ኣለዎ ማለተይ ድዩ፤ 20 አይፋሉን ፥ እቲ ኣሕዛብ ዚሥውዕዎ ነጋንንቲ እምበር ንአምላኽ አይኮነን ዚሥውዕዎ ። ንስኻት ኩም ምስ ኣጋንንቲ ኅብረት ኪህልወኩም ከኣ አይፈቱን እዩ ። 21 ጽዋዕ ጐይታን ጽዋዕ ኣጋንንትን ክትስትዩ አይከኣለኩምን እዩ ፥ ካብ መኣዲ ጐይታን ካብ መኣዲ ኣጋንንትን ክትካፈሉውን አይከኣለኩምን እዩ ። 22 እሞኽ ንጐይታዶ ነቕንኣዩ፤ ንሕናዶ ኹብኡ ንብርቲዕ ኢና፤

23 ኩሉ ፍቕድ እዩ ፥ ኩሉ ግና አይጠቐምን እዩ ። ኩሉ ፍቕድ እዩ ፥ ኩሉ ግና አይሓንጽን እዩ ። 24 ነፍስ ወከፍ ንጥቕሚ ብጻዩ ደኣ እምበር ሓደ እኳ ጥቕሚ ርእሱ አይድለ ። 25 ስኩፍ ኅሊና አይሃሉኹም ፥ ኣብ ዕዳጋ ዚሸዩጥ ዘበለ ኹሉ ኸይመርመርኩም ብልዑ ። 26 ከመይ ምድርን እቲ ኣብኣ መሊኡ ዘሉን ናይ እግዚኣብሔር እዩ ። 27 ካብቶም ዘይአምኑ ሓደ እንተ ዓደመኩም እሞ ኸትከዱ እንተ ደሌኹም ፥ ስኩፍ ኅሊና አይሃሉኹም ፥ ዝተቐረበልኩም ዘበለ ኹሉ ኸይመርመርኩም ብልዑ ። 28 ሓደ ሰብ “እዘስ ንጣዖት ዝተሠውዐ እዩ” እንተ በለኩም ግና ፥ ምእንቲ እቲ ዝነገረኩምን ምእንቲ ኅሊናን ኢልኩም አይትብልዑ ። 29 ኅሊና ኸብል

ከሉኹ ግና ናይ ብጻይካ እምበር ናትካ ማለተይ አይኮነን ። ስለምንታይከ እቲ ሓርነተይ ብኅሊና ኻልእ ዚዕገት፤ 30 እነ አመስጊን ዝበልዕ ካብ ኮንኩ ስለምንታይ በቲ ዘመስግነሉ ዝንቀፍ፤ 31 እምበኣርሲ እንተ በላዕኩም ፥ ወይስ እንተ ሰቲኹም ፥ ወይስ ዝኾነ ይኹን እንተ ንበርኩም ፥ ኩሉ ንኸብረ አምላኽ ግበርዎ ። 32-33 ከምቲ እነ ንኹሉ ሰብ ብኹሉ ነገር ዚሓጉስ ዘሉኹ ፥ ንስኻትኩም ድማ ንአይሁድ ኮነ ንግሪኻውያን ወይስ ንቤተ ክርስቲያን አምላኽ መዓንቀፊ አይትኹኑ ። ከመይ ምእንቲ ኪድኅኑስ ጥቕሚ ብዙኃት እምበር ጥቕመይ አይደሌኹን ።

ናይ አምልኮ ሥነ ሥርዓት

11 1 ከምቲ እነ ንክርስቶስ ዝመስሉ ዘሉኹ ፥ ንስኻትኩም ንአይ ምስሉ ።

2 ብኹሉ ስለ እትዝክሩንን ፥ ከምቲ ዝመሃርኩኹም ጌርኩም ነቲ ትምህርቲ ስለ ዘጽናዕኩምዎን አመስግነኩም ኣሉኹ ። 3 ግናኽ ርእሲ ነፍስ ወከፍ ሰብአይ ክርስቶስ ፥ ርእሲ ሰበይቲ ኸኣ ሰብአይ ፥ ርእሲ ክርስቶስውን አምላኽ ከም ዝኾነ ኸትፈልጡ እደሊ ኣሉኹ ። 4 እቲ ሺጽሊ ኸሉ ወይ ኪንበ ኸሉ ርእሱ ዚጉልበብ ሰብአይ ነቲ ርእሱ ዝኾነ ክርስቶስ ዩነስር ። 5 እታ ኸትጽሊ ኸላ ወይ ክትንበ ኸላ ርእሳ ዘይትጉልበብ ሰበይቲ ድማ ፥ ከምታ ልጽይቲ ርእሲ እያ እሞ ነቲ ርእሳ ዝኾነ ሰብአይ ተነስር ። 6 ሰበይቲ ዘይትጉልበብ እንተ ኹይና ግና ጸጉራ ትቈረጽ ፥ እምበኣርሲ ንሰበይቲ ምቕራጽ ወይ ምልጻይ ጸጉራ ዜነውራ ኹብ ኮነ ፥ ትጉልበብ ። 7 ሰብአይ ምስሊ አምላኽን ክብሩን ዚገልጽ ስለ ዝኾነ ኪጉልበብ አይግብእን እዩ ። ሰበይቲ ግና ኸብሪ ሰብአይ እያ እትገልጽ ። 8 ከመይ ሰበይቲ እያ ካብ ሰብአይ እምበር ሰብአይ ካብ ሰበይቲ አይኮነን ። 9 ከምኡውን ሰበይቲ እያ ምእንቲ ሰብአይ ዝተፈጥረት እምበር ፥ ሰብአይ ምእንቲ ሰበይቲ አይተፈጥረን ። 10 በዚ ምኽንያት እዝን ምእንቲ እቶም መላእኽትን ሰበይቲ ኣብ ርእሳ ምልክት ሥልጣን ሰብኣያ ሺህልዋ ይግባእ ። 11 በቲ ኣብ ጐይታ ዘሉና ሕይወት ግና ሰበይቲ ብዘይ ሰብአይ ፥ ሰብአይ ድማ ብዘይ ሰበይቲ ከቶ አይከውንን እዩ ። 12 ከመይ ከምቲ ሰበይቲ ካብ ሰብአይ ዝተፈጥረት ከምኡውን ሰብአይ ካብ ሰበይቲ እዩ ዝተወልደ ። 13 እስከ ባዕላትኩም ፍረድዎ ፥ ሰበይቲ ርእሳ ኸይተጉልበበት ናብ አምላኽ ክትጽሊዶ ይግባእ እዩ፤ 14 ወይስ ሰብአይ ፀጉሩ

እንተ አንውነት ፡ ሐሳሩ ምህንስ እቲ ባህርይ ባዕሉ ይደምህ ረከምን እዩ ፡ 15 ሰበይቲ ፀጉራ እንተ አንውነት ግና አብ ክንዲ መጉልበቢ ፀጉራ ተዋሂብዎ እዩ እሞ ፡ ንእኣ ክብረታ እዩ ፡ 16 ገለ ሰብ ብዛዕባ እዚ ነገርዚ ኪተሃላለኽ ዚደሊ እንተሉ ፡ 12 ንሕናን እተን ናይ ኣምላኽ አብያተ ክርስቲያንን ካብዚ ዝተፈለየ ልማድ የብልናን ።

ሥርዓት ቅዱስ ቊርባን

(ማቴ. 26:26-29፤ ማር. 14:22-25፤ ሉቃ. 22:14-20)

17 አብ እትእከቡሉ እዋን እትገብርዎ ፡ አብ ክንዲ ንጽቡቕ ንሕማቕ ስለ ዝኾነ ፡ በዚ ዝህበኩም ዘሎኹ ትእዛዝ ኣይንእደኩምን እየ ። 18 ቅድሚኹሉ ኸም ቤተ ክርስቲያን ክትእከቡ ኸሎኹም አብ ማእከልኩም ምፍልሳይ ከም ዘሎ ሰሚዑ ኣሎኹ ፡ ካብቲ ዝሰማዕኩዎውን ገሊኡ እኣምኖ እየ ። 19 እቶም ቅትዓትኩም ምእንቲ ኺማሃዱስ አብ ማእከልኩም ምፍልሳይ ኪኸውን ግዲ እዩ ። 20 እቲ ብሓይ ምእካብኩም መአዲ ጉይታ ንምብላዕ ኣይኮነን ። 21 ከመይ ክትበልዑ ኸሎኩም ነፍስ ወከፍ ተቐዳዲሙ ደድራሩ ይበልዕ ፤ እቲ ሓደ ኺጠሚ ኸሎ እቲ ሓደ ይሰክር ። 22 እትበልዑሉን እት ሰትዩሉን ኣባይቲዶ የብልኩምን ኢኹም ፡ ነቶም ዘይብሎም እተጎፍርዎም ዘሎኹምሲ ንቤተ ክርስቲያን ኣምላኽ ንዒቕ ኩም ዲኹም ፡ እንታይ እሞ ክብለኩም እየ ፡ በዚዶ ክንእደ ኩም እየ ፤ ክቶ ኣይንእደኩምን እየ ።

23 እቲ ንኣኻትኩም ዘመኃለፍኩልኩም ነቲ ኻብ ጉይታ ዝተቐበልኩም እየ ፡- ጉይታና ኢየሱስ በታ ዝተታገዘላ ለይቲ እንጌራ ኣልዓለ ። 24 ኣመስጊኑ ቈረሰ እሞ ፡ “ውሰዱ ፡ ብልዑ ፡ እዚ ምእንታኻትኩም ዚወሃብ ሥጋይ እዩ ፡ እዚ ንመዘከርታይ ግበርዎ” በለ ። 25 ከምኡ ኸኣ ድጎሪ ድራር ነቲ ጽዋዕ ኣልዓለ እሞ “እዚ ጽዋዕ እዚ ብደመይ ዚኸውን ሓድሽ ኪዳን እዩ ፡ ብትሰትይዎ ጊዜ ኹሉ ንመዘከርታይ ግበርዎ” በለ ። 26 ማለት ነዚ እንጌራዚ ብትበልዕዎ ፡ ነዚ ጽዋዕ እዚውን ብትሰትይዎ ኹሉ ፡ ክሳብ ጉይታ ዚመጽእ ፡ ሞቱ ኢኹም እትነግሩ ።

27 ስለዚ ከይተገብእ እንጌራ ጉይታ ዚበልዕ ወይስ ጽዋዕ ጉይታ ዚስቲ ፡ አብ ናይ ጉይታ ሥጋን ደምን እዩ ዚዕግብ ። 28 እምበኣር ሰብ ካብዚ እንጌራ እዚ ቐድሚኡ ምብልዑን ካብዚ

*12 11:16 ግዕዝ “ዚጠራጠር እንተሉ የስተውዕል” ይብል ።

ጽዋዕዚ ቅድሚኡ ምስታዩን ርእሱ ይመርምር ። 29 ከመይ ሥጋ ጉይታ ምህን ፈልዩ ኸይፈለጠ ዚበልዕን ዚሰትን አብ ገዛእ ርእሱ ፍርዲ እዩ ዚምጽእ ። 30 በዚ ምክንያት እዚ እዮም አብ ማእከልኩም ብዙኃት ድኹማትን ሕሙማትን ዘለዉ ፡ ዝሞቱውን ብዙኃት እዮም ። 31 አብ ገዛእ ርእሱና እንተ ንፈርድሲ ኣይምተኹነንናን ኔርና ። 32 ጉይታ ኺፈርደና ኸሎ ግና ይቐጽዓና እዩ ዘሎ ፡ እዚ ኸኣ ምስ ዓለም ምእንቲ ከይንኹነን ኢሉ እዩ ።

33 ስለዚ ኣገዋተየ ፡ ንመአዲ ጉይታ ኸትእከቡ ኸሎኹም ንኣድሕድኩም ደኣ ተጸባበዩ ። 34 ምእካብኩም ንፍርዲ ምእንቲ ኸይከውን ፡ ገለ ሰብ እንተ ጠመየ ፡ አብ ቤቱ ይብላዕ ። ነቲ ዝተረፈ ግና ምስ መጻእኩ ኸሠርዖ እየ ።

ካብ መንፈስ ቅዱስ ዚርከብ ውህበት

12

1 ሕጂ ኸኣ ኣገዋተይ ፡ ብዛዕባ እቲ መንፈሳዊ ውህበት ብዘይ ፍልጠት ክትኮኑ ኣይፈቱን እየ ። 2 ኣረማውያን አብ ዝነበርኩምሉ ጊዜ ፡ እንተ በዚ እንተ ቦቲ ፡ በቶም ዓባሳት ኣማልኸቲ ትምርሑ ከም ዝነበርኩም ትፈልጡ ኢኹም ። 3 ስለዚ ኸምቲ ብመንፈስ ኣምላኽ ዚዛረብ “ኢየሱስ ርትም እዩ” ኪብል ዘይክእል ፡ ብመንፈስ ቅዱስ ተመራሐ እንተ ዘይኮይኑ ድማ “ኢየሱስ ጉይታ እዩ” ኪብል ዚኸእል ሓደ እኳ ከም ዘየለቦ ኣፍልጠኩም ኣሎኹ ።

4 እምበኣርከ በብዓይነቱ ውህበት ኣሎ ፡ መንፈስ ቅዱስ ግና ሓደ ንሱ እዩ ። 5 በብዓይነቱ ኣገልግሎት ኣሎ ፡ ጉይታ ግና ሓደ ንሱ እዩ ። 6 በብዓይነቱ ዝኾነ ተግባራት ኣሎ ፡ እቲ አብ ኩላቶም ኩሉ ዚገብር ኣምላኽ ግና ሓደ ንሱ እዩ ። 7 ንጥቕሚ ብዙኃት ምግላጽ መንፈስ ቅዱስ ንነፍስ ወከፍ ሰብ ይወሃቦ እዩ ። 8 ንሓደ ብመንፈስ ቃል ጥበብ ይወሃቦ ። ነቲ ሓደ ኸኣ ቦቲ መንፈስ እቲ ቃል ፍልጠት ይወሃቦ ። 9 ንሓደ ቦቲ ሓደ መንፈስ እምነት ፡ ንሓደ ድማ ቦቲ መንፈስ እቲ ናይ ምፍፍስ ውህበት ይወሃቦ ። 10 ንሓደ ተኣምራት ንምግባር ፡ ነቲ ሓደ ድማ ትንቢት ንምዝራብ ፡ ነቲ ሓደውን መና ፍስቲ ንምልሳይ ። 14 ነቲ ሓደ ኸኣ በብዓይነቱ ጃንቋታት ንምዝራብ ፡ ነቲ ሓደ ድማ ቋንቋታት ንምትርጓም ፡ ኃይሊ

*13 11:29 ግዕዝ “እቲ ከይተገብእ ፡ ሥጋ ጉይታ ምህን ከይፈለጠ ፡ ነፍሱውን ከየንጽሐ ዚበልጥን ዚሰትዮን ፍርዱን መቐሰፍቱን በለዎ” ይብል ።

*14 12:10 ግዕዝ “መናፍሱቲ ንምውግእ” ይብል ።

ይወሃበ = 11 ነዚ ኹሉ ኸአ ፥ ንሱ እቲ ሓደ መንፈስ ቅዱስ ከም ዝደለዮ ገይሩ ንነፍስ ወከፍ ገግዲኡ እናመቐለ እዩ ዚገብሮ =

ኣብ ሓደ ሰብነት ብዙሃ ኣካላት

12 ከምቲ ሰብነት ሓደ ኸሉስ ብዙሃ ኣካላት ዘለዎ ፥ እቲ ኣካላት ከአ ብዙሃ ከሉ ሓደ ሰብነት ዝኾነ ፥ ክርስቶስ ከአ ኸምኡ እዩ = 13 ከመይ ንሕና ኣይሁድ ኮንና ግሪኻውያን ፥ ባሮት ኮንና ጭቃታት ኩልና ሓደ ሰብነት ምእንቲ ኸንክውን ብሓደ መንፈስ ተጠመቐና ፥ ሓደ መንፈስውን ሰቲና =

14 እቲ ሰብነት ከአ ብብዙሃ እምበር ብሓደ ኣካል ዝተሠርሐ ኣይኮነን = 15 እግሪ ፥ “ኢድ ካብ ዘይኮንኩስ ናይ ሰብነት ኣይኮንኩን” እንተ በለ ፥ በዚ ዓይ ሰብነት ምጺኡ ይተርፎ እዩ ፤ 16 እዝኒ ድማ “ዓይኒ ካብ ዘይኮንኩስ ናይ ሰብነት ኣይኮንኩን” እንተ በለት ፥ በዚ ዓይ ሰብነት ምጺኖ ይተርፋ እዩ ፤ 17 ብዘሉ እቲ ሰብነት ዓይኒ እንተ ዚኸውን ደኣ ምስማዕ ኣበይ ምተረኽበ ፤ እቲ ሰብነት ኩለንትናኡ ምስማዕ እንተ ዚኸውንክ ምሽታት ኣበይ ምተረኽበ ፤ 18 ሕጂ ግና ኣምላኽ ንሱ ከም ዝደለዮ ገይሩ ንነፍስ ወከፍ ኣካላት ኣብቲ ሰብነት ሠርዖ = 19 ኩሉ ሓደ ኣካል እንተ ዚኸውን ሰብነት ኣይምተረኽበን = 20 ሕጂ ግና እቲ ኣካላት እኳ ብዙሃ እንተ ኾነ ፥ እቲ ሰብነት ሓደ እዩ =

21 ስለዚ ዓይኒ ንኢድ “ኣይደልየክን” ክትብላ ኣይትኸእልን እያ ፥ ርእሲ ድማ ነኢጋር “ኣይደልየኩምን” ኪብሉም ኣይክእልን እዩ = 22 እኳ ደኣ እቲም ድኹማት ዚመስሉ ኣካላት ሰብነት እዮም ኣዝዮም ዚድልዩ = 23 ነቲ ኣብ ሰብነት ዘሉ ጎሰር ኣካል ዚመስለና ኸአ ብፍሉይ ክብሪ ንከናኸና ፥ ንጋፍረትናውን ኣዚና ብኸብሪ ንኸውሉ = 24-25 እቲ ኸቡር ኣካላትና ግና እዚ ኣየድልዩን እዩ = ግናኺ እቲ ኣካላት ንሓድሕዱ ሺፃወር እምበር ኣብቲ ሰብነት ምፍልላይ ምእንቲ ኸይከውንሲ ፥ ኣምላኽ ነቲ ኸብሪ ዝጐደሉ ኣካል ዚበዝሃ ክብሪ እናሃበ ነቲ ሰብነት ኣጋጠመ = 26 ሓደ ኣካል እንተ ተሳቐየ ኩሉ እቲ ኣካላት ምስኡ ይሳቐዩ ፥ ሓደ ኣካል እንተ ኸበረ ኸአ ኩሉ እቲ ኣካላት ምስኡ ይሕጉስ =

27 እምበኣርከ ንስኻትኩም ሰብነት ክርስቶስ ኢኹም ፥ ነፍስ ወከፍኩም ከአ ኣካላቲ ኢኹም = 28 ኣምላኽ ከአ ኣብታ ቤተ ክርስቲያን ፥ ብመጀመርታ ሓዋርያት ፥ ካልኣይ ነቢያት ፥ ሣልሳይ መምህራን ፥ ደጋር ተኣምራት ዚገብሩ ፥ ናይ ምፍዋስ

ውህበት ዘለዎም ፥ ዚጎግዙ ፥ ዚመጋድሩ ፥ በብዓይነቱ ጃንቋ ዚዛረቡ ሠርዐ = 29 ኩላቶምራ ሓዋርያት እዮም ፤ ኩላቶምራ ነቢያት እዮም ፤ ኩላቶምራ መምህራን እዮም ፤ ኩላቶምራኺ ገበርቲ ተኣምራት እዮም ፤ 30 ኩላቶምራ ውህበት ምፍዋስ ኣለዎም ፤ ኩላቶምራ ቋንቋታት ይዛረቡ እዮም ፤ ኩላቶምራኺ ይትርጉሙ እዮም ፤ 31 ነተን ዝዓበዩ ውህበታት ደኣ ጽዓቱ =

ሕጂ ኸአ ዝበለጸ መገዲ ኸጎበረኩም እዩ =

ብዛዕባ ፍቕሪ

13

1 ብጃንቋታት ሰብን መለእኸትን እንተ ዝዛረብ ፥ ግና ፍቕሪ እንተ ዘይብለይ ፥ ከም ዚድሂ ኣስራዚ ወይ ጭልጭል ከም ዚብል ጸናጽል ምኽንኩ = 2 ውህበት ትንቢት እንተ ዚህልወኒ ፥ ኩሉ ምሥጢራትን ኩሉ ፍልጠትን እንተ ዝፈልጥ ፥ እምባታት ክሳብ ዘገዕዝ ከአ ኩሉ እምነት እንተ ዚህልወኒ ፥ ግና ፍቕሪ እንተ ዘይብለይ ከንቱ ምኽንኩ ነይረ = 3 ኩሉ ገንዘበይ ከአ ንድኻታት እንተ ዝዕድል ፥ ሥጋይውን ንምንዳድ ኣጎሊፈ እንተ ዝህበ ፥ ግና ፍቕሪ እንተ ዘይብለይ ሓንቲ እኳ ኣይጠቐመንን እዩ =

4 ፍቕሪ ዓቃል እያ ፥ ፍቕሪ ለዋህ እያ ፥ ፍቕሪ ኣይትቐንእን እያ ፥ ፍቕሪ ኣይትጀሃርን እያ ፥ ኣይትዕበን እያ = 5 ፍቕሪ ሰዲ ኣይኮነትን ፥ ንዓይ ይጥዓመኒ ብዚብል ኣይትምራሕን እያ = ፍቕሪ ኣይትቐጣዕን ፥ ኣይትቐየምን እያ = 6 ብሓቂ ትሕጉስ እምበር ብዓመጽ ባህ ኣይብላን = 7 ፍቕሪ ንኹሉ ትጸውር ፥ ንኹሉ ትኣምን ፥ ብኹሉ ድማ ተስፋ ትገብር ፥ ንኹሉ ትዕገሥ =

8 ትንቢት እንተሉ ንሱ ኺሠዓር እዩ ፥ ምዝራብ ቋንቋታት እንተሉ ንሱ ኪውዳእ እዩ ፥ ፍልጠት እንተሉውን ንሱ ኺሠዓር እዩ ፥ ፍቕሪ ግና ከቶ ኣይተቋርጽን እያ = 9 ከመይ እቲ እንፈልጦ ኾነ እንንበዮ ምሉእ ኣይኮነን = 10 ግናኺ እቲ ምልኣት ምስ መጻ እቲ ጐደሉ ኪሠዓር እዩ = 11 ቁልዓ ኣብ ዝነበርኩሉ ጊዜ ኸም ቁልዓ እዛረብ ነበርኩ ፥ ኸም ቁልዓ እሓስብ ነበርኩ ፥ ከም ቁልዓውን እመራመር ነበርኩ = ሰብኣይ ምስ ኮንኩ ግና ነቲ ነገር ቁልዓ ኃደግክም = 12 ሕጂስ ከም ብመስትያት ዋግዋጎ ንርኢ ኣሉና ፥ ሽዑ ግና ገጽ ገገጽ ክንርኢ ኢና ፥ ሕጂ ፍልጠተይ ጐደሉ እዩ ፥ ሽዑ ግና ከምቲ ኣምላኽ ንኣይ ዚፈልጠኒ ፍልጠተይ ምሉእ ኪኸውን እዩ =

13 ሕጂ ኸአ እምነት ፥ ተስፋ ፥ ፍቕሪ ፥ እዚኣተን ሠለስ ቲኣን ኣለዋ = ካብዚኣተን እትዓቢ ግና ፍቕሪ እያ =

ብዛዕባ ትንቢትን ብጃንቋ ምዝራብን

14 ¹ንፍቕሪ ሰዓብዋ፥ ንመንፈሳዊ ውህበታት፥ ምናዳ እኳ ኸትንበዩ ኣዚኹም ተመነዩ። ²ብጃንቋ ዚዛረብ ንኣምላኽ እምበር ንሰብ ኣይኮነን ዚዛረብ፤ ዜስተውዕሎ ድማ ሓደ እኳ የልቦን። ንሱ ግና ብኃይሊ መንፈስ ምሥጢራት እዩ ዚዛረብ። ³ዚንበ ግና ንሰብ ዚሓንጽን ዜተባብዕን ዜጸና ንዕን እዩ ዚዛረብ። ⁴ብጃንቋ ዚዛረብ ንርእሱ ይሓንጽ። ዚንበ ግና ንቤተ ክርስቲያን ይሓንጽ። ⁵ሕጂ ኸአ ኩልኻትኩም ብጃንቋታት ክትዛረቡ፥ ምናዳ ግና ኸትንበዩ ሃረርታይ እዩ። እታ ቤተ ክርስቲያን ምእንቲ ኸትሕነጽ ነቲ ብጃንቋታት ዝተዛረበ ዚትርጉሙሉ እንተ ዘይረኺቡ፥ ካብቲ ብጃንቋታት ዚዛረብ እቲ ዚንበ ይዓቢ።

⁶ሕጂ ግና፥ ኣኅዋተይ፥ ብራእይ ወይ ብፍልጠት፥ ወይ ብትንቢት ወይ ብትምህርቲ ዘይኮነስ ጃንቋታት እናተዛረብኩ ናባኻትኩም እንተ ዝመጽእ እንታይ ምጠቐምኩኹም፤ ገእቲ ሕይወት ዘይብሉ፥ ከም እኒ እምብልታ ወይ መሰንቆ ዘአመሰለ፥ ዜድምፅ ነገራት ፍሉይ ዝኾነ ቃና እንተ ዘየድሃዩ፥ እቲ ብእምብልታ ወይ ብመሰንቆ ዝተቐየዩ ከመይ ገይሩ ይፍለጥ፤ ⁸መለኸትኩ ዘይፍለጥ ድምፂ እንተ ኣድሃዩ መን እዩ ንውግእ ዚሰለፍ፤ ⁹ከምኡ ኸአ ንስኻትኩም ብጃንቋ ዘይርዳእ ነገር እንተ ተዛረብኩም፥ ነቲ ዝተዛረብኩምዎ መን ኪርድኦ ይኸእል፤ ምስ ንፋስ ከም ዚዛረብ ኢኹም። ¹⁰ኣብ ዓለም በበይኑ ዝኾነ ብዙኅ ቋንቋታት ኣሉ፥ ትርጉም ዘይብሉ ግና የልቦን። ¹¹እምበኣር ኣነ ናይቲ ዝተዘርበ ቋንቋ ትርጉም ዘይፈልጥ እንተ ኾይን፥ ነቲ ዚዛረብ ባዕዲ እየ ዝኾኖ፤ እቲ ዚዛረብ ከኣ ባዕዲ እዩ ዚኾነኒ። ¹²ከምኡ ድማ ንስኻትኩም ንመንፈሳዊ ውህበታት ሃረር እትብሉ ኻብ ኮንኩም ቡቶም ንቤተ ክርስቲያን ዚሓንጹ ውህበታት ዕዙዛት ክትኮኑ ድለዩ።

¹³ብጃንቋ ዚዛረብ ምትርጓም ምእንቲ ኺከኣሉ ይጸሊ። ¹⁴ብጃንቋ እንተ ጸሌኹ መንፈሰይ እዩ ዚጽሊ ኣእምሮይ ግና ብዘይ ፍረ እዩ። ¹⁵እም እንታይ ደኣ እግበር፤ ብመንፈስ ክጽሊ በእምሮይውን ክጽሊ እየ፤ ብመንፈስ ክዝምር በእምሮይውን ክዝምር እየ። ¹⁶እንተ ዘይኮነስ፥ ብመንፈስ ንእግዚ ኣብሔር ከተመስግን ከሎኻ፥ ኣብ ጉባኤ ዘሉ ዘይርድኦ

¹⁵ 14:10 ግዕዝ “ኣብዚ ዓለም ዘረባእምን ቋንቋእምን በበይኑ ዝኾነ ብዙኃት ኣሕዛብ ኣለዉ። ኩላቶም ብብጃንቋእም ይዛረቡ” ይብል።

ሰብ፥ ነቲ እትብሉ ስለ ዘይፈልጠ፥ ከመይ ገይሩ ብምስጋናኻ “ኣሜን” ኪብል ይኸእል፤ ¹⁷ንስኻ ጽቡቕ ጌርካ ተመስግን ኣሎኻ፥ እቲ ኻልእ ግና ኣይተሓንጸን።

¹⁸ኃለፋ ኹላትኩም ብጃንቋታት ስለ ዝዛረብ፥ ንኣምላኽ ኣመስግኖ እየ። ¹⁹ኣብ ቤተ ክርስቲያን ግና፥ ንኻልእት ምእንቲ ኸምህር፥ ብጃንቋ እልፈ ቃላት ካብ ዝዛረብ ኃሙሽተ ቃላት በእምሮ ኸዛረብ እፈቱ።

²⁰ኣኅዋተየ፥ በተሓሳስባኹም ከም ቂልዓ ኣይትኹኑ። ብኸፍኣት ደኣ ሕፃናት ኩኑ እምበር በተሓሳስባኹምሊ ብሉላት ኩኑ። ²¹ኣብ ሕጊ ሙሴ

“ነዚ ሕዝቢ እዚ ብኻልእ ዝጃንቋእም ሰባትን፥ ብኣፍ ጓኖትን ገይረ ኸዛረቦም እየ፥ ምስ እዚ ኹሉ እኳ ኣይኪሰምዑንን እዮም፥ ይብል እግዚኣብሔር”

ዚብል ጽሑፍ ኣሉ። ²²ስለዚ ጃንቋታት ነቶም ዚኣምኑ ዘይኮነስ ነቶም ዘይኣምኑ ምልክት እዩ፤ ትንቢት ከኣ ነቶም ዘይኣምኑ ዘይኮነስ ነቶም ዚኣምኑ እዩ።

²³እታ ቤተ ክርስቲያን ብምልእታ ምስ ተኣከበት፥ ነፍስ ወከፍ ከኣ ብጃንቋ እንተ ዚዛረብ፥ እም ገለ ዘይምሁራት ወይ ዘይኣምኑ ሰባት እንተ ዚመጹ፥ “እዚኣቶም ተጸሊሎም እዮም” ይደምበልዎምን፤ ²⁴ኩላቶም እንተ ዚንበዩ ግና፥ እም ሓደ ዘይኣምን ወይ ዘይምሁር እንተ ዚኣቱ፥ በቲ ኹላቶም ዚብልዎ ኃጥእ ምኹኑ ምተረድኦ፥ በቲ ኹሉም ዚብልዎውን ምተፈርደ። ²⁵እቲ ኣብ ልቡ ዝተሠወረ ነገር ምተገልጸ፤ “ብርግጽ ኣምላኽ ኣብ ማእከልኩም ኣሉ” እናበለ ድማ ብገጹ ተደፊሉ ንኣምላኽ ምሰገደ።

ሥነ ሥርዓት ኣብ ቤተ ክርስቲያን

²⁶እምኽ ደኣ ኣኅዋተይ፥ እንታይ ይኃይሽ፤ ክትእከቡ ኸሎኹም፥ ሓደ ውህበት መዝሙር ኣለዎ፥ ሓደ ናይ ምምሃር ውህበት ኣለዎ፥ ሓደ ራእይ ኣለዎ፥ ሓደ ብጃንቋ ናይ ምዝራብ ውህበት ኣለዎ፥ ሓደ ናይ ምትርጓም ውህበት ኣለዎ፤ ኩሉ ንምሕናጽ ይገበር። ²⁷ብጃንቋ ዚዛረቡ እንተ ለዉ፥ ክልተ እንተ በዝኹ ኸአ ሠለስተ ይዛረቡ እም በብተራ ይዛረቡ፥ ሓደ ድማ ይተርጉም። ²⁸ተርጓሚ እንተ ዘየልቦ ግና እቲ ብጃንቋ ዚዛረብ ኣብታ ቤተ ክርስቲያን ስቕ ይበል፤ ንርእሱን ንኣምላኽን ግና ይዛረብ ደኣ። ²⁹ነቢያት ክልተ ወይ

ሠለስተ ሽይናም ይዛረቡ፤ እቶም ካልአት ድማ ይመርምሩ።³⁰ ካብቶም ተቐማጣም ዘለዉ ንሓደ ራእይ እንተ ተገልጸሉ ግና እቲ ቐዳማይ ስቕ ይበል።³¹ ኩላቶም ምእንቲ ኺመሃሩ፤ ኩላቶምውን ምእንቲ ኺተባብሱ፤ ኩላትኩም በብሓደ ኽትንበዩ ትኽእሉ ኢኹም።³² እቶም መናፍስቲ ነቢያት ነቶም ነቢያት ይግዝእም እዮም።³³ ከመይ ኣምላኽ ናይ ሰላም እምበር፤ ናይ ዝርግርግ ኣምላኽ ኣይኮነን።

ከምቲ ኣብ ኩለን ኣብያተ ክርስቲያን ኣመንቲ ዚግበር ዘሉ፤³⁴ ኣንስቲ ኣብ ቤተ ክርስቲያን ኪዛረባ ፍቓድ ዮብልንን እም ስቕ ይበላ። ግናኽ ኽምቲ ሕጊ ሙሴ ዚብሉ ይተኣዛዛ።³⁵ ገለ ኺመሃራ እንተ ደለዩ ኽእ ኣብ ቤት ንሰብኡተን ይሕተታ፤ ከመይ ንሰበይቲ ኣብ ቤተ ክርስቲያን ምዝራብ ነውሪ እዩ።

³⁶ ቃል ኣምላኽ ካባኻትኩም ድዩ ወደኡ፤ ወይ ኣባኻትኩም ጥራይ ድዩ በጺሑ፤³⁷ ሓደ “ኣነ ነቢይ እየ” ወይ “መንፈሳዊ ውህበት ኣሉኒ” ዚብል እንተሉ፤ እዚ ዝጽሕፈልኩም ዘሉኹ ትእዛዝ እግዚኣብሔር ምጽኡ ይፍለጥ።³⁸ ነቲ ኺፈልጥ ዘይደሊ ግና ከም ዘይናትኩም ቍጸርዎ።¹⁶

³⁹ ስለዚ፤ ኣገዋተይ፤ ክትንበዩ ሃረር በሉ፤ ብጃንቋታት ምዝራብ ድማ ኣይትኽልክሉ፤⁴⁰ እንተኾነ ኹሉ ብሥርዓትን ብኣገባብን ደኣ ይኹን።

ትንሣኤ ክርስቶስ

15 ¹ሕጂ ኽእ፤ ኣገዋተይ፤ ነቲ ኣነ ዝሰበኽኩልኩም ወንጌል ከዘከረኩም እደሊ ኣሉኹ። ንሉ ድማ እቲ ዝተቐበልኩምዎን ብእኡ ድማ ጸጸዕኩም እትነብሩ ዘሉኹምን እዩ።² ነቲ ኣነ ዝሰበኽኩልኩም ኣጽጸዕኩም ሂዝኩምዎ እንተ ኣሊኹምሲ ብእኡ ድህንኩም ኢኹም፤ እንተ ዘይኮነ እምነትኩም ከንቱ እዩ።

³ ነቲ ኣነ ዝተቐበልኩም፤ ቅድሚኡ ኹሉን ልዕሊ ኹሉን ገይረ ኣመኃላፊልኩም እየ፤ ከምቲ ቐዳሳት መጻሕፍቲ ዚብልዎ፡- “ክርስቶስ ምእንቲ ኃጢአትና ሞተ፤⁴ ተቐብረ” ከምቲ ቐዳሳት መጻሕፍቲ ዚብልዎ ኽእ “ብሣልሳይ መዓልቲ ተንሥኡ”፤⁵ ክኪፋ ተራእዮ፤ ደጋርውን ነቶም ዓሠርተው

¹⁶ 14:38 ገለ ብራናታት “እቲ ኺፈልጥ ዘይደሊ ግና ኣይፍለጥ” ዚብሉ ኣለዉ።

ክልተ ተራእዮም።⁶ ብድኅሪኡ ኽብ ታሙኸተ ሚእቲ ንዚበዝኑ ኣገዋት ብሓደ ጊዜ ተራእዮ፤ ካብኣቶም እቶም ዚበዝኑ ክሳብ ሎሚ ኣለዉ፤ ገሊኣቶም ግና ሞይቶም እዮም።⁷ ድኅሪኡ ንዐቆብ፤ ድኅሪኡ ኽእ ንኹላቶም ሓዋርያት ተራእዮ።⁸ ድኅሪ ኩላቶም ድማ ንኣይ ቍላሳ ንዝመስል ተራእየኒ።⁹ ኣነ ኽብ ኩላቶም ሓዋርያት ዝነኣስኩ እየ፤ ነታ ቤተ ክርስቲያን ኣምላኽ ዘሳደድክዋ ስለ ዝኾንኩ ኽእ ሓዋርያ ኽስመ ኣይበቅዕን እየ።¹⁰ እቲ ሽይነዮ ዘሉኹ ግና ብጸጋ ኣምላኽ እየ ሽይነዮ ዘሉኹ፤ እቲ ንኣይ ዝሃበኒ ጸጋ ኽእ ኽንቱ ኣይኮነን፤ እኳ ደኣ ኃለፋ ኹላቶም ጸዓርኩ። እንተኾነ እቲ ኣባይ ኃዲሩ ዘሉ ጸጋ ኣምላኽ እዩ እምበር ኣነ ኣይኮንኩን።¹¹ እምበኣር ኣነ ኽንኩ ንሓቶም፤ ነዚ ኢና እንሰብኽ ዘሉና፤ ንሰኻትኩምውን ነዚ ኢኹም ዝእመንኩም።

ትንሣኤ ሙታን

¹² ክርስቶስ ካብ ምዉታት ከም ዝተንሥኡ ኽብ ዝሰበኽ ደኣ፤ ከመይ ኢሉም እዮም ገሊእም ካባኻትኩም ትንሣኤ ሙታን የልቦን ዚብሉ ዘለዉ፤¹³ ትንሣኤ ሙታን ዘየልቦ እንተ ኾይኑ፤ ክርስቶስ ድማ ኣይተንሥኡን።¹⁴ ክርስቶስ ዘይተንሥኡ እንተ ኾይኑ ድማ ሰብከትና ኽንቱ እዩ፤ እምነትኩምውን ከንቱ እዩ።¹⁵ ኣምላኽ ንክርስቶስ ከም ዘተንሥኡ መስኪርና ኔርና፤ ንምዉታት ዘየተንሥኡም እንተ ደኣ ኾይኑ ግና፤ እምበኣር ንክርስቶስውን ኣየተንሥኡን። ንሕና ኽእ ሓሰውቲ ምስክር ኣምላኽ ኳንና ንርከብ ኣሉና።¹⁶ ከመይ ንምዉታት ዘየተንሥኡም እንተ ኾይኑ፤ ክርስቶስውን ኣይተንሥኡን።¹⁷ ክርስቶስ ዘይተንሥኡ እንተ ኾይኑ ድማ፤ እምነትኩም ከንቱ እዩ። ንሰኻትኩምውን ገና ኣብ ኃጢአትኩም ኢኹም ዘሉኹም።¹⁸ እቶም ብእምነት ክርስቶስ ዝሞቱ ኽእ ጥፋኣት እዮም።¹⁹ ኣብ ክርስቶስ ዘሉና ተሰፋ ኣብዛ ሕይወት እዚኣ ጥራይ እንተ ደኣ ኾይኑ፤ ካብ ኩሉ ሰብ እነደንግጽ ምኽንና ኔርና።¹⁷

²⁰ ሕጂ ግና ክርስቶስ ካብ ምዉታት ተንሥኡ፤ በዚ ኽእ ናይቶም ዝሞቱ በኹሪ ትንሣኤ ኾነ።²¹ ስለዚ ኽምቲ ሞት ብሓደ ሰብ ዝመጸ፤ ከምኡ ኽእ ትንሣኤ ሙታን ብሓደ ሰብ እዩ ዝመጸ።²² ከምቲ ኹላቶም ብኣዳም ዝሞቱ፤ ከምኡ ድማ ኩላቶም ብክርስቶስ ሕያዋን ኪኹ እዮም።²³ ግናኽ ነፍስ

¹⁷ 15:19 ግዕዝ “ምሕረትና ካብ ኩሉ ሰብ ዝገዝዝ ምኽን ነይሩ” ይብል።

ወከፍ በብመሥርዑ እዩ፡- ቅድም ክርስቶስ፤ ደኃር ኣብ ካልኣይ ምጽኣቱ፤ እቶም ናይ ክርስቶስ ዘበሉ። ²⁴ክርስቶስ ከኣ ኩሉ መንግሥትን ሥልጣንን ኃይልን ሥዒሩ እታ መንግሥቲ ንእግዚአብሔር ኣብ ምስ ወፊዖ፤ ¹⁸ ሽዑ መወዳእታ ኪኸውን እዩ። ²⁵ከመይ ንኹሉም ጸላእቱ ኣብ ትሕቲ ኣእጋሩ ክሳብ ዚግርሮም ኪነግሥ ይግብኦ እዩ። ²⁶እቲ ኪድምሰስ ዘለዎ ናይ መወዳእታ ጸላኢ ኸኣ ሞት እዩ። ²⁷ከመይ ቅዱሳት መጻሕፍቲ ከም ዚብልዎ “ኣምላኽ ንኹሉ ኣብ ትሕቲ እግሩ ኣግዚኡሉ እዩ።” “ንኹሉ ኣግዚኡሉ እዩ” ኪብል ከሉ ግና ነቲ ከም ዚግዝኦ ዝገበረ እግዚአብሔር ኣብ ከም ዘይምልከት ግሁድ እዩ። ²⁸ኩሉ ምስ ተግዝኦሉ ግና፤ ኣምላኽ ኩሉን ኣብ ኩሉን ምእንቲ ኪኸውን፤ ወልድ ንግዝኦ ርእሱ ነቲ ኹሉ ዘግዝኦሉ እግዚአብሔር ኣብ ኪግዝኦ እዩ።

²⁹እንተ ዘይኮነስ፤ እቶም ኣብ ክንዲ ምዉታት ዚጥመቑ ደኣ እንታይ እዩ ረብሓኦም፤ ብሱሩ ምዉታት ዘይትንሥኡ እንተ ኹይኖምሲ ስለምንታይ ደኣ ኣብ ክንድኦም ዚጥመቑ፤ ¹⁹ ³⁰ስለምንታይኪ ንሕና ኹሉ ጊዜ ኣብ ኣፍ ድንገት ንነብር ኣሎና፤ ³¹ኣገዋተየ! ኣነ ኣብ ጸጽባሕ ሞት ዚጓነፈኒ ዘሉ በቲ ኣባኻትኩም ብክርስቶስ ኢየሱስ ጐይታና ዘሉኒ ትምክሕቲ ከም ዝኾነ ኣረጋግጸልኩም ኣሎኹ። ³²ኣነ ኣብ ኤፌሶን ምስ ኣራዊት ዝዋጋኦ ዘሉኹ ከም ባህሪ ሰብ እንተ ኹይት ደኣ እንታይ እዩ ረብሓይ፤ ምዉታት ዘይትንሥኡ እንተ ኹይኖም ግና ከምቲ “ዒራ ጽባሕ ክንመውት ኢና ንብላዕ ንስተ” ዚብልዎዶ ኣይኮነን። ³³ኣይትታለሉ፤ ሕማቕ ዕርክነት ንጽቡቕ ልማድ የበላሽዎ እዩ። ³⁴ቅንዕና ንምግባር ተበራበሩ፤ ኃጢአትውን ኣይትግበሩ፤ ገለ ኻባኻትኩም ንኣምላኽ ዘይፈልጥዎ ኣለዉ፤ ነዚ፤ ምእንቲ ክትኃፍሩ ኢላ እየ ዝብሉ ዘሉኹ።

ብዛዕባ ካብ ሞት ምትንሣኦ

³⁵ገለ ሰብ “ግና ምዉታት ከመይ ኢሉም እዮም ዚትንሥኡ፤ ብኸመይ ዝበለ ሰብነትከ እዮም ዚመጹ፤” ዚብል ይህሉ ይኸውን። ³⁶ኣታ ዓሻ፤ እቲ ንስኻ እትዘርኦ ኹይሞተ

^{*18} 15:24 ገዕዝ “እግዚአብሔር ኣብ መንግሥቱ ምስ ተወፊዖ ኹሉ ንጉሥን ግዛን ኃይልን ምስ ተሣዕረ” ይብል።
^{*19} 15:29 ገዕዝ “ንምንታይ ደኣ የጥምቑ፤ ምዉታት ስለ ዚትንሥኡዶ ኣይኮነን፤ ምዉታት ዘይትንሥኡ እንተ ኹይኖም ደኣ ስለምንታይ የጥምቑ ኣለዉ፤” ይብል።

ሕይወት ኣይረክብን እዩ። ³⁷እቲ እትዘርኦ ድማ ናይ ሰርናይ ወይስ ናይ ካልእ ዓይነት ፍረ ጥራይ እዩ እምበር ነቲ ተኸሊ ኣይኮንካን እትዘርኦ። ³⁸ኣምላኽ ግና ኹም ዝደለዮ ገይሩ እዩ ሰብነት ዚህቦ። ንነፍስ ወከፍ ዘርኢውን ሰሰብነቱ ይህቦ። ³⁹ሥጋ ሰብ በይነት፤ ሥጋ እንስሳ በይነት፤ ሥጋ ኣዕዋፍ በይነት፤ ሥጋ ዓሣውን በይነት ደኣ እዩ እምበር፤ ኩሉ ሥጋስ ሓደ ዓይነት ሥጋ ኣይኮነን። ⁴⁰ሰማያዊ ሰብነት ኣሉ፤ ምድራዊ ሰብነት ከኣ ኣሉ። ግናኸ ኸብሪ እቲ ሰማያዊ በይነት፤ ክብሪ እቲ ምድራዊውን በይነት እዩ። ⁴¹ክብሪ ፀሓይ በይነት፤ ክብሪ ወርኒ በይነት፤ ክብሪ ከዋኸብቲውን በይነት እዩ፤ ብኸብርስ ኮኸብውን ካብ ኮኸብ ይበልጽ እዩ።

⁴²ትንሣኤ ሙታን እውን ከምኡ እዩ፤ ብዚብስብስ ይዝራእ፤ ብዘይብስብስ ከኣ ይትንሥእ። ⁴³ብወርደት ይዝራእ፤ ብኸብሪ ይትንሥእ። ብድኻም ይዝራእ፤ ብኃይሊ ይትንሥእ። ⁴⁴ባህርያዊ ሰብነት ይዝራእ፤ መንፈሳዊ ሰብነት ይትንሥእ። ባህርያዊ ሰብነት ካብ ዚህሉ፤ መንፈሳዊ ሰብነትውን ኣሉ። ⁴⁵“እቲ ቐዳማይ ሰብ፤ ኣዳም፤ ሕይወት ዘለዎ ፍጡር ኮነ” ዚብል ጽሑፍ ኣሉ። እቲ ዳነራይ ኣዳም ከኣ ሕይወት ዚህብ ኮነ። ⁴⁶ግናኸ ቐድም ዚመጽእ እቲ ባህርያዊ እዩ እምበር እቲ መንፈሳዊ ኣይኮነን። እቲ መንፈሳዊ ደኃር እዩ ዚመጽእ። ⁴⁷እቲ ቐዳማይ ሰብ ካብ መሬት ስለ ዝተፈጥረ መሬታዊ እዩ። እቲ ኻልኣይ ሰብ ግና ካብ ሰማይ እዩ። ⁴⁸እቶም መሬታውያን ከምቲ መሬታዊ እዮም፤ እቶም ሰማያውያን ድማ ኹምቲ ሰማያዊ እዮም። ⁴⁹ከምቲ ምስሊ እቲ መሬታዊ ዝለበሰና፤ ከምኡ ድማ ምስሊ እቲ ሰማያዊ ክንላ ብስ ኢና።

⁵⁰ግናኸ፤ ኣገዋተየ፤ ሥጋን ደምን መንግሥቲ ኣምላኽ ኪወርስ ከም ዘይከኣሉ፤ እቲ በራሲ ድማ ነቲ ዘይበርስ ከም ዘይወርሶ እነግረኩም ኣሉኹ። ⁵¹⁻⁵²እንሆ ምሥጢር እነግረኩም ኣሉኹ፡- እታ ናይ መወዳእታ መለኸት ምስ ተነፍሖት፤ ኩላትና ብሓንሳብ ከም ቅጽበት ዓይኒ ኹንልወጥ ኢና እምበር ኩላትና ኣይክንመውትን ኢና። ከመይ እታ መለኸት ክትንፋሕ እያ፤ እቶም ምዉታት ድማ ብዘይበርስ ኪትንሥኡ እዮም፤ ²⁰ ንሕናውን ክንልወጥ ኢና። ⁵³ከመይ እቲ በራሲ ዘይምብራስ፤ እቲ መዋቲ ኹኣ ዘይመማት ኪለብስ ይግብኦ

^{*20} 15:52 ገዕዝ “ምዉታት ድማ ኣካል ከይጉደሎም ኪትንሥኡ እዮም” ይብል።

እዩ ። 54 እቲ በራሲ ዘይምብራስ ፡ እቲ መዋቲውን ዘይመማት ምስ ለበሰ ፡ ኸው ፡-

“ሞት ብዓወት ተዋሕጦ”

ዚብል ቃል ጽሑፍ ኪፍጽም እዩ ።

55 “እ ሞት ፡ አበይ አሎ ዓወትካ ፤

እ ሞት ፡ አበይ አሎ ምውጋእካ ፤” 21

56 ሞት ብኃይሊ ኃጢአት ገይራ ትወግእ ፡ ኃጢአት ከአ ካብ ሕጊ ኃይሊ ትረከብ ። 57 ግናኽ ነቲ ብጉይታና ኢየሱስ ክር ስቶስ ገይሩ ዓወት ዚህበና አምላኽ ስብሓት ይኹና ። 58 ስለዚ ፡ ፍቁራት አገዋተዩ ፡ ጳዕርኹም ብጉይታ ኸንቱ ከም ዘይኮነ ፈሊጥኩም ፡ ጽኑዓት ፡ ዘይትነቓንቐ ፡ ብዕዮ ጉይታ ኹሉ ጊዜ ምሉአት ኩኑ ።

ንድኻታት ምእመናን ዚዋፃእ ገንዘብ

16 1 ብዛዕባ እቲ ነቶም አመንቲ ኺኸውን ዚዋፃእ ገንዘብ ግና ፡ ኸምቲ ንአብያተ ክርስቲያን ገላትያ ዝሠራዕከዎ ንስኻትኩምውን ከምኡ ግበሩ ። 2 እቲ ምውጻእ ገንዘብ ፡ ኣነ ምስ መጻእኩ ምእንቲ ኸይከውን ፡ ኣብ ሰሰሙን በታ ቐዳመ ይቲ መዓልቲ ነፍስ ወከፍኩም ከከም ክእለቱ አዋህሊሉ የቐምጥ ። 3 ኣነ ምስ መጻእኩ ድማ ነቲ ህያብኩም ናብ ኢየሩሳሌም ምእንቲ ኺብጽሑ ነቶም ዝኃረኹምዎም ሰባት መልእክቲ ኣትጊዞ ኸስደም እዩ ። 4 ኣነ ኸኸይድ ዜድሊ እንተ ኸይት ድማ ምሳይ ይኸዱ ።

5 ብመቄዶንያ ኸኃልፍ ከሎኹ ናባኻትኩም ክመጽእ እዩ ። ከመይ ብመቄዶንያ ኸኃልፍ እዩ ። 6 ናብቲ ዝኸዶ ዓፄ ምእንቲ ኸተፋንዉኒ ፡ ምናልባሽ ምሳኻትኩም እጸንሕ ወይስ እኸርም እኸውን እዩ ። 7 ከመይ ከም ኃላፍ መገዲ ኾይነ ኸርእየኩም ኣይፈቱን እዩ ። እግዚአብሔር እንተ ፈቐዶ ቍሩብ ጊዜ ምሳኻትኩም ክጸንሕ ተስፋ ኣሎኒ ። 8 ግና ኸሳዕ በዓላት ኃምሳ ኣብ ኤፌሶን ክጸንሕ እዩ ። 9 ምኽንያቱ ዓቢይን ፍረ ዘለዎን ኣፍ ደገ ተኸፈቱለይ ኣሎ ። ተጻረርተይ ከአ ብዙኃት እዮም ።

10 ጢሞቴዎስ እንተ መጻኽእ ፡ ከምዚ ኸማይ ዕዮ ጉይታ ይዓዱ እዩ እም ፡ ብዘይ ሰከፍታ ምሳኻትኩም ከም ዚቐመጥ ግበርዎ ። 11 ሓደ እኳ ኣይንዓፋ ፡ ምስቶም አገዋት ኪመጽእ እጽበዮ ኣሎኹ እም ዜድልዮ ሂበኩም ብሰላም ኣፋንውዎ ።

*21 15:55 ገላብጥን ገላ ብራናት ግሪኽን “እ ሞት ፤ አበይ አሎ ብልሕኻ ፤ አ ሊላላ አበይ አሎ ዓወትካ ፤” ይብል ።

12 ብዛዕባ ኣጽሎስ ኃውና ኸአ ምስቶም አገዋት ናባኻት ኩም ኪመጽእ ብዙኅ ለሚነዮ ነይረ ፡ እንተኾነ ፍቓድ አምላኽ ስለ ዘይኮነ ሕጂ ኺመጽእ ኣይደለየን ። ምስ ጠዓም ግና ኺመጽእ እዩ ።

መደምደምታ

13 ንቐሐ ፡ ኣብ እምነትኩም ጽንዑ ፡ ሰብሉት ኩኑ ፡ በርትዑ ። 14 ኩሉ ግብርኹም ብፍቕሪ ግበርዎ ።

15 ኣገዋተዩ ፡ ሥድራ እስጢፋኖስ ኣብ ሃገር ኣካይያ ብእ ምነት ቀዳሞት ከም ዝኾኑ ፡ ገዛእ ርእሶምውን ንምግልጋል ኣመንቲ ከም ዝመደቡ ትፈልጡ ኢኹም ። 16 ንስኻትኩም ከአ ነዞም ከምዚኣቶም ዝበሉን ፡ ነቶም ምላና ዚዓዩን ዚፅዕሩን ክትእዘዝዎም እምዕደኩም ኣሎኹ ። 17 እስጢፋኖስን ፎርቴቱስን ኣካይቆስን ስለ ዝመጹ ኣዝዩ ተሓጉሶ ኣሎኹ ፡ ከመይ ነቲ ካባኻትኩም ዝጉደለ መሊእምለይ ኣለዉ ። 18 ንመንፈስይን መንፈስኩምን ኣቕሲናም እዮም እሞ ፡ ነዞም ከም ዚኣቶም ዝበሉ ሰባት ፍለጥዎም ። 19 እተን ኣብ እስያ ዘለዋ ኣብያተ ክርስቲያን ሰላም ይብላኹም ኣለዋ ። ኣቂላን ጵርስቅላን ምስታ ኣብ ቤቶም እትእከብ ቤተ ክርስቲያን ኮይኖም ብጉይታ ብዙኅ ሰላም ይብሉኹም ኣለዉ ። 20 ኩላቶም እቶም ኣገዋት ሰላም ይብሉኹም ኣለዉ ። ብቐዱስ ምስዕዓም ንሓ ድሕድኩም ሰላም ተበሃሉ ።

21 እዛ ሰላምታ እዚኣ ኣነ ጳውሎስ ባዕለይ ብኢደይ ዝጸሓ ፍክዋ እያ ። 22 ንጉይታና ዘየፍቅሮ እንተሉ ንሱ ውጉዝ ይኹን ፡ ማራና ታ ። 23 ጸጋ ጉይታና ኢየሱስ ክርስቶስ ምሳኻትኩም ይኹን ። 24 ፍቕረይ ብክርስቶስ ኢየሱስ ምስ ኩላት ኩም ይኹን ። አሚን ።

ካልኣይቲ መልእክቲ ጳውሎስ ናብ ሰብ ቆሮንቶስ

1 1 ካብ ጳውሎስ ፡ ብፍቓድ አምላኽ ሓዋርያ ክርስቶስ ኢየሱስ ዝኾነን ፡ ካብ ጢሞቴዎስ ኃውናን ፡ ናብታ ኣብ ቆሮንቶስ ዘላ ቤተ ክርስቲያን ኣምላኽን ናብቶም ኣብ ኩላ ሃገር ኣካይያ ዘለዉ ኹሎም ኣመንትን ።

2 ካብ እግዚአብሔር ኣበናን ካብ ጉይታና ኢየሱስ ክርስቶስን ጸጋን ሰላምን ንኣኻትኩም ይኹን ።

ምስጋና ንእግዚአብሔር

3 እቲ ኣቦ ምሕረትን ኣምላኽ ኩሉ ምጽንፍዕን ዝኾነ ናይ ጉይታና ኢየሱስ ክርስቶስ ኣምላኽን ኣቦን ይባረኽ። 4 ብቲ ንርእስና ካብ ኣምላኽ እንጽናንዓሉ ምጽንፍዕ፡ ነቶም ኣብ ጸባባ ዘለዉ ዘበሉ ሹላቶም ከነጸናንዕ ምእንቲ ኺከኣለናስ፡ ብጸባባና ዘበለ ዜጸናንዓና ንሱ እዩ። 5 ከምቲ ሥቓይ ክርስቶስ ኣባና ዚበዝን ዘሉ፡ ከምኡ ድማ ምጽንፍዕ ብክርስቶስ ኣባና ይበዝን እዩ። 6 ንሕና እንተ ተላቕና ንስኻትኩም ምእንቲ ክትጸናንዑን ኽትድኅኑን እዩ፤ እንተ ተጸናናዕና ድማ ነቲ ስቓይና ብትዕግሥቲ ብምቕባል ምእንቲ ክትጸናንዑ እዩ። 7 ከምቲ ኣብ ስቓይና ተኻፈልቲ ዝኾንኩም፡ ኣብ ምጽንፍዕናውን ከም እትካፈሉ ስለ እንፈልጥ፡ እታ ኣባኻትኩም ዘላትና ተስፋ ጽንዕቲ እያ።

8 ኣኅዋተየ፡ ኣብ እስያ ዝረኽበና ጸባባ ክንሓብኣልኩም ኣይንደልን ኢና። ካብ ዓቕምና ንላዕሊ ኣዝዩ ስለ ዝኽበደና ንሕይወትና ቀቢጽናያ ኔርና። 9 ንምታት ከም ዝተፈረድና ይስ ምዓና ነይና፡ እዚ ኸኣ ኣብቲ ንምጻውታት ዚተንሥእ ኣምላኽ እምበር ኣብ ገሃእ ርእስና ምእንቲ ኺይንወክል እዩ። 10 ንሱ ኻብ ክንድዚ ዚኣክል ድንገት ሞት ኣድኒኑና እዩ። ኪድኅናና ድማ እዩ፡ ንጸኅራይውን ከም ዚድኅናና ብእኡ ተስፋ ንገብር ኣሎና። 11 ንስኻትኩም ከኣ ብጸሎትኩም ደግፋና፡ ቦቲ ብጸሎት ብዙጋት ዝረኽብናዮ ውህበት ጸጋ ድማ ብዙጋት ሰባት ብዛዕባና ንኣምላኽ ኪመስግኑ እዮም።

ጳውሎስ ናይ ጉዕዞ መደቡ ከም ዝለወጠ

12 ንሕና ኣብዛ ዓለም እዚኣ፡ ኣውራ ኸኣ ቦቲ ምላኽት ኩም ዘሎና ርኮብ፡ ቦቲ ኻብ ኣምላኽ ዚርከብ ቅድስናን ንጽሕናን ከም ዝነበርና ገሊናና ይምስክረልና እዩ። ነዚ ኸኣ ብጥበብ ሰብ ዘይኮነስ ብጸጋ ኣምላኽ ስለ ዝገበርናዮ ንምካሕ ኢና። 13-14 ብዘይካ እቲ እተንብብዎን እተስተውዕልዎን ካልእ ኣይንጽሕፈልኩምን ኢና፤ ሕጂ ብገሊኡ ኢኹም እትፈልጡና፡ ቦታ ጉይታና ኢየሱስ ዚመጸላ መዓልቲ ግና፡ ከምቲ ንስኻትኩም ትምክሕትና ዝኾንኩም፡ ንሕና እውን ትምክሕትኹም ከም ዝኾንና ኣጸቢቕኩም ከም እትፈልጡ ተስፋ እንብር ኣሎኹ።

*1 1:3 ግዕዝ “ኣቦ ምሕረትን ኣምላኽ ኩሉ ሓጉስን ኣቦ ጉይታና ኢየሱስ ክርስቶስን እግዚአብሔር ይባረኽ” ይብል።

15 በዚ ርግጽኛ ስለ ዝነበርኩን፡ ድርብ ሓጉስ መታን ክትረኽቡን፡ ብመጀመርታ ናባኻትኩም ከመጽእ ደልየ ነይረ። 16 ብኣኻትኩም ኣቢሊ ኸኣ ናብ መቄዶንያ ኸጋልፍ፡ ከም ብሓድሽ ካብ መቄዶንያ ናባኻትኩም ከመጽእ፡ ንስኻትኩም ድማ ዜድልየኒ ሂብኩም ናብ ይሁዳ ኸተፋንዉኒ መዲቦ ነይረ። 17 ከምዚ ኢሊ ኸምድብ ከሉኹ ቅዉም ሓሳብ ስለ ዘይብልይ ድየ፡ ወይስ “እው፡ እው” ኸብል ጸኒሐ “ኣይኮነን፡ ኣይኮነን” ዝብል፡ ብሥጋዊ ኣተሓሳስባ ዝምራሕ ስለ ዝኾንኩ ድየ፡ 18 እቲ ዝነገርናኩም ቃል “እው”ን “ኣይኮነን”ን ከም ዘይነበረ ኣምላኽ ምስክርና እዩ። 19 ከመይ ኢየሱስ ክርስቶስ እቲ ብኣና ማለት ብኣይን ብስልዋኖስን² ብጤሞቲዎስን ኣባኻትኩም ዝተሰብከ ወዲ ኣምላኽ ብእኡ “እው” እምበር “እው”ን “ኣይኮነን”ን ኣይነበረን። 20 ናይቲ ሹሉ ብኣምላኽ ተዋሂቦ ዘሉ ተስፋ “እው” ንሱ እዩ። በዚ ኸኣ እቲ ብስም ኢየሱስ ክርስቶስ “ኣሜን” እንብሉ፡ ንኸብረ ኣምላኽ ኢና እንብሉ። 21 እቲ ንኣናን ንኣኻትኩምን ኣብ ክርስቶስ ዘጽንዓና ኣምላኽ እዩ፡ ዝቐብኣናውን ንሱ እዩ። 22 ናቲ ከም ዝኾንና ማኅተም መፈለጥታ ዝገበረልና፡ ኣብ ልብና ዕርቡን መንፈስ ቅዱስ ዝሃበና፡ ንሱ እዩ።

23 እቲ ናብ ቆሮንቶስ ገና ዘይምምጽኣይ ምእንቲ ኸንሕፈኩም ኢሊ ከም ዝኾንኩ፡ ኣምላኽ ምስክረይ እዩ። 24 ብእ ምነት ጸኒዕኩም ስለ ዘሉኹም፡ ምእንቲ ኸትሕጉሱ ኃቢርና እንዓዩ ደኣ ኢና እምበር፡ ኣብ ልዕሊ እምነትኩም ክንጉይ ተት ሃረርታ የብልናን።

2¹ ስለዚ ምእንቲ ኸየጉህየኩም ኢሊ፡ ከም ብሓድሽ ናባኻትኩም ከይመጽእ መደብኩ። 2 ከመይ ኣነ እንተ ኣጉሂኹኹምሲ፡ እቲ ብኣይ ምኽንያት ዝጉሃየ እንተ ዘይኮይኑ ደኣ መን እዩ ዚሓጉሰኒ፤ 3 እዚ ዝጽሕፈልኩም ዘሉኹ፡ ከመጽእ ከሉኹ፡ ካብቶም ሓጉስ ክረኽቡኩም ዚግብኣኒ፡ 3ሂ ምእንቲ ኺይረክብ እየ። ምኽንያቱ ሓጉስይ ሓጉስ ኩልኻትኩም ከም ዝኾነ ኸም እትፈልጡ ስለ ዝኣምን እየ። 4 ብብዙኅ ጸባባን ጭንቀት ልብን፡ ብብዙኅ ንብዓትን ዝጸሓፍኩልኩም፡ ክሳብ ክንደይ ኣዝየ ከም ዘፍቅረኩም መታን ክትፈልጡ እምበር፡ ምእንቲ ኸጉህየኩም ኢሊ ኣይኮንኩን።

*2 1:19 ስልዋኖስ እቲ ኣብ ግብረ ሓጥርያት 15:22 ሲላስ ተባሂሉ ዘሉ እዩ።

ንዝበደለ ይቆረ ምባል

5 ሰብ ዘጉሃየ እንተሉ፡ ካብ ምግናን ደሓ የድጎነኒ እምበር፡ ገሓይ ጥራይ ዘይኮነስ፡ ብሓደ ወገኑስ ንጥልኻት ኩም እዩ ዘጉሃየ። 6 ነዚ ኸምዚ ዝበለ ሰብ እቲ ኻብቶም ብዙጋት ዝረኸበ መግናሕቲ ይኣኹሉ እዩ። 7 እኳ ደሓ፡ ብብዝኒ ኃዘን ከይወሓጥ ይቆረ በሉሉን ኣጸናገዕዎን። 8 ስለዚ ብልቢ ኸም እተፍቅርዎ ከተርእይዎ እምዕደኩም ኣሉኹ። 9 ነዚ ዝጽሕፈልኩም ዘሉኹ፡ ነቲ ፈተና ሰዒርኩም ብኹሉ ነገር እዙዛት ምዃንኩም ምእንቲ ኸፈልጥ ኢለ እየ። 10 ነቲ ይቆረ እትብሉሉ ኣነውን ይቆረ እብለሉ ኣሉኹ። እቲ ይቆረ ዝበልኩሉ ሰብ፡ ይቆረ ዝበልክዎ ነገር እንተ ደሓ ኣልዩ ኹይት፡ ኣብ ቅድሚ ክርስቶስ ምእንታኻትኩም ኢለ እየ። 11 እዚ ማለታይ ከኣ፡ ውዲት ሰይጣን ከመይ ከም ዝኾነ ኣይ ንስሕቶን ኢና እሞ፡ ከይብለጸልና ኢለ እየ።

ዓወት ኣገልገልቲ ሓድሽ ኪዳን

12 ብዛዕባ ክርስቶስ ወንጌል ከሰብኸ ናብ ጢሮኣዳ ምስ መጸእኩ፡ ብጉይታ ዝተኸፍተለይ ናይ ኣገልግሎት ኣፍ ደገ ረኸብኩ። 13 ንቲቶስ ኃወይ ስለ ዘይረኸብክዎ ግና ኣዝየ ተጫ ነቕኩ፡ ስለዚ ኻብኣቶም ተፋንዮ ናብ መቁዶንያ ኸድኩ። 14 ግናኸ ነቲ ብክርስቶስ ገይሩ ኹሉ ሳዕ ናብ ዓወት ዚመር ሓና፡ ብኣና ገይሩውን ክርስቶስ ከም ዚፍለጥ ንምግባር ከም ጥዑም መዓዛ ኣብ ኩሉ ቦታ ዚገልጽ ኣምላኽ፡ ሰብሓት ይኹና። 15 ከመይ ኣብ ማእከል እቶም ዚድጎኑን እቶም ዚጠ ፍሉን ኣብ ቅድሚ ኣምላኽ መዓዛ ክርስቶስ ኢና። 16 ነዚ እቶም ካብ ሞት ናብ ሞት ዚብጽሑ ሽታ፡ ነቲኣቶም ከኣ ካብ ሕይወት ናብ ሕይወት ዚብጽሑ መእዛ ኢና፤ ነዚ ነገርዚ ብቑዕ እየ ዚብልክ መን ኣሉ። 17 ብኣምላኽ ተላኢኽና ብቕንዕና ኣብ ቅድሚ ኣምላኽ ብክርስቶስ ኪንና ንዛረብ ኣሉና እምበር፡ ከምቶም ብዙጋት ብቻል ኣምላኽ ዚነግዱ ኣይኮንናን።

ኣገልገልቲ ሓድሽ ኪዳን

3¹ ከምዚ ኸንብል ከሉና ገናዶ ንጀሃር ኢና ዘሉና፤ ወይሲ ኸምቲ ገሊኣቶም ዚገብርዎዶ ካብ ካልኣት ናባኻትኩም፡ ወይ ከኣ ካባኻትኩም ናብ ካልኣት እተማነፅኻ መልእኽቲ ተደልየና እየ፤ 2 እታ ኹሉ ሰብ መታን ኪፈልግን ኪንብባን ኣብ ልብና ዝተጻሕፈት መልእኽቲ ንስኻትኩም ኢኹም።

3 ንስኻትኩም፡ ካብ ክርስቶስ ዝተላእከት፡ ብኣና ዝበጽ ሓት፡ ብቐለም ዘይኮነ ብመንፈስ እቲ ሕያው ዝኾነ ኣምላኽ ዝተጻሕፈት፡ ኣብ ቀጻላ እምኒ ዘይኮነ ኣብ ልቢ ወዲ ሰብ ዝተቐርጸት መልእኽቲ ምዃንኩም ግሁድ እዩ።

4 ነዚ ንብል ዘሉና ኸእ በቲ ኣብ ኣምላኽ ዘሉና፡ ብክር ስቶስ ዝረኸብናዮ እመንቶ እዩ። 5 ዝኾነ ነገር ንምግባር ብቕዓት ዝሃበና ኣምላኽ እዩ እምበር፡ ካብ ገዛእ ርእስና ዘም ጸኣናዮ ብቕዓት የብልናን። 6 ናይታ ብፊደል ዝተጻሕፈት ሕጊ ዘይኮነስ፡ ናይታ ብመንፈስ ቅዱስ ዝኾነት ሓዳስ ኪዳን ኣገልገልቲ ኸንከውን ብቑዓት ዝገበረና ኣምላኽ እዩ። ከመይ ጽሑፍ ሕጊ ሞት የምጽእ፡ መንፈስ ግና ሕይወት ይህብ።

ክብሪ ናይታ ሓዳስ ኪዳን

7 ደቂ እስራኤል፡ ብምኽንያት እቲ ኃላፊ ዝኾነ ኸብሪ፡ ገጽ ሙሴ ምጥማት ሰኣኑ። እታ ኣብ ቀጻላ እምኒ ብፊደል ዝተቐርጸት፡ ሞት እተሰዕብ ኣገልግሎት ብኸብሪ ኸብ ተገልጸት፤ 8 እታ ኣገልግሎት መንፈስ ቅዱስ ደኣ ኸመይ ኣዝያ ብኸብሪ ዘይትግለጽ፤ 9 እታ ኩነኔ እተሰዕብ ኣገልግሎት ካብ ከበረት፡ እታ ጽድቂ እተሰዕብ ኣገልግሎት ደኣ ኸመይ ኣዝያ ዘይትኸብር፤ 10 እታ ኸብሪቲ ዝነበረት፡ ብምምጻእ እዛ ኻብኣ ዝኸበረት፡ ክብሪ ሰኣነት። 11 ከመይ፡ እታ ኃላፊት ብኸብሪ ካብ መጸት፡ እታ ነባሪት ደኣ ኸመይ ኣዝያ ብኸብሪ ዘይትመጽእ፤

12 ከምዚ ዝበለት ተስፋ ስለ ዘላትና ኢና ብትብዓት እንዛ ረብ ዘሉና። 13 ንሕና፡ ከምቲ ሙሴ ነቲ ዚቐህም ዝነበረ ምንጽብራቕ ገጹ፡ ደቂ እስራኤል ከይርእይዎ ዚጉልበብ ዝነበረ፡ ገጽና ኣይንጉልበብን ኢና። 14 እንተኾነ ልቦም ተደፊኑ እዩ፡ ብሉይ ኪዳን ኪንብቡ ኸለጪ እቲ ጉልባብ እቲ ገና ከሳዕ ሎሚ ኣይተቐልዓሎምን፡ ከመይ ነቲ ጉልባብ እቲ ዚቐልዎ ክርስቶስ ጥራዩ እዩ። 15 እወ፡ ከሳዕ ሎሚውን ሕጊ ሙሴ ኪንበብ ከሉ ልቦም ብመጋረጃ ኸጪል እዩ። 16 ሓደ ሰብ ናብ ጉይታ እንተ ተመልሰ ግና እቲ ጉልባብ ይቕንጠሉ እዩ። 17 ጉይታስ መንፈስ እዩ፡ ኣብቲ መንፈስ ጉይታ ዘለዎ ድማ ኣብኡ ሓርነት ኣሉ። 18 ንሕና ኹልና ኸእ ብቐሎ 7ጽ ክብሪ ጉይታ ኢና ነንጸባርቕ፡ እዚ ካብቲ መንፈስ ዝኾነ ጉይታ ዝመጸ ኸብሪ ኸእ ናብ ምስሊ ኣርኣ ያሉ እናተለወጥና፡ ካብ ክብሪ ናብ ክብሪ ንኃልፍ።

ድኻም ወዲ ሰብን ኃይሊ አምላኸን

4 ¹እምበኣርክስ አምላኸ ብምሕረቱ ነዚ ኣገልግሎት እዚ ስለ ዝሃበና ተስፋ ኣይንቐርጽን ኢና። ²እኳ ደአ፡ ነቲ ሓቲ ኣብ ኅሊና ነፍስ ወከፍ ሰብ ብግህዶ እናተዛረብና፡ ኣብ ቅድሚኡ አምላኸ ንርእስና ነግዕቑብ ኣሎና እምበር ብተንኩል ኣይተመላለስናን። ³ንቓል አምላኸ ኣየጋጌናን፤ ነቲ ብሳቡእ ዚግበር ነውራም ነገርውን ከባና ኣርጊቕናዮ ኢና። ⁴እቲ እን ሰብኮ ወንጌል ሰዉር እንተ ደአ ኾይኑ ኣብቶም ዚመፍኡ ጥራይ እዩ ዝተሰወረ። ⁵እኒ 7ዛእ እዛ ዓለም እዚአ ዝኾነ ሰይጣን፡ ብርሃን ወንጌል ምእንቲ ኸይርእዩ ንልቢ እቶም ዘይ አምኑ ደፈኖ። እዚ ብርሃንዚ ኸአ ክብሪ ናይቲ ኣርአያ አምላኸ ዝኾነ ክርስቶስ እዩ። ⁶ከመይ ኢየሱስ ክርስቶስ ጐይታ ኸም ዝኾነ፡ ንሕና ኸአ ብምኽንያት ክርስቶስ ገላዉ ኹም ከም ዝኾንና እምበር፡ ብዛዕባ ገዛእ ርእስና ኣይኮንናን እንሰብኽ። ⁷ምኽንያቱ እቲ “ኣብ ጸልማት ብርሃን ይብራህ” ዝበለ አምላኸ፡ ነቲ ኣብ ገጽ ክርስቶስ ክብሪ አምላኸ ዜን ጸባርቕ ብርሃን ፍልጠት ምእንቲ ኪህበና፡ ኣብ ልብና ከም ዚበርህ ገበር።

⁸ግናኽ እቲ ዓቢይ ኃይሊ፡ ናይ አምላኸ እምበር ናትና ኸም ዘይኮነ ምእንቲ ኪገሃድ፡ እዚ ሃብቲ እዚ ኣባና፡ ከም ኣብ ኣቕሓ መሬት ዝተቐመጠ እዩ። ⁹ብኹሉ ወገን ንግፋዕ፡ ግና ኣይንሠዓርን ኢና፡ እንገብር ይጠፍኣና፡ ግና ተስፋ ኣይንቐብጽን ኢና። ¹⁰የሳድዱና፡ ግና ኣይተረሳዕናን፤ ይወቕዑና፡ ግና ኣይንመውትን ኢና። ¹¹ሕይወት ኢየሱስ ኣብ ሰብነትና ምእንቲ ኸትገሃድውን ሞት ኢየሱስ ኣብ ሰብነትና ኹሉ ሳዕ ንጸውር ኣሎና። ¹²ከመይ፡ ሕይወት ኢየሱስ ኣብ መዋቲ ሰብነትና ምእንቲ ክትገሃድሲ ንሕና ብሕይወት እንነብር ዘሎና ምእንቲ ኢየሱስ፡ ኩሉ ሳዕ ናብ ሞት ኣገሊ ፎም ይህቡና ኣለዉ። ¹³ስለዚ ንሕና ንመውት ኣሎና፡ ንስ ኹትኩም ግና ብሕይወት ትነብሩ ኣሎኹም።¹⁴

¹³ከምቲ “ኣመንኩ ስለዚ ተዛረብኩ” ዚብል ጽሑፍ ዘሎ፡ እቲ ሓደ መንፈስ እምነት ስለ ዘሎና ንሕና ድማ ንኣምን፡ ስለዚውን ንዛረብ ኣሎና። ¹⁴ምኽንያቱ እቲ ንጐይታና ኢየሱስ ዘተንሥኦ ንኣናውን ምስ ኢየሱስ ከም ዚተን

*3 4:12 ግዕዝ “ሕጂ ግና ሕይወት ኣባና ኹሉ ሞት ኣባና ጸኒዑ ኣሎ” ይብል።

ሥኣና እሞ ምላኽትኩም ኣብ ቅድሚኡ ከም ዚቐመና ንፈልጥ ኢና። ¹⁵እዚ ኹሉ ንጽቡቕኩም እዩ፡ ምኽንያቱ ብዙጎ ጸጋ ኣብ ብዙኃት ሰባት ኪብርክት ከሎ፡ እቲ ንኸብሪ አምላኸ ዚዓርግ ምስጋና ኪዓዝዝ እዩ።

¹⁶ስለዚ ተስፋ ኣይንቐብጽን ኢና፡ ብግዳም እኳ እንተ ማህመንና ብውሽጥናስ ኣብ ጸጽባሕ ኢና እንሕደስ። ¹⁷እዚ ቐልጢፋ ዚኃልፍን ፈኩሽ ዝኾነ ጸባርናን ከአ፡ ካብ ኩሉ ዚበልጽን መዘና ዘይብሉን ዘለዓለማዊ ኹብሪ የጥርየልና ኣሎ። ¹⁸እቲ ዚርአ ኃላፋይ እዩ፡ እቲ ዘይርአ ግና ዘለዓለማዊ እዩ። ንሕና ኸአ ኣብቲ ዚርአ ዘይኮነስ ኣብቲ ዘይርአ ኢና እንጥምት ዘሎና።

ሰማያዊት ቤትና

5 ¹እዛ ኸም ድንኳን ጊዚያዊት ዝኾነት ምድራዊት ቤትና፡ ማለት ሥጋና፡ እንተ ፈረሰት እኳ፡ ካብ አምላኸ ሓንቲ ብኢድ ሰብ ዘይተገብረት ሕንጻ፡ ናይ ዘለዓለም ቤት ኣብ ሰማያት ከም ዘላትና ንፈልጥ ኢና። ²ሰማያዊ ቤትና ከሳዕ ንለብስ ግና ብሃንቀውታ ዓንገረር ንብል ኣሎና። ³ምኽንያቱ ሰማያዊ ሥጋ ምስ ለበሰና ዕሩቓት ኳንና ኣይክንርክብን ኢና። ⁴ሞት ብሕይወት ምእንቲ ኺልወጥ ካብዚ ምድራዊ ሥጋና ክንቅንጠጥ ፈቲና ዘይኮንናስ፡ ሰማያዊ ሥጋ ምእንቲ ክንለብስ ሃረር ንብል ኣሎና። ከመይ እዚ ድንኳን እዚ ከቢዱና ንቕንዞ ኣሎና። ⁵እቲ ነዚ ዘበቅዓና ኸአ፡ እቲ ዕርቡን መንፈስ ቅዱስ ዝሃበና አምላኸ እዩ።

⁶ብሥጋ ኸሳዕ ዘሎና ካብ ጐይታ ርሒቓት ከም ዝኾንና ንፈልጥ ኢና፤ ስለዚ ኹሉ ሳዕ ትብዓት ኣሎና። ⁷ምኽንያቱ ብእምነት እምበር ብምርኣይ ኣይኮንናን እንነብር ዘሎና። ⁸እምበኣር ትብዓት ኣሎና፤ ካብዚ ሥጋዚ ግዲዝና ኸአ ምስ ጐይታ ኸንነብር ይገብና። ⁹ኣብዚ ብሥጋ እንተ ኣሊና ወይ እንተ ሞይትና ንእኡ ከነሓጽስ ንጽዕት ኣሎና። ¹⁰ከመይ ነፍስ ወከፍና ነቲ ብሥጋዊ ሕይወቱ ኹሉ ዝገበር ሠናይ ኮነ ወይ እከይ ምእንቲ ኺቕበል፡ ኩላትና ኣብ ቅድሚ መንበር ፍርዲ ክርስቶስ ብግዲ ኸንቀርብ ኢና።

ኣገልግሎት ዕርቂ

¹¹ስለዚ ንእግዚኣብሔር ምፍራህ እንታይ ከም ዝኾነ ስለ እንፈልጥ፡ ንኹሉ ሰብ ከነረድእ ንፅዕር ኣሎና፡ እንታዎት ከም ዝኾንና አምላኸ ይፈልጥ እዩ፡ ንስኻትኩምውን ብገሊ

ናቸው እንታዎት ከም ዝኾንና ኸትፈልጡ ተስፋ ኣሉና ።
 12 ነቶም ብጠባዩ ዘይኮነ ንሰብ ብገጹ ርእዮም ዚምክሑ መልሲ ምሃብ ምእንቲ ኸትክእሉ፥ ምኽንያት ንህበኩም ኣሉና እምበር፥ ከም ብሓድሽ ዝሃእ ርእስና ኣይኮንናን ናባ ኸትኩም ነማኅፅን ዘሉና ። 13 ንሕናስ ጽሉላት እንተ ኺንና ንኣምላኽ፥ ጥዑያት እንተ ኺንና ድማ ንኣኻትኩም ኢና ። 14 ሓደ በጃ ኹሉ ኹም ዝሞተ፥ ኩላቶም ከኣ ተኻፈልቲ ሞቱ ከም ዝኾኑ ስለ ዝተረድኣና፥ እቲ ክርስቶስ ኣባና ዘለዎ ፍቕሪ የገድደና እዩ ። 15 እቶም ብሕይወት ዚነብሩ፥ ነቲ ምእንት ኣም ዝሞተን ዝተንሥእን እምበር ንዝሃእ ርእሶም ምእንቲ ኸይ ነብሩ ክርስቶስ ኣብ ክንዲ ኩላቶም ሞተ ።

16 ደጊም ካብ ሕጂ ንደጋር፥ ብሥጋዊ ኣረኣእያ ንሓደ እኳ ኣይንፈልጥን ኢና ። ሽሕ እኳ ንክርስቶስ ብሥጋዊ ኣረ ኣእያ ፈሊጥናዮ እንተ ነበርና፥ ሕጂ ኹምኡ ጌርና ኣይንፈልጦን ኢና ። 17 ስለዚ ሓደ እኳ ብክርስቶስ እንተ ኣልዩ፥ ንሱ ሓድሽ ፍጥረት እዩ፥ እቲ ብሉይ ኃሊፋ፥ እንሆ ኹሉ ሓድሽ ኮይኑ እዩ ። 18 እዚ ኹሉውን ካብቲ ባዕሉ ብክርስቶስ ገይሩ ዝተዓርቀና፥ ንኻልኣትውን ምስኡ ከነተዓርቕ መዚ ዝሃበና፥ ኣምላኽ እዩ ። 19 እው፥ ኣምላኽ ንዓለም ምስ ርእሱ ኺዓርቃ ኸሉ፥ ብክርስቶስ⁴ ገይሩ እዩ፤ በደሉም ኣይጋዘሉምን፥ ንኣና ኸኣ መልእኽቲ ዕርቂ ሃበና ።

20 ስለዚ ንሕና ናይ ክርስቶስ ኣምባሳደራት ኢና፥ ኣምላኽ ከኣ ብኣና ገይሩ ይዕድም ኣሉ ። ኣብ ክንዲ ክርስቶስ ኳንና ድማ “ምስ ኣምላኽ ተዓረቕ” እናበልና ንልምነኩም ኣሉና ። 21 ንሕና ብክርስቶስ ተኻፈልቲ ጽድቂ ኣምላኽ ምእንቲ ኸን ከውን፥ ኣምላኽ ነቲ ኃጢአት ዘይፈለጠ ኣብ ክንዳና ኃጢ አተኛ ገበሮ ።

6 ¹ መዓይይቲ ኣምላኽ ብምኽንና ጸጋ ኣምላኽ ንኸንቱ ኸይ ትቐበሉ ንምዕደኩም ኣሉና ።

2 “ብምሽእቲ ሰዓት ሰማዕኩኻ ብመዓልቲ ምድጋን ረዳእኩኻ” ከም ዚብሉ፥ እንሆ፥ እታ ምሽእቲ ሰዓት ሕጂ እያ፥ እንሆ እታ መዓልቲ ምድጋን ሕጂ እያ ።

3 መታን ኣገልግሎትና ኸይንቀፍ ንዝኾነ ይኹን ሰብ ምኽን ንያት መዓንቀፊ ኣይንኸኖን ኢና ። ⁴ እኳ ደኣ ብኹሉ ኹም ኣገልገልቲ ኣምላኽ ንርእስና ብብዙሓ ትዕግሥቲ፥ ብመ

⁴ 5:19 ወይ ከኣ “ኣብ ክርስቶስ ነበረ” ።

ከራ፥ ብጭንቂ፥ ብጸበባ፥ ⁵ ብመግረፍቲ፥ ብማእሰርቲ፥ ብእምባጋር፥ ብጻዕሪ፥ ድቃስ ብምስኣን፥ ብጥሜት፥ ⁶ ብቐድስና፥ ብምስትውዓል፥ ብዓቕሊ፥ ብለውሃት፥ ብመንፈስ ቅዱስ፥ ብሓቀኛ ፍቕሪ፥ ⁷ ሓቂ ብምዝራብ፥ ብኃይሊ ኣምላኽ፥ ኣጽዋር ጽድቂ ብየማንን ብጸጋምን ብምጋዝ፥ ⁸ ብኽብርን ብሕስራንን፥ ጽቡቕ ከዛረቡልና ኹን ኪጸልሙና ንርእኣሉና ። ሓቀኛታት ከሉና ኹም መምሰልቲ ይቕጽሩና፥ ⁹ ከም ዘይተፈለጥና፥ ግናኽ ኣጸቢቕና ፍሉጣት ኢና ። ከም ዝሞትና፥ ግናኽ ገና ሕያዋን ኢና ። ብብርቱዕ ንቕጻዕ፥ እንተኾነ ገና ኣይተቐተልናን፥ ¹⁰ ከም ጉሁያት፥ ግናኽ ኹሉ ዓዕ ሕጉሳት ኢና ። ከም ድኻታት፥ ግና ንብዙጋት ነሃብትም ኢና ። ኩሉ ኸሉናስ ሓንቲ ኹም ዘይብሉም ኳንና ንርእኣ ኣሉና ።

11 ኣቱም ሰብ ቆሮንቶስ፥ ብግህዶ ንዛረቡኩም ኣሉና፥ ናይ ልብናውን ኣይጋባእናልኩምን ። 12 ንስኻትኩም ደኣ ኢኹም ልብኹም ዝዓጽኩምልና እምበር ንሕናስ ልብና ኣይዓጽናልኩምን ። 13 እምበኣር ንስኻትኩምውን ከምኡ (ከም ንደቀይ እየ ዝዛረብ ዘሉኹ) ልብኹም ኣይትዕጸጧልና ።

ምስ ዘይኣምኑ ኣይትቂረኑ

14 ምስቶም ዘይኣምኑ ኣብ ሓደ ኣይትቂረኑ ። ጽድቅን ኃጢአትንከ ኣበይ ይራኽቡ፥ ወይ ከኣ ብርሃን ምስ ጸልማት እንታይ ኅብረት ኣለዎ፤ 15 ክርስቶስ ምስ ዲያብሎስ እንታይ ስምምዕ ኣለዎ፤ ኣማኒ ምስ ዘይኣማኒ እንታይ ኅብረት ኣለዎ፤ 16 መቐደስ ኣምላኽከ ምስ ጣዖታት እንታይ ስምምዕ ኣለዎ፤ ኣምላኽ

“ምስኣቶም ክነብር

ኣብ መንጎኦም እውን ከመላለስ እየ፥

እነ ኣምላኽም ክኸውን እየ፥

ንሓቶምውን ሕዝበይ ኪኾኑ እዮም”

ከም ዝበለ፥ ንሕና ቤት መቐደስ ሕያዊ ኣምላኽ ኢና ።

17 “ስለዚ ካብ ማእከሉም ውፁ፥

ከምኡውን ተፈለዩ’ ይብል እግዚኣብሔር ።

‘ርኹስ ኣይትተንክዩ፥

ኣነውን ክቐበልኩም እየ ።

18 ኣብ ክኾነኩም እየ፥

ንስኻትኩምውን

ኣወዳትን ኣዋልድን ክትኮኑኒ ኢኹም’

ይብል እቲ ኹሉ ዚኽእል እግዚኣብሔር ።”

7 ¹እምበአርከ፡ አቱም ፍቁራተይ፡ እዚ ኹሉ ተስፋ እዚ ካብ ዚህልወናስ ካብቲ ስጋን መንፈስን ዜርክስ ዘበለ ኹሉ ርእሰና ነንጽሕ። ንአምላኽ እናፈራህና ኽእ ብቐድሰና ፍጹማት ንኹን።

፳ውሎስ ከም ዝተሓገሱ

²ልብኹም አግፊሕኩም ክፈቱልና። ንሕና ንሓደ እኳ አይ ዓመጽናን፡ ንሓደ እኳ አይጉዳእናን፡ ንሓደ እኳ አይተበለ ጽናሉን። ³እዚ ዝብለኩም ዘሉኹ ኸኸቐሰኩም ኢላ አይኮን ኩን። ከመይ ኸምቲ አቐዲመ ዝበልኩኹም ንአካትኩም ልብና ኸፋት እዩ። ብሕይወት እንተ አሎና ወይ እንተ ሞትና ኹሉ ሳዕ ምላኻትኩም ኢና። ⁴አባኻትኩም ብዙኅ እምነት አሎኒ፡ ብአኻትኩም ከአ አዝዩ እዩ ዝሕበን። ተጽናኒዕ አሎኹ፡ ብዙኅ ጸበባ እኳ እንተ አሎና ሓገሰይ ወሰን የብሉን።

⁵አብ መቄዶንያ ምስ በጻሕና ድማ ብኹሉ ጨነቐና እምበር ዕረፍቲ እኳ አይረኽብናን፤ አብ ወፃኢ ውግእ፡ አብ ውሽጢውን ፍርሃት ነበረና። ⁶እቲ ኅሊናኦም ንዝዓረበም ዜጸናንዕ አምላኽ ግና ብምምጻእ ቲቶ ገይሩ አጸናንዓና። ⁷ግናኽ በቲ ንሱ ኸባኻትኩም ዝረኽቦ ምጽንዕዕ ደአ እምበር ብምምጽኡ ጥራይ አይኮነን፤ ናተይ ናፍቐት ከም ዘሉኩም፡ ከም እተጠፃስኩም፡ ብአይውን አዚኹም ከም እትግደሱ ምስ አዘንተወለይ አዝዩ ተሓገሰኩ።

⁸ብመልእኽተይ አጉህየኩም እንተ ኹንኩ እኳ አየጣዕስንን እዩ። ቅድም ግና ንጊዜኡ እኳ እንተ ኹን፡ ከም ዘጉሄኹኹም ስለ ዝፈለጥኩ አጣዓሱኒ ነይሩ። ⁹ሕጂ ግና ስለ ዘጉሄኹኹም ዘይኮነስ ብምኽንያትና ገለ ጉድኣት ስለ ዘይበጽሓኩምን ከም ፍቓድ አምላኽ ንንስሓ ስለ ዝጉሄኹምን እሕጉስ አሎኹ። ¹⁰ከም ፍቓድ አምላኽ ምጉሃይ ናብ ድኅነት ዜብጽሕ ንስሓ የስዕብ፡ አየጣዕስን ከአ እዩ፤ ጓሂ ዓለም ግና ሞት የስዕብ። ¹¹እንሆ እዚ ኸም ፍቓድ አምላኽ ዝጉሄኹም ከትዕዕቱን ካብ በደል ንጹሓት ምጅንኩም ከተረድኡን ገበረኩም። ጽልኢ ኃጢአትን ፍርሃት እግዚአብሔርን ከም ዚህልወኩምን ንኣይ ከም እትናፍቁን መንፈሳዊ ቕንኣት ከም ዚኃድረኩምን ብቐንዕና ኸም እትፈርዱንወን ገበረኩም። በዚ ነገር እዚ ብኹሉ ንጹሓት ከም ዝኾንኩም ገለጽኩም።

¹²እምበአር ኣነ ዝጸሓፍኩልኩም ብአይ ከም እትግደሱ፡ አብ ቅድሚ አምላኽ ንአካትኩም ግልጺ ምእንቲ ኪኸውን

ኢላ እዩ እምበር፡ ብዛዕባ በዳሊ ወይ ብዛዕባ ተበዳሊ ኢላ አይኮንኩን ዝጸሓፍኩልኩም። ¹³ስለዚ ድማ ተጽናዕና።

አብ ርእስዚ ኸአ ቲቶ ብኹልኻትኩም ቀሲኑ ስለ ዝተሓገሰ፡ አዚና ተሓገሰና አሎና። ¹⁴ሓበነይ ከም ዝኾንኩም ንቲቶ ነጊረዮ ነይረ፡ ንስኻትኩምውን አየገፈርኩምንን። እቲ ዝነገርናኩም ዘበለ ኹሉ ሓቂ ኸም ዝኾነ፡ ከምኡውን እቲ ሓበንና አብ ቲቶ ሓቂ ኾይኑ ተረኺቡ እዩ። ¹⁵ከም ዝተሓዘኩምዎን፡ ብፍርሃትን ብረዓድን ከመይ ጌርኩም ከም ዝተቐበልኩምዎን እናዘከረ አባኻትኩም ዘለዎ ፍቕሪ እምብዛ ዓቢይ እዩ። ¹⁶አባኻትኩም ፍጹም እሙንቶ ስለ ዘሎኒ ሕጉስ እዩ።

ክርስቲያናዊ ልግሲ

8 ¹አገዋተየ ብዛዕባቲ ንኣብያተ ክርስቲያን መቄዶንያ ዝተዋሀበ ጸጋ አምላኽ ክትፈልጡ ንደሊ አሎና። ²ብብዙኅ ጸበባ ተፈቲናም ኃሊፎም እዮም። እንተኹን ሕጉሳት ስለ ዝኾኑ፡ አዝዮም ድኻታት እኳ እንተ ኾኑ አዝዮም ለጋሳት እዮም። ³ባዕላቶም ፈትዮም፡ ከም ዓቕሞም፡ አረ ኃለፋ ዓቕሞም ከም ዝለገሱ እምስክረሎም አሎኹ። ⁴አብ አገልግሎት ቅዱሳንወን ኪሳተፉ ግደ ኪወሃቦም አበርቲዖም ለመኑና። ⁵ከምቲ ንሕና ዝተተሰፎናዮ ዘይኮነ ኸአ ቅድም ንጉይታ ድገሪኡ ኸአ ንኣና ከም ፍቓድ አምላኽ ዝእርእስም ወፈዩ። ⁶ስለዚ ንቲቶ፡ ከምቲ አቐዲሙ ጀሚርዎ ዝነበረ፡ ነዚ ናይ ልግስኹም ጸጋ አብ ፍጻሜ ኬብጽሑ ምዒ ድናዮ አሎና። ⁷ከምቲ ብኹሉ፡ ማለት ብእምነት፡ ብዘረባ፡ ብፍልጠት፡ ብኹሉ ጸፃት፡ በታ አባና ዘላትኩም ፍቕሪ ዝበለጽኩምዎ፡ በዚ ናይ ልግሲ ጸጋ ድማ ከም እትበልጹ ግበሩ።

⁸እዚ ኸብል ከሎኹ፡ ምስ ናይ ካልኣት ትግሃት ብምንጽጻር፡ ፍቕርኹም ሓቂ ከም ዝኾነት ክዕዘብ ኢላ እዩ እምበር፡ እእዝዘኩም አይኮንኩን ዘሎኹ። ⁹ጸጋ ጉይታና ኢየሱስ ክርስቶስ ትፈልጡ ኢኹም፤ ንስኻትኩም በቲ ድኽነቱ ምእንቲ ኸትህብትሙ፡ ሃብታም ከሎ ምእንታኻት ኩም ደኸዩ።

¹⁰ብዛዕባ እዚ ነገር እዚ ኸምዚ ዚስዕብ እምዕድ አሎኹ፡ -ዓሚ ምልጋስ ጥራይ ዘይኮነስ ብቐድሙውን ንምውፃእ ገንዘብ ባህጊ ከም ዘሎኩም ዝገለጽኩም ንስኻትኩም ኢኹም።

11 ሕጂ ሽአ እቲ ዝነበረኩም ባህጊ ምልአት ምእንቲ ኼረከብ ነቲ ምግባር ሠናይ ከም ዓቕምኩም ጌርኩም ፈጽምዎ።⁵
 12 ንምሃብ ድልየት እንተ ደአ አልዩ እቲ ውህበት ቅቡል እዩ፤ እንተኾነ ሽም ዓቕሙ ደአ እምበር ልዕሊ ዓቕሙ ኪኸውን የብሉን።

13 እዚ ግና ንአኣቶም ኪርኅዎም፥ ንአካትኩም ኪጸበኩም ኢሊ ዘይኮነስ ማዕርነት ምእንቲ ኪህሉ ኢሊ እየ። 14-15 ከመዮ “ብዙህ ዝኣከበ አየትረፈን፥ ሒደት ዝኣከበውን አይወሓ ዶን” ዚብል ጽሑፍ ዘሎ ኣብዚ ዘመን እዚ እቲ ተረፍኩም ነቲ ጎደሎኦም ኪምልእ፥ እቲ ተረፍም ከአ ነቲ ጎደሎኹም ኪምልእ እም ማዕርነት ምእንቲ ኪኸውን ኢሊ እየ እዚ ዝብል ዘሎኹ።

ቲቶ ንቆሮንቶስ ከም ዝተላእከ

16 ነቲ ኣነ ብዛዕባኹም ዘሎኒ ኃልዮት ናብ ልቢ ቲቶ ዘገደረ ኣምላኽ አመስግኖ አሎኹ። 17 ከመይ ቲቶ ዘረባይ ሰሚዑ ጥራይ ዘይኮነስ ብዝላኦ ፍቓዱ ብርቱዕ ድላይ ገይሩ እዩ ናባኻትኩም ዚመጽእ ዘሎ። 18 ምስኡውን ነቲ ብአገልግሎት ወንጌል ብኹላተን ኣብያተ ክርስቲያን ዝተናእደ ኃው ንሰደልኩም አሎና። 19 ይተካእ ይለቀብ፥ ንሱ፥ ኣብቲ ንኹብሪ እግዚአብሔርን ነቲ ዘሎና ኃልዮትን ከነርኢ ኢልና ናይ ልግሲ ጸጋ ከነመኃድር ኣብ እንገብሮ ጉዕዞ ኪሰንዩና ኣብያተ ክርስቲያን ዝኃረያእ እዩ። 20 ነዚ ናይ ልግሲ ጸጋ ከነመኃድር ከሎና ከይንንቀፍ ንጥንቀቕ አሎና። 21 ከመይ ኣብ ቅድሚ እግዚአብሔር ጥራይ ዘይኮነስ ኣብ ቅድሚ ሰብውን ሠናይ ንምግባር እዩ ዕላማና።

22 ሕጂውን እምብዛ ትጉህ ከም ዝኾነ፥ ብዙህ ጊዜን ብብዙህ ነገርን መርሚርና ዝፈለጥናዮ ሓደ ኻልእ ኃው ምስ ኣቶም ንሰደልኩም አሎና። ሕጂ እም ሽአ ኣባኻትኩም ዓቢይ እምነት ስለ ዘገደረ ዝዓበየ ትግሃት ገይሩ አሎ። 23 ብዛዕባ ቲቶ እንተ ኾነ ሽአ ንኣይ ብጻየይ፥ ምሳይ ኃቢሩ ሽአ ንኣካትኩም ዜገልግል እዩ። እቶም ኣኅዋትና እንተ ኹ ውን ንኹብሪ ክርስቶስ ልኡኻት ኣብያተ ክርስቲያን እዮም። 24 እምበኣር ከም እተፍቅርዎም ግለጹሎም። እተን ኣብያተ ክርስቲያን ከአ ነዚ ሰሚዐን፥ እቲ ብዛዕባኹም ዝተሓበንናዮ ሓቂ ከም ዝኾነ ኪፈልግ እየን።

⁵ 8:11 ግዕዝ “ፍቓድ ካብ ፍታው + ምግባር ድማ ካብ ርክብ እዩ” ይብል።

ንክርስቲያን ዝተዋህበ ረድኤት

9¹ ብዛዕባ ነቶም ኣብ ይሁዳ ዘለዉ አመንቲ ዚኸውን ረድኤት ከጽሕፈልኩም ዚድሊ ኣይመስለንን። 2 ከመይ ከትሕግዙ ድልዋት ምጅንኩም እፈልጥ እየ። “እቶም ኣብ ኣካይያ ዘለዉ ኣኅዋት ካብ ዓሚ ጀሚሮም ንምሕጋዝ ዝተዳለዉ እዮም” እናበልኩ ኣብ ሰብ መቄዶንያ ብኣካትኩም ተሓቢነ እየ። እቲ ትግሃትኩም ከአ ንብዙኃት ኣነቓቓሕዎም አሎ። 3 እቲ ብዛዕባኻትኩም ዝተሓበንናዮ በዚ ተግባርዚ ከንቱ ምእንቲ ኸይከውን ግና ከምቲ ዝበልከዎ፥ ተዳሊኹም ከትጸንሑ፥ ነቶም ኣኅዋት ልኢኹም አሎኹ። 4 እዚ ሽአ መቄዶናውያን ምሳይ እንተ መጹ እም ከይተዳሉኹም እንተ ጸናሕኩም ብኣካትኩም ብምምካሕና ንሕና ጥራይ ዘይኮነስ ንስኻትኩምውን ከይትኃፍሩ ኢሊ እየ። 5 ስለዚ ነቲ ክትልግስዎ ዘተሰርኹም ህያብ፥ ኣቐዲምዎ ምእንቲ ኼዳልዉ፥ ነቶም ኣኅዋት ቀቅድመይ ናባኻትኩም ኪኸዱ ደፋፋእክዎም። እዚ ሽአ ፈቲኹም እምበር ተገዲድኩም ከም ዘይገበርኩምዎ ኪረድእ እዩ።

ብልግሲ ምዝራእ

6 እቲ ብውጥድ ዚዘርእ ብውጥድ ከም ዚዓጽድ፥ እቲ ብብዙህ ዚዘርእ ድማ ብብዙህ ከም ዚዓጽድ ፍለጡ። 7 ኣምላኽ ሕጉስ ወሃቢ እዩ ዚፈቱ እም፥ ነፍስ ወከፍ ብጓሂ ወይስ ብግዲ ዘይኮነስ፥ ከምቲ ብልቡ ዝኃለና ይሃብ። 8 ኣምላኽ ከአ፥ ዚድልየኩም ኩሉ ረኺብኩም ብሠናይ ተግባር ኩሉ ዕዞዛት ኳንኩም ምእንቲ ኸትርከቡ፥ ጸጋ ኪብዝኩም ይኸእል እዩ። 9 ከምቲ ቅዱስ መጽሓፍ

“ንድኻ ብልግሲ ሃበ፥

ጽድቁ ንዘለዓለም ይነብር” ዚብሉ፥

10 እቲ ንዘራኢ ዘርኢ፥ ንምግብ እንጌራ ዚህብ ኣምላኽ፥ ዘርኢ ኪህበኩምን ኪበርክተልኩምን ከም መጠን ልግስኹም። 11 ኩሉ ጊዜ ለጋሳት ምእንቲ ኸትኮኑ፥ ብኹሉ ወገን ኪሃብትመኩም እዩ፤ እቶም ነቲ ውህበትኩም ብኢድና ዚቕበሉ ድማ ንኣምላኽ ኪመስግኑ እዮም። 12 እዚ ናይ ልግሲ ኣገልግሎትኩም፥ ጎደሎ እቶም ቅዱሳን ምምላእ ጥራይ

⁶ 9:10 ወይ ከአ “ጽድቅኹም”።

ዘይኮነስ ፡ ሰብ ንእግዚአብሔር ዝግዘዝ ምስጋና ከም ዚቐርብ ይገብር እዩ ። ¹³እዚ ናይ ልግስኹም አገልግሎት ፡ ንስኻትኩም ነቲ ዝተቐበልኩምዎ ወንጌል ክርስቶስ እመናት ከም ዝኾንኩምን ፡ ንአላቶምን ንኹሉ ሰብን ለጋሳት ከም ዝኾንኩምን ፡ ስለ ዚረድእ ፡ ብዙኃት ንአምላኽ ኪመስግኑ እዮም ። ¹⁴ንሳቶም ይናፍቑኹም እዮም ። ስለቲ አባኻትኩም ዘሉ ማእለያ ዘይብሉ ጸጋ አምላኽ ምእንታኻትኩም ይጽልዩ እዮም ። ¹⁵ስለቲ ኪንገር ዘይክአል ውህበቱ ድማ ንአምላኽ ሰብሓት ይኹና ።

ጳውሎስ ነቶም ዝነቐፍዎ መልሲ ከም ዝሃበ

10 ¹እነ ጳውሎስ አብ ቅድሚኹምን ያኢ ኃፋር ፡ ብድ ጎራኹም ግና ደፋር ዝኾንኩ ፡ ብናይ ክርስቶስ ሕያው ነትን ለውሃትን እልምነኩም አሎኹ ። ²ነቶም ብሥጋዊ መገዲ ከም እንነብር ገይርዎ ዚቈጽፍና ገለ ሰባት ፡ ብድፍረት ከም ልሰሎም እኽእል እየ ፤ እንተኾነ ናባኻትኩም ምስ መጻእኩ ብድፍረት አብ ምዝራብ ከይተብጽሑኒ እልምነኩም አሎኹ ። ³ከመይ ሥጋ ለቢስና እኳ እንተ ነበርና ብሥጋዊ መገዲ አይ ንዋጋእን ኢና ። ⁴አጽዋር ውግእና ድማ ፡ ጽኑዕ ዕርድታት ዜፍርስ መለኮታዊ ኃይሊ ዘለዎ አጽዋር እዩ እምበር ሥጋዊ አይኮነን ። ንዚከራኸረና ንረትዮ ። ⁵ነቲ ንፍልጠት አምላኽ ብትዕቢት ዚቃረን ኩሉ ነፍርስ ፡ ንኹሉ ሓሳብ ማሪኽና ድማ ንክርስቶስ ከም ዚግዝእ ንገብር ። ⁶ንስኻትኩም ብምእዛዝ ፍጹማት ምስ ኮንኩም ነቲ ዘይእዘዝ ዘበለ ኸንቀጽዮ ድልዋት ኢና ።

⁷ንስኻትኩም ንሓይ ነገር ብግዳሙ ጥራይ ኢኹም እትርእይዎ ፡ ሓይ ናይ ክርስቶስ ከም ዝኾነ ዚአምን እንተሉ ፡ ከምቲ ንሱ ናይ ክርስቶስ ዝኾነ ፡ ንሕናውን ናይ ክርስቶስ ከም ዝኾንና ኪሓስብ ይግብእ ። ⁸በቲ ጐይታ ንምፍራስኩም ዘይኮነስ ንምሕናጽኩም ዝሃበና ሥልጣን ፡ ቊሩብ አዛይደ እንተ ደእ ተመኪሐ ኹይን ድማ አይኃፍርን እየ ። ⁹ብመልእኽትታቲይ ገይረ ከፈራርሃኩም ዝደሌኹ አይምስልኩም ። ¹⁰ከመይ ገለ ሰብ “እትን መልእኽትታቲ ከበድትን ብርቱዓትን እየን ፡ ብቐመናኡ ምላና ኹሉ ግና ድኹም እዩ ፡ ዘረባኡውን ንዑቕ እዩ” ዚብል ኣሉ ። ¹¹እቲ ኸምዚ ዚብል ሰብ ፡ ከምቲ ኣብ ርሑቕ ከሎና ብመልእኽትታትና እንብሉ ፡ ብቐመናና ኣብኡ ምላኻትኩም ከሎናውን ከምኡ ከም እንብል ይፍለጥ ።

¹²ምስቶም ባዕላቶም ንገዛእ ርእሶም ዚንእዱ ንገዛእ ርእሶና ኸንቁጽር ወይስ ከነመዓራሪ አይንደፍርን ኢና ። ንሳቶም ንገዛእ ርእሶም ምስ ገዛእ ርእሶም ካብ ዚመዛዝኑ ፡ ንገዛእ ርእሶም ከእ ምስ ገዛእ ርእሶም ካብ ዚመዓራርዩ ዓያኹ እዮም ። ¹³ንሕና ግና በቲ አምላኽ ዝሃበና ደረት እምበር ካብ ልክዕ ኃሊፍና አይንምካሕን ኢና ። እዚ ደረትዚ ኸእ ከሳብ ናባኻትኩም ዚበጽሕ እዩ ። ¹⁴ቅድሚኹ ወንጌል ዝሰበኽ ናልኩም ንሕና ኢና ። ስለዚ ሕጂ ብኣኻትኩም እንተ ተመካሕና ካብቲ ብአምላኽ ዝተደረተልና ዝኃለፍና አይመስለናን ። ¹⁵ካብቲ ዝተደረተልና ኃሊፍና በቲ ኻልኣት ዝገበርዎ አይንምካሕን ኢና ። እኳ ደእ እምነትኩም ኪፃቢ እዎ እቲ አብ ማእከልኩም ዘሉና ሰበኻ ኪገፍሓልና ተስፋ አሎና ። ¹⁶ሽዑ ካባኹም ኃሊፍና ናብ ካልእ ሃገር ወንጌል ክንሰብኽ ኢና ። በቲ ኻልኣት ድሮ ዘዳለውዎ ሰበኻውን አይንምካሕን ኢና ። ¹⁷“እቲ ዚምካሕ ብእግዚአብሔር ደእ ይመካሕ” ከም ዚብሉ ፡ ¹⁸እቲ እግዚአብሔር ዚንእዶ እምበር እቲ ንገዛእ ርእሱ ዚንእድ ሰብ አይኮነን ተመስኪሩሉ ዚወፅእ ።

ጳውሎስን ሓስውቲ ሓዋርያትን

11 ¹ገለ ቕሩብ ዕሽነት ከሃረብ እየ እዎ ክትዕገሡኒ ምደሌኹ ፡ እወ ፡ ተዓገሡኒ ደእ ። ²ብአምላካዊ ቕንኢ እቐንኣልኩም እየ እዎ ከም ሓንቲ ንጽሕቲ ድንግል ምእንቲ ኸቐርበኩም ንሓደ ሰብአይ ኣሕፅየኩም አሎኹ ፡ ንሱ ኸእ ክርስቶስ እዩ ። ³ግናኽ ኸምቲ ተመን ብጉርሑ ንሒዋን ዘሰሓታ ፡ ከምኡ ንስኻትኩምውን ብሓሳብኩም ተታሊልኩም ካብቲ ኣብ ክርስቶስ ዘሉኩም ምሉእን ንጽሕን ፍቕሪ ከይትርሕቁ እፈርህ አሎኹ ። ⁴ምኽንያቱ ሓደ እኳ ንሕና ዘይሰበኽናዮ ኻልእ ኢየሱስ እንተ ሰበኸልኩም ፡ ወይ ካባና ዘይተቐበልኩምዎ መንፈስ ካልእ መንፈስ እንተ ተቐበልኩም ፡ ወይ ቅድሚኹ ዘይተቐበልኩምዎ ኻልእ ወንጌል እንተ ሰበኸልኩም ፡ ስቕ ኢልኩም ትዕገሡም አሎኹም ። ⁵እነኻብዞም “አዚና ብሉጻት ኢና” ዚብሉ ሓዋርያት ብሓንቲ እኳ ዝንእስ አይመስለንን ። ⁶ክእለት አዘራርባ እኳ እንተ ዘይብለይ ፍልጠትሲ አይጐደለንን ። እዚ ኸእ ብብዙኅ መገዲ ገሊጽናልኩም ኢና ።

¹⁷ 10:16 ግዕዝ “የግዳ ብዝበለጸ ክንምህረኩም ኢና” ሽዑ ምስኡ መጠንና ኪፃቢ እዩ” ይባል ።

7 ንስካትኩም ምእንቲ ልዕል ክትብሉ ኢሉ ርእሰይ ኣትሒተ ወንጌል ኣምላኽ ብኸምኡ እንተ ሰበኸኩልኩምዶ ኃጢአት ገይረ እየ፤ 8 ንእካትኩም ምእንቲ ኸገልግል ኢሉ ካብተን ካልእት ኣብያተ ክርስቲያን ሓገዝ ብምቕባልይ በዝቢ ዘየን እየ። 9 ምላካትኩም ኣብ ዝነበርኩሉ፥ እሞ ኸአ ምስ ሰአንኩ፥ ንሓደ እኳ ኣየሰከፍኩን፥ ከመይ እቶም ካብ መቄ ዶንያ ዝመጹ ኣገዋት ዜድልየኒ ኹሉ ገይሮምለይ እየም። ስለዚ ንሓደ እኳ ኣየሰከፍኩን፥ ድነሪ ሕጂውን ከየሰከፍ ክጥ ንቀቕ እየ። 10 ኣብ ሃገር ኣካይያ ነፃ ትምክሕቲ እዚሓ ሓደ እኳ ኺጎድገኒ ዚኸእል ከም ዘየለቦ በቲ ኣባይ ኃዲሩ ዘሎ ናይ ክርስቶስ ሓቂ እብላኩም ኣሉኹ። 11 ዘየፍቅረኩም ስለ ዝኾንኩ ድየ ነዚ ዝብል ዘሉኹ፤ ከም ዘፍቅረኩምሲ ኣምላኽ ይፈልጥ እየ።

12 እቶም “ሓዋርያት ኢና” ዚብሉ “ከምቲ ናቲ ንገብር ኢና” ኢሎም መታን ከይምክሑ፥ ከምቲ ሕጂ ኸገብር ጀሚረ ዘሉኹ ክቕጽሉ እየ። 13 እዞም ሰባት እዚሓቶም ገሃእ ርእሶም ናይ ክርስቶስ ሓዋርያት ከም ዝኾኑ ኺምስሉ ብምጥ ባር ዚዓዩ ሓሰውቲ ሓዋርያት እየም። 14 ሰይጣን እኳ ንርእሱ ንመልአኽ ብርሃን የምስል እዩ እሞ፥ እዚ ኣየገርምን እዩ። 15 ስለዚ ኸአ እቶም ኣገልገልቲ ሰይጣን ንርእሶም ኣገልገልቲ ጽድቂ እንተ ኣምስሉ፥ ዚገርም ነገር ኣይኮነን። መወጸእታ ኣም ድማ ከም ግብሮም ኪኸውን እዩ።

ሓዋርያ ዳውሎስ ከም ዝተላቐየ

16 ደጊመውን እብል ኣሉኹ፡- ሓደ እኳ ኸም ዓሻ ኣይ ቑጽረኒ። ኸም ዓሻ እንተ ቑጽርኩምኒ ግና፥ ኣነውን ገለ ቑጽሩብ ምእንቲ ኸምካሕሲ፥ ከም ዓሻ ጊርኩም ተቐብሉኒ። 17 ከምዚ ኢሉ ብትምክሕቲ ኸዛረብ ከሉኹ፥ ከም ዓሻ እምበር ከም ፍቓድ እግዚኣብሔር ኣይኮንኩን ዝሓረብ ዘሉኹ። 18 ብዙጋት ብሥጋዊ መገዲ ካብ ዚምክሑ ኣነውን ከምካሕ እየ። 19 ንስካትኩም ለባማት ስለ ዝኾንኩም፥ ነቶም ዓያኹ ብታሕጓስ ትዕገሥዎም ኣሉኹም። 20 ሓደ ኸም ባርያ እንተ ቑጽረኩም፥ ሓደ እንተ ዓመጸኩም፥ ሓደ እንተ ተበለ ጸልኩም፥ ሓደ እንተ ኹርዓልኩም፥ ሓደ ገጽኩም እንተ ጸፍዓኩም፥ ትዕገሥዎ ኣሉኹም። 21 ንምዝራቡ እኳ ዜገፍ ረኒ እንተ ኾነ፥ ንሕና ነዚ ኹሉ ክንጽመሞ ኸም ዘይንኸእል ኣገልጸልኩም ኣሉኹ። ሓደ ኺምካሕ ዚደፍር እንተ ኣልዩ ግና ኣነውን ከምካሕ እየ። ነዚ ኹሉ ግና ከም ዓሻ እየ ዝሓረብ

ዘሉኹ። 22 ዕብራውያን ድዮም፤ ኣነውን ዕብራዊ እየ። እስራኤላውያን ድዮም፤ ኣነውን እስራኤላዊ እየ። ደቂ ኣብርሃም ድዮም፤ ኣነውን ወዲ ኣብርሃም እየ። 23 ኣገልገልቲ ክርስቶስ ድዮም፤ ከም ጽሉል ደኣ እየ ዝሓረብ ዘሉኹ እምበር፥ ኣነ እበልጾም። 24 ልፊእም ዝጸገርኩ፥ ብዙጎ ጊዜ ዝተኣሰርኩ፥ ብዙጎ ጊዜ ዝተገረፍኩ፥ ብዙጎ ጊዜ ኣብ ኣፍ ሞት ዝበጸሕኩ እየ። 25 ኃሙሽተ ጊዜ፥ ነርብዓ ጭጉራፍ ሓደ ጉደል፥ ብኣ ይሁድ ተገረፍኩ። 26 ሠለስተ ሳዕ ብኸመል ተዘበጥኩ፥ ሓደ ሳዕ ብዳርባ እምኒ ተቐጥቐጥኩ። ሠለስተ ሳዕ እታ ዝነበርኩዎ መርከብ ተሰብረትኒ። ሓደ ለይትን ሓደ መዓልትን ኣብ ባሕሪ ገበርኩ። 27 ብዙጎ ጊዜ መንገደኛ ኾይነ ነበርኩ። ብውሕጅን ብኸተርትን ከኣ ተጨነቐኩ፥ ብኣይሁድን ብኣሕዛብን ተጨነቐኩ፥ ኣብ ከተማን ኣብ በረኻን ኣብ ባሕርን ተጨነቐኩ፥ በቶም ሓሰውቲ ኣገዋት ተጨነቐኩ። 28 ብዕሪ፥ ድቃስ ለይቲ ብምስኣን፥ ብጥሜት፥ ብጽምኢ፥ ብስእነት ምግቢ፥ ኣብ ጥራይ ዝበነይ ቊሪ ብምቕባል ነበርኩ። 29 ኣብ ርእሲ እዚ ኹሉ ኸአ፥ እቲ ብዛዕባ ኹለን ኣብያተ ክርስቲያን ዘሉኒ ኃልዮት ኣብ ጸጽባሕ የጽብበለይ ኣሉ። 30 ሓደ ኺደክም ከሉ ኣነ ኸአ እደክም፥ ሓደ ብኃጢአት ኪወድቕ ከሉ ኣነ ኸአ እኃዝን።

31 እንተ ደኣ ኸምካሕ ኮይነ ግና ብድኻመይውን ከምካሕ እየ። 32 እቲ ናይ ጉይታና ኢየሱስ ኣምላኽን ኣቦን። ዝኾነ፥ ስሙ ንዘለዓለም ዝተባረኸ ይኹን፥ ኣነ ከም ዘይሕሱ ይፈልጥ እዩ። 33 ኣብ ደማስቆ፥ እቲ ኣብ ትሕቲ ንጉሥ ኣርስግስቶስ ኮይኑ ዚመኃድር ዝነበረ ምስለኒ፥ ኺገዘኒ ደልዩ ነታ ኸተማ የሓልዎ ነበረ። 34 ስለዚ ኣብ ከፈር ገይሮም በቲ ኣብቲ ቐጽሪ ዝነበረ መስኮት ኣውራጁኒ እሞ ኹብ ኢዱ ደጋንኩ።

ራእይ ዳውሎስ

12 1 ከምካሕ እየ፥ ጥቕሚ የብሉን፥ ግና ብዛዕባ እቲ ኹብ ጉይታ ዝተቐበልኩዎ ራእይን ምግላጽን ከሓረብ እየ። 2 ቅድሚ ሓሰተው ኣርባዕተ ዓመት ሓደ ናይ ክርስቶስ ዝኾነ ሰብኣይ ክሳብ ሣልሳይ ሰማይ ከም ዝተወሰደ እፈልጥ። ብሥጋ ይኹን ኣይኹን ኣይፈልጥን እየ፤ ኣምላኽ ይፈልጥ። 3 እዚ ሰብ እዚ ዝተወሰደ ብሥግሑ ይኹን ኣይኹን ኣይፈልጥ

*8 11:31 ግዕዝ “ኣቦ ጉይታና ኢየሱስ ክርስቶስ ዝኾነ እግዚኣብሔር” ይብል።

ጥን፤ አምላኸ ይፈልጥ። 4 እዚ ሰብዚ ናብ ንነት ተወስደ፤ አብኡ ኸአ ኪንገር ዘይከአል፤ ሰብ ኪዛረቦ ዘይተፈቐደሉ ነገር ከም ዝሰምዐ እፈልጥ። 5 በዚ ሰብዚ ኸምካሕ እየ፤ ብዛዕባ ገዛእ ርእሰይ ግና፤ ብድኻመይ እንተ ዘይኮይኑ፤ አይ ምካሕን እየ። 6 ሓቂ ስለ ዝዛረብ ከአ ከምካሕ እንተ ዝደልሰ አይምዓሾኹን፤ ሕጂ ግና ሓደ እኳ ኃለፋ እቲ ዝረእዮን ብዛዕባይ ዝሰምዖን ምእንቲ ከይግምተኒ ይትረፈኒ። 7 ብምኽንያት እቲ አዝዩ ብሉጽ ራእይ እምብዛ ምእንቲ ኸይዕበ ኸአ ንሥጋይ ዚወግእ ግራጭ ተዋህበኒ። እምብዛ ኸይዕበ መልእኽኽ ሰይጣን ኪሳቕየኒ ተዋህበኒ። 8 “እዚ ሥቓይዚ ካባይ አርሕቆ” ኢላ ንጉይታ ሠለስተ ሳዕ ለመንከም። 9 ንሱ ኸአ “ኃይለይ አብ ድኻም እዩ ዚግለጽ እም፤ ጸጋይ ይአኽለካ” በለኒ። ስለዚ ኃይሊ ክርስቶስ አብ ልዕለይ ምእንቲ ኺኃድር፤ ብብዙኅ ታሕጓስ ብድኻመይ ከምካሕ እየ። 10 እምበኣርከ ምስ ዝደከም፤ ኸው እየ ዝብርቱዕ እም ምእንቲ ክርስቶስ ኢላ ብድኻም፤ ብጸርፊ፤ ብኃሳር፤ ብስደት፤ ብጸበባ እሕጉስ አሉኹ።

ኃልዮት ጳውሎስ ብዛዕባ ሰብ ቆርንቶስ

11 ከም ዓሻ እየ ዝተዛረብኩ። እንተኾነ ኸም ዓሻ ኸም ዝዛረብ ዝገበርኩምኒ ንስኻትኩም ኢኹም። ክትንእዱኒ ዚግብ አኩም ዝነበረስ ንስኻትኩም ኢኹም። ከመይ ምናምን እኳ እንተ ኹንኩ፤ ካብቶም “ብሉጻት ሓዋርያት” እትብልምሲ አይሓምቕን እየ። 12 ኣነ ሓዋርያ ከም ዝኾንኩ ዜረድእ ብዙኅ ትእምርትን ተአምራትን ዚደንቕ ነገራትን ምስ ብዙኅ ትዕግሥቲ አብ ማእከልኩም ተገይሩ እዩ። 13 ሓግዞኒ ብምባል እየ ጸር ዘይኮንኩኹም እምበር፤ ካብተን ካልኣት አብያተ ክርስቲያን ዘጉደልኩልኩም እንታይ እዩ፤ እዚአ በደል እንተ ደአ ኹይና ኸአ ይቕረ በሉለይ።

14 እንሆ ንሣልሳይ ጊዜ ናባኻትኩም ክመጽእ እደሊ አሉኹ። ሕጂውን ጸር ክኾነኩም አይደልን እየ፤ ንኣኻትኩም እምበር ንንዘብኩም አይኮንኩን ዝደሊ ዘሉኹ። ከመይ ወለዲ ንውሉዶም እምበር ውሉድ አይኮኑን ንወለዲ ንንዘብ ኪዋህል ሉሉም ዚግባእ። 15 ኣነ አብ ክንዳኹም ዘሉኒ ኹሉ፤ ሕይወተይውን ከይተረፈ፤ አገሊፈ ኸህብ ሕጉስ እየ። ኣዕዚዘ ስለ ዘፍቀርኩኹም ዲኹም ኣጉዲልኩም ተፍቅሩኒ ዘሉኹም፤ 16 ዝኾነ ኹይኑ ጸር ኣየኸበድኩልኩምን። ገሊኦም ከም

ዚብልዎ ግና፤ ጉራሕ ስለ ዝኾንኩ ተግባቢ እየ ዝኃዝኩኹም። 17 በቶም ዝለኣኸክዎም ገይረዶ ገለ ተበሊጹልኩም እየ፤ 18 ንቲቶ ናባኻትኩም ኪኸይድ ለሚነዮ ነይረ፤ ምስኡ ውን ሓደ ኃው ሰዲደ ነይረ፤ ቲቶ ደኾን ተበሊጹልኩም ኮይኑ፤ ኣነን ንሱን ብሓደ መንፈስን ብሓደ መገድንዶ ኣይኮንናን እንፃዩ፤

19 “እዚ ኹሉ ዚዛረቦ ዘሉ ንርእሱ ኪከላኸል ኢሉ እዩ” እናበልኩም ትሓስቡ አሉኹም። አቱም ፍቁራተይ፤ ከምኡ አይኮነን፤ እኳ ደኣ፤ ከም ፍቓድ ክርስቶስ አብ ቅድሚ አምላኽ ኢና እንዛረብ ዘሉና። እዚ ኹሉ ኸአ ንስኻትኩም ምእንቲ ክትሕነጹ እዩ። 20 ከመጽእ ከሉኹ ከምቲ ኣነ ዘይደልዮ ኬንኩም ከይረኽበኩም፤ ንኣይውን ከምቲ ንስኻትኩም ዘይትደልይዎ ኹይን ኸይትረኽቡኒ፤ ምናልባሽ እውን ባእሲ፤ ቅንኢ፤ ቊጥዓ፤ ሻራ፤ ስም ምጽላም፤ ሓሚት፤ ትዕቢት፤ ሀውከት፤ ከይህልወኩም እፈርህ አሉኹ። 21 ከም ኡውን አምላኽ ብለንክኹም ከየኅፍረኒ፤ እዚ ኸአ እቶም ቀደም ኃጢአት ዚገብሩ ዝነበሩ ኻብቲ ዚገብርዎ ዝነበሩ ርኽበትን ምንዝርናን ዕብዳንን ብዙኃት ከይተነስሑ ኸይጸንሑ እም ኸይጉሂ እፈርህ አሉኹ።

መወዳእታ ስምዕታ

13 1 ናባኻትኩም ዝመጽእ ዘሉኹ እዚ ሣልሳይ እግረይ እዩ። “ነገር ዚቐውም ብኸልተ ወይ ብሠለስተ ምስክር እዩ።” 2 አብ ካልኣይ እግረይ ምላኻትኩም አብ ዝነበርኩሉ ኣሰሚዐሉም ከም ዝነበርኩ፤ ሕጂውን ኣብ ርሒቕ ኮይነ ነቶም ዝኃጥኡን ነቶም ካልኣትን ኣሰምዓሉም አሉኹ። አብ ምምጽኣይ ንሓደ እኳ ኣይክርኅርኃሉን እየ። 3 እቲ እትደልይዎ መረድኢ፤ ማለት ክርስቶስ ኣባይ ኃዲሩ ከም ዚዛረብ ክትፈልጡ ኢኹም። ክርስቶስ አብ መንጎኹም ብኃይሊ እምበር ብድኻም ኣይኪግለጽን እዩ። 4 ብርግጽ ክርስቶስ ብድኻም ሥጋ እዩ ተሰቐሉ፤ ብኃይሊ ኣምላኽ ግና ሕያው ኮይኑ ይነብር አሉ። ንሕናውን ተኻፈልቲ ድኻሙ ኢና፤ አብ ማእከልኩም ክንፃዩ ኸሉና ግና ብኃይሊ ኣምላኽ ሕያዋን ኬንና ኸንነብር ኢና። 5 ኣብ እምነት ምህላውኩምን ዘይምህላውኩምን ምእንቲ ኸትግንዘቡ፤ ንገዛእ ርእስኹም መርምሩ፤ ከምኡውን ፈትኑ። ጨረሽኩም አብ ምርመራ ወዲቕኩም እንተ ዘይኬንኩምሲ ክርስቶስ ኣባኻትኩም ከም

ዘሎ ኸተሰተውዕሉ ኢኹም፤ ልንሕና ግና ኣብ ምርመራ ከም
 ዘይወደቅና ኸትፈልጡ ተስፋ እገብር ኣሉኹ። ፡7 ከቶ ኸፋኣ
 ከይትገብሩ ንኣምላኽ ንልምና ኣሉና። ፡8 ንሕና እኳ ኣብ
 ምርመራ ከም ዝወደቅና እንተ ተፎጻርና ንስኻትኩም ሠናይ
 ምእንቲ ኸትገብሩ እምበር ንሕና ኣብ ምርመራ ከም ዝተዓወ
 ትና ምእንቲ ኸነርኢ ኣይኮነን ንጽልዮ ዘሉና። ፡9 ከመይ ንሕና
 ንሓቂ ዚድግፍ እምበር ንሓቂ ዚጻረር ገለ እኳ ኸንገብር ኣይ
 ንኸእልን ኢና። ፡10 ከምኡውን ንሕና ደቪምና ንስኻትኩም
 እንተ በርታዕኩም ኢና እንሕጉስ። ጸሎትናውን ንስኻትኩም
 ፍጹማን ምእንቲ ኸትኮኑ እዩ። ፡11 ምእንቲዚ በቲ ጉይታ ኸፍ
 ርሰሉ ዘይኮነስ ክሓንጸሉ ዝሃበኒ ሥልጣን፤ ምስ መጻእኩ
 ምእንቲ ኸየበርተዓልኩም ገና ርሒቑ ከሉኹ እጽሕፈልኩም
 ኣሉኹ።

11 ብዝተረፈሰ፤ ኣጎዋተይ፤ ደጋን ኩኑ፤ ፍጹማን ኩኑ፤
 ምኽረይ ስምዑ፤ ተሰማምዑ፤ ብሰላም ንበሩ፤ ኣምላኽ
 ፍቕርን ሰላምን ከኣ ምላኽትኩም ኪነብር እዩ። ፡12 ንሓድሕ
 ድኩም ብቕዱስ ምስዕዓም ሰላም ተበሃሃሉ። ኩላቶም
 ኣመንቲ ሰላም ይብሉኹም ኣለ።

13 ጸጋ ጉይታና ኢየሱስ ክርስቶስን ፍቕሪ ኣምላኽን
 ኅብረት መንፈስ ቅዱስን ምስ ኩላትኩም ይኹን።

መልእኽቲ ጳውሎስ ናብ ሰብ ገላትያ

1 ካብቲ፤ ካብ ሰብ ወይ ብሰብ ዘይኮነስ ብኢየሱስ ክርስ
 ቶስን በቲ ካብ ምዉታት ዘተንሥኦ እግዚአብሔር ኣብን
 ሓዋርያ ኪኸውን ዝተጋርዮ ጳውሎስን፤ 2 ካብቶም ኩሉም
 ምሳይ ዘለ። ኣጎዋትን፤

ትብጻሕ ናብተን ኣብ ገላትያ ዘለዋ ኣብያተ ክርስቲያን።
 3-4 ካብ እግዚአብሔር ኣቦናን ካብቲ ከም ፍቓድ ኣምላኽናን
 ኣቦናን ካብዛ ሕጂ ዘለ ኸፍእቲ ዓለም ምእንቲ ኪድነና፤
 ብምኽንያት ኃጢአትና ንገዛእ ርእሱ ኣገሊፉ ዝሃበ ኢየሱስ
 ክርስቶስ ጉይታናን፤ ጸጋን ሰላምን ምላኽትኩም ይኹን።
 5 ንእኡ ካብ ዘለዓለም ዝለዓለም ክብሪ ይኹኖ። ኣሜን።

ካልእ ወንጌል የለን

6 ካብቲ ብጸጋ ክርስቶስ ገይሩ ዝጸውዓኩም ኣምላኽ
 እንታይ እዋን ናብ ካልእ ወንጌል ከም ዝጋለፍኩም ገሪመኒ
 ኣሉ። ፡7 እዚ ግና፤ ገሊእም ሰባት ንወንጌል ክርስቶስ
 ኪልውጡ ደልዮም እዮም ዘዕገርግሩኹም ዘለ። እምበር፤
 ካልእ ወንጌል ፈጸሙ የለን። ፡8 ግናኽ ንሕና ኸነ ወይ ካብ
 ሰማይ ዝወረደ መልአኽ ነቲ ንሕና ዝሰበኸናልኩም ዚጻረር
 ካልእ ወንጌል እንተ ደኣ ሰቢኹልኩም ውጉዝ ይኹን።
 9 ከምቲ ኣቐዲምና ዝበልናዮ፤ ሕጂውን ሓደ ነቲ ዝተቐበል
 ኩምም ዚጻረር ካልእ ወንጌል እንተ ደኣ ሰቢኹልኩም፤
 ደጊመ “ውጉዝ ይኹን” እብል ኣሉኹ።

10 በዚኽ ናይ ሰብ ምስጋና ድዮ ዝደሊ ዘሉኹ ወይስ ናይ
 ኣምላኽ፤ ወይስ ንሰብ ክሓጉስ ድዮ ዝደሊ ዘሉኹ፤ ገና
 ንሰብ ክሓጉስ እንተ ዝብልስ ባርያ ክርስቶስ ኣይምኽንኩን
 ነይረ።

ጳውሎስ ሓዋርያ ኪኸውን ከም ዝተጸውዐ

11 ኣቱም ኣጎዋተይ፤ እቲ ኣነ ዝሰበኸኩልኩም ወንጌል
 ካብ ሰብ ከም ዘይኮነ ኣፍልጠኩም ኣሉኹ። ፡12 ከመይ ኢየሱስ
 ክርስቶስ እዩ ዝገለጸለይ እምበር፤ ካብ ሰብ ኣይተቐበልኩ
 ምን፤ ብሰብውን ኣይተመሃርኩምን።

13 ከምኡውን ቀደም ብእምነት ኣይሁድ ኣብ ዝነበርኩሉ፤
 ንቤተ ክርስቲያን ኣምላኽ ካብ መጠን ንሓዕሊ ከም ዘላደድከ
 ዋን፤ ከዕንዋ ከም ዝፈተንኩን ሰሚዕኩም ኣሉኹም። ፡14 ብእ
 ምነት ኣይሁድ ካብ ኩሉም ደቂ ዓደይን መሳቶይን እበልጽ
 ነበርኩ። ብዛዕባ ሥርዓት ኣቦታተይ ድማ ቐናእ ነበርኩ።
 15 እቲ ኣብ ማገፀን ኣደይ ከሉኹ ዝጋረየኒ፤ ብጸጋኡ እውን
 ዝጸውዓኒ ኣምላኽ፤ ፡16 ንወዱ፤ ኣብ ኩሉም ኣሕዛብ ብዛዕ
 ብኡ ኸሰብኽ፤ ኣባይ ኪግለጽ ምስ ፈተወ ግና፤ ምስ ዝኾነ
 ይኹን ሰብ ኣይተማኸርኩን። ፡17 ነቶም ቅድመይ ሓዋርያት
 ዝነበሩ ኸርኢ ድማ ናብ ኢየሩሳሌም ኣይደየብኩን። እኳ ደኣ
 ናብ ምድሪ ዓረብ ከድኩ፤ ከም ብሓድሽ ከኣ ናብ ደማስቆ
 ተመለስኩ። ፡18 ድገሪ ሠለስተ ዓመት ከኣ ንኬፋ ኸርኢ ናብ
 ኢየሩሳሌም ደየብኩ። ምስኡ ኸኣ ዓሠርተው ኃሙሽተ
 መዓልቲ ጸናሕኩ። ፡19 ብዘይካ ያዕቆብ ኃው ጉይታና ግና
 ኸልእ ካብ ሓዋርያት ሓደ እኳ ኣይርእኹን። ፡20 እዚ ዝጽሕ
 ፈልኩም ዘሉኹ ሓሶት ከም ዘይኮነ ኣብ ቅድሚ ኣምላኽ